
ଆଉ ପଦେ... 


ଏଥି ପୁର୍ବରୁ ପ୍ରକାଶ ପାଇଥିବା “ ଆମ ଓଡ଼ିଆ ବ୍ୟାକରଣ' ରେ ପିଲାମାନଙ୍କୁ ବ୍ୟାକରଣର 
ଯତ୍କିଂଚିତ୍‌ ଧାରଣା ମାତ୍ର ଦିଆଯାଇଛି । ବର୍ତମାନ ପ୍ରସ୍ତୁତ ପୁସ୍ତକଟିରେ ସେହି ଧାରଣାକୁ 
ଟିକିଏ ଅଧିକ ପ୍ରସାରିତ କଲା ଭଳି ବିଷୟମାନ ରହିଛି । ଏହାକୁ ବ୍ୟାକରଣର ଦ୍ଵିତୀୟ 
ପାହାଚ ବୋଲି କୁହାଯାଇପାରେ । ଏହା ଅଷ୍ଟମ ଶ୍ରେଣୀ ପର୍ଯ୍ୟନ୍ତ ପିଲାମାନଙ୍କ ନିମନ୍ତେ 
ଉପଯୋଗୀ ହେବ । 

ବ୍ୟାକରଣ ହେଉଛି ଭାଷାର ଆଲୋଚନା । ଏହି ଆଲୋଚନା ଦ୍ଵାରା ଭାଷାର ଶୁଦ୍ଧତା- 
ଅଶୁଦ୍ଧତା ଜଣାପଡ଼େ ଏବଂ ଭାବପ୍ରକାଶ ନିମନ୍ତେ ବିଭିନ୍ନ ବାଟ ଦେଖାଯାଏ । ଉଦାହରଣ 
ସ୍ଵରୂପ- (କ) “ ଜଳଚର ପ୍ରାଣୀମାନଙ୍କ ମଧ୍ୟରେ ତିମି ବୃହତ୍ତମ ।”, “ ପର୍ବତମାନଙ୍କ 
ମଧ୍ୟରେ ହିମାଳୟ ଉଚ୍ଚତମ । ” ଏହି ବାକ୍ୟ ଦୁଇଟିରେ “ ବୃହତ୍ତମ' ପଦରେ “ ଭ' ରହିଛି, 
କିନ୍ତୁ ।ଉଚ୍ଚତମ' ପଦରେ ' ତ ' ରହିଛି | ଏହାର କାରଣ ଆମେ ବ୍ୟାକରଣଚୁ ଜାଣିପାରିବା | 
ବ୍ୟାକରଣ ଆମକୁ ଦର୍ଶାଇ ଦେବ ଯେ ବୃହତ୍‌+ତମ= ବୃହତ୍ତମ, ଉଚ୍ଚ-ତମ= ଉଚ୍ଚତମ | 
ପ୍ରଥମଟିରେ ଦୁଇଟି “' ତ ' ମିଶିବା ହେତୁ ' ଭ' ହୋଇଛି, କିନ୍ତୁ ଦ୍ବିତୀୟଟିରେ ' ଭ' ହେବାର 
କୌଣସି ଅବକାଶ ନାହିଁ । ଆମେ ଯଦି ' ଉଚ୍ଚର୍ମ” ଲେଖିବା ବା “ବୃହତମ' ଲେଖିବା, 
ତେବେ ଭୁଲ୍‌ ହେବ । ଏହିପରି ଶୁଦ୍ଧତା- ଅଶୁଦ୍ଧତା ବିଚାରମାନ ଆମେ ବ୍ୟାକରଣରୁ ପାଉଁ | 
(ଖ) “ ଯେଉଁ କଥାକୁ ପ୍ରକାଶ କରିବା ଉଚିତ ନୁହେଁ, ତାହାକୁ ପ୍ରକାଶ କରିଦେଲେ ବିପଭି 
ପଡ଼େ । ” ଯାହାର ବ୍ୟାକରଣରେ ଜ୍ଞାନ ଥିବ, ସେ ଏହି ଉକ୍ତିକୁ ଅନ୍ଯପ୍ରକାରେ କହି ପାରିବ । 
ଯଥା: “ ଅପ୍ରକାଶ୍ଯ କଥାକୁ ପ୍ରକାଶ କରିଦେଲେ ବିପରି ପଡ଼େ ।” ଏହିଭଳି ଭାବରେ 
ବ୍ୟାକରଣ ଜ୍ଞାନର ଆହୁରି ଅନେକ ଅନେକ ଆବଶ୍ୟକତା ରହିଛି । 

ଓଡ଼ିଆ ଭାଷାର ରକ୍ଷଣ, ବିକାଶ ଓ ପ୍ରସାର ନିମନ୍ତେ ସତତ ଉଦ୍ୟମଶୀଳ ତଥା ଓଡ଼ିଶାର 
ଉନ୍ନତି ନିମନ୍ତେ ସତତ ଚିନ୍ତାଶୀଳ, “ ଆମ ଓଡ଼ିଶା'ର ଅଧ୍ୟକ୍ଷ ଶ୍ରୀ ସୌମ୍ୟରଂଜନ ପଟ୍ଟନାୟକ 
ଏହି ପୁସ୍ତକଟିକୁ ମଧ୍ଯ ପ୍ରକାଶ କରି ପିଲାମାନଙ୍କର ବ୍ୟାକରଣ ଜ୍ଞାନବର୍ଧନରେ ସହାୟକ 
ହୋଇଛନ୍ତି । ଆମେ ତାଙ୍କୁ ଆମର ହାଦିକ ସାଧୁବାଦ ଜ୍ଞାପନ କରୁଛୁ । 

ସୂଚିପତ୍ର 


ଲୋକବାଣୀ 
ସରଳ ବାକ୍ଯ 

ଯୌଗିକ ବାକ୍ୟ 

ଜଟିଳ ବାକ୍ୟ 

ସରଳ ବାକ୍ୟର ବିଶ୍ଳେଷଣ 
କ୍ରିୟାର ବାଚ୍ୟ 
ପ୍ରଯୋଜକ କ୍ରିୟା 

ଶବ୍ଦଳ କ୍ରିୟା 

ସମାସ 

ଯୁଗ୍ମଶବ୍ଦ 

ସମୋଚ୍ଚାରିତ ଶବ୍ଦ 
ତଦ୍ଧିତ 

ସନ୍ଧି 

ବ୍ୟଞ୍ଜନ ସନ୍ଧି 

ବିସର୍ଗ ସନ୍ଧି 

“ ଆମ ଓଡ଼ିଶା' କବିତା 


-ଓଝ. ହୋ =¬ 55:55 

ଲୋକବାଣୀ 


ପାଞ୍ଚବର୍ଷର ପିଲାଟିଏ । ଖାଲି ଯୁଦ୍ଧକଥା ଶୁଣିବାକୁ ତାର ମନ । ରାସ୍ତାର ଏ ପାଖୁ 
ସେ ପାଖଯାଏ ସେ କଦମ ପକାଇ ଚାଲୁଥାଏ । ରାସ୍ତାର ସୈନ୍ଯମାନଙ୍କୁ ଦେଖିଲେ 
ସେ ନିଜେ ସୈନ୍ଯ ବେଶରେ ବାହାରିପଡ଼େ । ତାକୁ ୬ ବର୍ଷ ବେଳେ ତା ମାଆ ତା 
ପାଇଁ ଗୋଟିଏ ସେନାପତିର ପୋଷାକ ତିଆରି କରିଦେଲେ । ତାର ଆନନ୍ଦ ଦେଖେ 
କିଏ । ସାଇ ପଡ଼ିଶା ଭାବୁଥାଆନ୍ତି ଏ ପିଲା ନିଶ୍ଚୟ ଭବିଷ୍ୟତରେ ବଡ଼ ସୈନିକ 
ହେବ । ସତକୁ ସତ ସେ ଫ୍ରାନ୍‌ସର ବଡ଼ ସୈନିକ ଓ ଶେଷରେ ସମ୍ରାଟ ମଧ୍ୟ ହେଲେ । 
ନୀ ତାଙ୍କର ନେପୋଲିୟନ । ପ୍ରକୃତରେ କଥାରେ କହନ୍ତି- ତୁଳସୀ ଦୁଇ ପତ୍ରରୁ 
ବାସେ । ଭବିଷ୍ୟତର ଗୁଣ ପିଲାଦିନରୁ ହିଁ ଜଣାପଡ଼ିଯାଏ । 

ଜଣେ ଧନୀ ଲୋକ ବହୁଧନ ଅର୍ଜନ କରି ଶେଷରେ ମରିଗଲେ । ତାଙ୍କର 
ଏକମାତ୍ର ପୁଅ । ପୁଅ ଭାବିଲା, “ହଁ, ବାପା ତ ମୋ ପାଇଁ ବହୁ ଧନ ସଂପଭି 
ରଖିଯାଇଅଛନ୍ତି । ମୋର ପରିଶ୍ରମ କରିବା କଅଣ ଦରକାର ?” ସେ କେବଳ 
ଖର୍ଚ୍ଚ କରି ଚାଲିଲା । ବିଳାସ ଓ ଆଡ଼ମ୍ବରରେ ଦିନ କାଟିଲା । ଉପାର୍ଜନ ପ୍ରତି ଦୃଷ୍ଟ 
ନଦେବାରୁ ଧନ ସଂପତ୍ତି ସବୁ କ୍ଷୟ ହେଲା । ବସି ଖାଇଲେ ନରଇବାଲି ସରେ । 
ଉପାର୍ଜନ ଶକ୍ତି ଥାଇ ମଧ୍ୟ ଯଦି ଆଳସ୍ୟରେ ଜୀବନ କଟାଅ, ତେବେ ନରଶବାଲି ପରି 
ଅସରନ୍ତି ସମ୍ପରି ଥିଲେ ମଧ୍ୟ ଶେଷ ହୋଇଯାଏ । 

ଥରେ ଜଣେ ରାଜକୁମାର ଏକାକୀ ଜଙ୍ଗଲରେ ଶିକାର କରୁକରୁ ବାଟବଣା 
ହୋଇଗଲେ । ସେ ଗୋଟିଏ ଗଛ ତଳେ ଟିକିଏ ବିଶ୍ରାମ କଲାବେଳେ ଉପରୁ 
ଗୋଟାଏ ଫଳ ତାଙ୍କ ମୁଣ୍ଡ ଉପରେ ପଡ଼ିଗଲା । ତାଙ୍କ ଆଖି ଉପର ପତା ଟିକିଏ 
ଖଣ୍ଡିଆ ହୋଇଗଲା । ସେ କଷ୍ଟ ପାଇଲେ । କିଛି ସମୟ ପରେ ଦଳେ ଡକାୟତ ସେ 


ଆମ ଓଡ଼ିଆ ବ୍ଯାକରଣ ଜ୍ଞ ୭ 


ବାଟେ ଯାଉଥିଲେ । ସେମାନେ ଗୋଟିଏ ସୁନ୍ଦର ପୁରୁଷ ଦୁର୍ଗାଙ୍କ ନିକଟରେ ବଳି 
ଦେବାକୁ ଖୋଜୁଥିଲେ । ହଠାତ୍‌ ଏ ଯୁବକକୁ ଦେଖି ବଳିଦେବା ଉଦ୍ଦେଶ୍ୟରେ ତାକୁ 
ଘେରିଗଲେ । ମାତ୍ର ଡକାୟତଙ୍କ ଭିତରୁ ଜଣେ କହିଲା, “ ନାଇଁ, ନାଇଁ, ଏ ହେବ 
ନାହିଁ । ଏହାର ଆଖି ପାଖ ଖଣ୍ଡିଆ ।” ବିଚରା ରାଜକୁମାର ବଞ୍ଚିଗଲେ । ଏଣୁ 
ଭଶ୍ଵର ଯାହା କରନ୍ତି ପ୍ରାଣୀର ମଙ୍ଗଳପାଇଁ । ସୁଖ ହେଉ ବା ଦୁଃଖ ହେଉ, ସବୁ 
ଇଶ୍ଵରଙ୍କ ଦାନ । ଇଶ୍ଵର ମଙ୍ଗଳମୟ । 

ଲେମ୍ବୁ ରସ ଉପକାରୀ । ମାତ୍ର ଲେମ୍ବୁକୁ ବେଶି ଚିପୁଡ଼ିଲେ ପିତାପାଣି 
ବାହାରେ । ବଞ୍ଚି ରହିବାପାଇଁ ଖାଦ୍ୟ ଦରକାର । ମାତ୍ର ଅତିରିକ୍ତ ଭୋଜନ ଶରୀରକୁ 
ରୋଗରେ ପକାଏ । ରୋଗପାଇଁ ଞ୍ିଷଧ ସେବନ ଆବଶ୍ୟକ, ମାତ୍ର ଅତ୍ୟଧିକ 
ଞିଷଧ ସେବନ ରୋଗର ମାତ୍ରାକୁ ବଢ଼ାଏ । ସେହିପରି ଖେଳ ଶରୀରର ହିତ 
କରେ । ମାତ୍ର ଅତିରିକ୍ତ ଖେଳ ଶରୀରରେ ପୀଡ଼ା ଆଣେ । ଏଣୁ ସମସ୍ତେ କହନ୍ତି- 
ଅତି ଲେମ୍ବୁ ଚିପୁଡ଼ିଲେ ପିତା । କୌଣସି ବିଷୟର ବା ବସ୍ତୁର ଅତିରିକ୍ତ ବ୍ୟବହାର 
ଅନିଷ୍ଟକର । 

ସେତେବେଳେ ଆମ ଓଡ଼ିଶାରେ ଶେଷ ସ୍ଵାଧୀନ ରାଜା ଥାଆନ୍ତି ମୁକୁନ୍ଦଦେବ । 
ଏହି ସମୟରେ କଳାପାହାଡ଼ ଯାଜପୁରରେ ପହଞ୍ଚି ମୁକୁନ୍ଦଦେବଙ୍କ ସହିତ ଯୁଦ୍ଧ କଲା । 
ସେହି ଯୁଦ୍ଧରେ ଆମ ରାଜ୍ୟର ଦୁଇଜଣ ବିଶ୍ଵାସଘାତକ ନିଜର ସ୍ଵାର୍ଥ ହାସଲପାଇଁ 
ଗୋପନରେ କଳାପାହାଡ଼କୁ ସାହାଯ୍ୟ କଲେ । ଗୁହଛିଦ୍ର ସବୁ ତାକୁ କହିଦେଲେ । 
ଫଳରେ ଆମ ରାଜା ମୁକୁନ୍ଦଦେବ ପରାସ୍ତ ହେଲେ । ଲୋକେ କହିଲେ, “ ଓଡ଼ିଶା 
କଅଣ ହାରି ଥାଆନ୍ତା, ଘର ଢିଙ୍କି କୁମ୍ଭୀର ପରା । ”” ନିଜ ଘରେ ଥିବା ବିଶ୍ବାସଘାତକ 
ଲୋକ ନିଜ ପରିବାରର ପତନ ଘଟାନ୍ତି । ଏଣୁ କୁହାଯାଏ- ଅଣ୍ଟ ଛୁରୀ ତଣ୍ଢ କାଟେ । 

ଥରେ ମୋଗଲ ସମ୍ରାଟ ଆକବର ତାଙ୍କ ସଭାସଦମାନଙ୍କୁ ପଚାରିଲେ, “ ବରଉଁମାନ 
ଦିଲ୍ଲୀରେ ପକ୍ଷୀ ସଂଖ୍ୟା କେତେ ? ” ସମସ୍ତେ ପରସ୍ପରକୁ ଅନାଇଲେ । ଜଣେ ଚତୁର 
ଲୋକ କହିଲା, “ ସମାଟ, ମୋତେ ଦୁଇଦିନ ସମୟ ଦିଅନ୍ତୁ | ମୁଁ ଗଣି ଆସି କହିବି |” 
ଦୁଇଦିନ ପରେ ସେ କହିଲା, “ ହଜୁର୍‌, ଦିଲ୍ଲୀରେ ବର୍ଭମାନ ୯ ୯ ଲକ୍ଷ ୯୯ ହଜାର 
ପକ୍ଷୀ ବାସ କରୁଛନ୍ତି ।” ଆକ୍ବର କହିଲେ, “ ମୁଁ ବଉଇମାନ ଲୋକ ପଠାଇ ଗଣି 
ଆସିବି ପ୍ରକୃତରେ ସଂଖ୍ୟା କେତେ ? ଯଦି ଅଳ୍ପ ବା ବହୁତ ହୋଇଥାଏ, ତୁମେ କି 

ଦଣ୍ଡ ପାଇବ ?”' ଲୋକଟି ଉତ୍ତର ଦେଲା, “ ମଣିମା, ମୁଁ ଦୁଇଦିନ ତଳେ ଗଣିଥିଲି | 
ଏହା ଭିତରେ ଦିଲ୍ଲୀ ଆଖପାଖରୁ ଉଡ଼ିଆସି କେତେ ମିଶିଯାଇଥିବେ ବା ଦିଲ୍ଲୀରୁ କେତେ 
ଚଢ଼େଇ ବାହାରକୁ ମଧ୍ୟ ଚାଲିଯାଇଥିବେ । '' ଆକବର ନୀରବ ରହିଲେ । ଏଣୁ 
କହି ଜାଣିଲେ କଥା ସୁନ୍ଦର । ଯେ କୌଣସି ପ୍ରକାର କଥା ବାଗରେ କହିପାରିଲେ 
ହୃଦୟଗ୍ରାହୀ ହୁଏ । 

ଉପର ଲିଖତ କଳା ଅକ୍ଷରରେ ଲେଖାଥିବା ବାକ୍ଯଗୁଡ଼ିକୁ ଲକ୍ଷ୍ୟକର । ଆମେ 
କଥାଭାଷା ଓ ଲେଖାଲେଖି କଲାବେଳେ ଏହିପରି ବହୁ ବାକ୍ୟ ବ୍ୟବହାର କରିଥାଉଁ । 
ପ୍ରତ୍ୟେକର ନିର୍ଦିଷ୍ଟ ପ୍ରୟୋଗ ଅଛି । ଏହି ପ୍ରକାର ବିଶିଷ୍ଟ ଅର୍ଥ ଥିବା ଏବଂ ଲୋକଙ୍କ 
ଦ୍ଵାରା କୁହାଯାଉଥିବା ବାକ୍ଯଗୁଡ଼ିକୁ ଲୋକବାଣୀ ବା ପ୍ରବଚନ କୁହାଯାଏ । 

ତଳେ ସେହିପରି କେତେଗୁଡ଼ିଏ ଅତି ଜଣାଶୁଣା ଲୋକବାଣୀ ଓ ସେଗୁଡ଼ିକର 
ଅର୍ଥ ଦିଆଯାଇଅଛି । ସେଗୁଡ଼ିକୁ ଭଲକରି ପଢ଼ ଓ ନିଜ ନିଜର ବାକ୍ୟ କିମ୍ବା ଅନୁଚ୍ଛେଦ 
ଗଠନ କର । 

ନାହିଁ ମାମୁଁଠାରୁ କଣା ମାମୁଁ ଭଲ: (ଆଦୌ କିଛି ନ ଥିବାଠାରୁ ବରଂ ଅଳ 
କିଛି ଥିବା ଭଲ । କୌଣସି ଜିନିଷ ପ୍ରଚୂର ପରିମାଣରେ ନଥିବା ଅପେକ୍ଷା ଅଳ୍ପ 
କିଛି ଥିବା ଭଲ ।) 

ଅତି ଭନ୍ତି ଚୋରର ଲକ୍ଷଣ: ୯ ଅନ୍ୟ ପ୍ରତି ଅତି ଭକ୍ତ ବା ଅତି ସ୍ଵେହ 
ଦେଖାଇଲେ ଜାଣିବାକୁ ହେବ ଯେ ଏପରି ଅତି ଭକ୍ତି ଯେ ଦେଖାଉଛି ତାହାର କିଛି 
ଗୂଢ଼ ଅଭିସନ୍ଧି ରହିଛି ଓ ସ୍ଵାର୍ଥ ହାସଲ କରିବାର ମନୋବୂଭି ଅଛି ।) 

ଅତି ଲୋଭରେ ତନ୍ତୀ ମରେ: (ବେଶି ଲୋଭ କରିବା ଉଚିତ ନୁହେଁ । 
ଅଧିକ ଲୋଭ କରିବାଦ୍ଵାରା ଇଚ୍ଛା କରୁଥିବା ବିଷୟ ତ ମିଳେ ନାହି, ବରଂ ହାତରେ 
ଥିବା ଜିନିଷ ମଧ୍ୟ ନଷ୍ଟ ହୁଏ ।) 

ଗୀ କନିଆଁ ସିଙ୍ଘାଣିନାକୀ: ( ଗାରେ ଥିବା କନ୍ଯା ଯେତେ ସୁନ୍ଦର ଓ ଗୁଣବତୀ 
ହେଲେ ମଧ୍ୟ ସମସ୍ତେ ତାକୁ ସିଙ୍ଘାଣିନାକୀ ବୋଲି କହିଲା ପରି ଅତି ପରିଚୟ 
ସ୍ଥଳରେ ପ୍ରକୃତ ମହତ୍ତ୍ଵ ବୁଝି ହୁଏ ନାହିଁ ।) 

ଏକ ହାତରେ ତାଳି ବାଜେ ନାହିଁ: (ଦୁଇ ଜଣଙ୍କ ମଧ୍ଯରେ କଳି ହେଲେ 
ଜଣଙ୍କର ହୁଏତ ଅଧିକ ଦୋଷ ଥାଇପାରେ, ମାତ୍ର ଅନ୍ୟ ଜଣକ ସଂପୂସ୍ତି ନିର୍ଦୋଷ ନୁହେଁ ।) 

ଏକା ମାଘକେ ଶୀତ ଯାଏ ନାହିଁ: ( ସଂସାର ପରିବର୍ଉନଶୀଳ, ସୁଖ ପରେ 
ଦୁଃଖ ଓ ଦୁଃଖ ପରେ ସୁଖ ଲାଗି ରହିଛି) 

ଧୀର ପାଣି ପଥର କାଟେ: ( ତରବରରେ ଶୀଘ୍ର କୌଣସି କାମପାଇଁ ଚେଷ୍ଟା 
କରୁଥିବା ଲୋକ ଅପେକ୍ଷା ରହିରହି ଧୀରେସୁସ୍ଫେ କାମ କରୁଥିବା ଲୋକ ଜୟଯୁକ୍ତ 
ହୁଏ |) 

ଶସ୍ତାରେ ହୀନସ୍ତା: ( ଯେଉଁ ଜିନିଷ ଅତି ଶସ୍ତାରେ ସହଜରେ ମିଳେ, ତହିରେ 
କିଛି ନା କିଛି ଦୋଷ ଥାଏ ।) 

ଅଧର୍ମ ବିତ୍ତ, ବଢ଼େ ବହୁତ, ଗଲାବେଳେ ଯାଏ ମୁଳ ସହିତ: ( ଅଧର୍ମ ଓ 
ଅନ୍ୟାୟରେ ଉପାଜିତ ଧନସମ୍ପଭି ଅସ୍ଥାୟୀ । ସମୟ ଆସେ, ସବୁତକ ଧନ ମୁଳରୁ 
ଯାଏ । ପାପଧନ ପ୍ରାୟଶ୍ଚତ୍ତରେ ଯାଏ ବୋଲି ସମସ୍ତେ କହନ୍ତି ।) 

ଆଜି ଯେ ରାଜେନ୍ଦ୍ରାସନେ କାଲି ସେ ଫକିର: (ମଣିଷର ଭାଗ୍ୟ 
ପରିବର୍ତନଶୀଳ । କେତେବେଳେ ମଣିଷ ଅବସ୍ଥା ଚକ୍ରରେ ରାଜସିଂହାସନ ଲାଭ କରେ 
ତ ପୁଣି କେତେବେଳେ ଦାଣ୍ଡର ଭିକାରି ହୋଇ ବୁଲେ ।) 

ବଡ଼ ଲୋକଙ୍କୁ ଉତ୍ତର ନାହିଁ: ( ଗଣ୍ଯମାନ୍ୟ ବ୍ଯକ୍ତି ଭୁଲ୍‌ କଲେ ମଧ୍ଯ ଓ 
ଦୋଷପୁର୍ଣ୍ କଥା କହିଲେ ମଧ୍ୟ ସେମାନଙ୍କ ସହ ଯୁକ୍ତିତର୍କ କରାଯାଇପାରେ ନାହି ।) 

ଚାଲି ନଜାଣି ବାଟର ଦୋଷ: ( ନିଜର ଦୋଷଡୂଟି ନିଜେ ଜାଣି ନପାରି 
ଅନ୍ୟକୁ ଦୋଷ ଦେବା !) 

ବହୁ ଲୋକରେ ମୂଷା ମରେ ନାହିଁ: ( କୌଣସି ଦାୟିତ୍‌ପୂର୍ଣ କାର୍ଯ୍ୟ ସଂପାଦନ 
କରିବାକୁ ଯଦି ବହୁ ଲୋକଙ୍କୁ କୁହାଯାଏ, ତେବେ ସେ କାମ ହୋଇପାରେ ନାହି, 
କାରଣ କେହି ଯତ୍ନ ନେଇ କାମ କରନ୍ତି ନାହିଁ ।) 

ତୁଣ୍ଡ ବାଇଦ ସହସ୍ର କୋଶ: ( ଲୋକମୁହଁରେ ପ୍ରଚାରିତ ଖବର ସୁନାମ ବା 
ଦୁର୍ନାମ ହେଉ, ସହଜରେ ଅତିଶୀଘ୍ର ବ୍ୟାପିଯାଏ ।) 

ଅତି ଗର୍ବେ ହତା ଲଙ୍କା: ( ଗର୍ବ ସମସ୍ତ ଅନିଷ୍ଠର ମୁଳ | ଲଙ୍କାର ରାଜା ରାବଣ 
ଏତେ ପ୍ରତାପଶାଳୀ ଥାଇ ମଧ୍ୟ ଅତ୍ୟଧିକ ଗର୍ବ ହେତୁ ତାର ବଂଶ ଲୋପପାଇଲା ଓ 
ସୁନାର ଲଙ୍କା ନଷ୍ଟ ହୋଇଗଲା ।) 

ସେ ଡାଳେ ଡାଳେ ଗଲେ ମୁଁ ପତ୍ରେ ପତ୍ରେ ଯାଏ: (ସେ ଚତୁର ସତ, 
ହେଲେ ମୁଁ ତା ଠାରୁ ଅଧିକ ଚତୁର ।) 

ଦଇବ ଦଉଡ଼ି ମଣିଷ ଗାର, ଯେଣିକି ଓଟାରେ ତେଣିକି ଯାଇ: ( ପ୍ରାଣୀ 
ମାତ୍ରେ ସମସ୍ତେ ଦୈବର ଅଧୀନ । ନିଜ ଇଚ୍ଛାରେ କେହି କିଛି କରୁ ନଥାନ୍ତି, ସମସ୍ତେ 
ଦୈବଦ୍ଵାରା ପରିଚାଳିତ ହୋଇଥାଆନ୍ତି ।) 

ହାତେ ମାପି ଚାଖଣ୍ଡେ ଚାଲ: ( ଆଗ ଓ ପଛକୁ ଚାହିଁ ସତର୍କତାର ସହିତ ଚାଲ !) 

ଚିହ୍ନା ବ୍ରାହ୍ମଣର ପଇତା ଲୋଡ଼ା ନାହିଁ: ( ଅତି ପରିଚିତ ବ୍ୟକ୍ତିଙ୍କର ପରିଚୟ 
ଦେବା ଅନାବଶ୍ୟକ ।) 

ତେଲିଆ ମୁଣ୍ଡରେ ତେଲ: (ଯେ ଧନୀ ତାକୁ ଅଧିକ ଧନ ଦିଆଯିବା |) 

ଚକେ ଗଲେ ବାରହାତ: (କୌଣସିମତେ ସମୟ ଗଡ଼ାଇ ଦେବା | କାଳକ୍ଷେପଣ 
ନୀତି !) 


ଅନୁଶୀଳନୀ 
୧. ' କ' ସମା ସହ ' ଖ' ସମା ଯୋଗକର | 
“ କଂ ସ୍ତମ୍ଭ “ ଖଂ ସ୍ତମ୍ଭ 
ଗୋଦରା କୋଡ଼େ ଯେତେ ଚିଲିକା ମାଛ 
ଚିହ୍ନା ବ୍ରାହ୍ମଣର ଦାନା ନଅ ଟଙ୍କା 
ଗରଜିଲା ମେଘ ଗଲେ ବି ଧାନ କୁଟେ 
ପାଣିରେ ଘର କରି ବଣିଜ ଅଡୁଆ 
ଘୋଡ଼ା ଛଅ ଟଙ୍କାକୁ ବ୍ରହ୍ମଜ୍ଞାନ 
ଅଜାତିକୁ ବଣିଜ ମଠ 
ଆକାଶ କଇଁଆ କୁମ୍ଭୀର ସଙ୍ଗେ କଳି 
ହାଟ ମଧ୍ୟରେ ବରଷେ ନାହିଁ 
ଢିଙ୍କି ସ୍ଵର୍ଗକୁ ମାଡ଼େ ସେତେ 
ଚାଷ ତରତର ପଇତା ଦରକାର ନାହିଁ 


ଆମ ଓଡ଼ିଆ ବ୍ୟାକରଣ „^ ୧୧ 


୨. ତଳେ ଲିଭି ଯାଇଥିବା ସ୍ତ୍ରାନଗୁଡ଼ିକୁ ଲୋକବାଣୀ ସାହାଯ୍ୟରେ ପୂରଣ କର | 
ହାତୀ ଗଳିଯାଏ ............... 


କବି ତୁଣ୍ତଡ ................ 

ଅଳ୍ପ ବିଦ୍ୟା ............... 

ଗା ପରିମଳ ............... 

କଙ୍କଡ଼ାକୁ ................ 
କାଲ ମାଆ ଜାଣେ 
ଠାରୁ କାଶିବା ଭଲ 
ଲୁଣ ଖାଏ ହାଣ୍ଡ 


ବାରବର୍ଷରେ ସଳଖେ ନାହିଁ 

0 2 ୩ ଗଲାବେଳେ ଯାଏ ମୁଳ ସହିତ 

୩. ଭାବ ବୁଝାଇ ଲେଖ । 

( କ) ଯେଦେଶେ ଯାଇ, ସେ ଫଳ ଖାଇ ( ଖ) ଛୋଟ ସାପର ବିଷ ଉକ୍ଟତର 
(ଗ) କଥା ମାଜିଲେ ମୋଟ (ଘ) ଯେସାକୁ ତେସା (ଡଙ) ପାଣି ପିଇବ ଛାଣି 
ପଇସା ନେବ ଗଣି (ଚ) ଜୋର୍‌ ଯାର ମୁଲକ ତାର (ଛ) ଅତି ପରିଚୟେ 
ଗୌରବ ନଷ୍ଟ । 


୧୨ @# ଆମ ଓଡ଼ିଆ ବ୍ୟାକରଣ 


ସରଳ ବାକ୍ୟ 


୧. ସୌରାର ଆନନ୍ଦ ଦେଖେ କିଏ ? 

୨. ପୁର୍ବେ ସିସିଲି ଦ୍ବୀପରେ ଜଣେ ପରାକନମଶାଳୀ ରାଜା ଥିଲେ | 

୩. ବସନ୍ତରତୁରେ ଦକ୍ଷିଣ ଦିଗରୁ ମଳୟ ପବନ ବହେ । 

୪. ମୁଁ ଭାତ ଖାଇ ସ୍କୁଲ୍‌କୁ ଯାଏ । 

୫. ଛାତ ଆଡ଼କୁ ଚାହିଁଚାହ ସେ ଚିତ୍ର ଅଙ୍କନରେ ଅଭ୍ୟସ୍ତ ଥିଲେ । 

୬. ପିଲାଟି ଆସୁ ଆସୁ କାଦୁଅରେ ପଡ଼ିଗଲା । 

ଉପରଲିଖିତ ପ୍ରତ୍ୟେକ ବାକ୍ୟରେ ଗୋଟିଏ ଗୋଟିଏ ମାତ୍ର ସମାପିକା କ୍ରିୟା 
ରହିଛି । ସେହି କ୍ରିୟାଗୁଡ଼ିକଦ୍ଵାରା ବାକ୍ଯଗୁଡ଼ିକ ସମାପ୍ତ ହୋଇଛି ବୋଲି ବା 
ବାକ୍ୟଗୁଡ଼ିକର ଅର୍ଥ ସମାପ୍ତ ହୋଇଛି ବୋଲି ଜଣାଯାଉଛି । 

୧ ମ ବାକ୍ୟରେ ସମାପିକା କ୍ରିୟାଟି ହେଲା- ଦେଖେ 

୨ ୟ ବାକ୍ୟରେ ସମାପିକା କ୍ରିୟାଟି ହେଲା- ଥିଲେ 

୩ୟ ବାକ୍ୟରେ ସମାପିକା କ୍ରିୟାଟି ହେଲା- ବହେ 

୪ର୍ଥ ବାକ୍ୟରେ ସମାପିକା କ୍ରିୟାଟି ହେଲା“ ଯାଏ 

୫ମ ବାକ୍ୟରେ ସମାପିକା କ୍ରିୟାଟି ହେଲା- ଥିଲେ 

୬ଷ୍ଠ ବାକ୍ୟରେ ସମାପିକା କ୍ରିୟାଟି ହେଲା- ପଡ଼ିଗଲା 

କିନ୍ତୁ ୪ର୍ଥ,/ ୫ମ ଓ ୬ଷ୍ଠ ବାକ୍ୟରେ ଗୋଟିଏ ଗୋଟିଏ ଅଧିକା କ୍ରିୟା ରହିଛି । 
ସେଗୁଡ଼ିକ ହେଲା- 

୪ର୍ଥ ବାକ୍ୟରେ- ଖାଇ 

୫ ମ ବାକ୍ୟରେ- ଚାହିଚାହିଁ 


ଆମ ଓଡ଼ିଆ ବ୍ୟାକରଣ ^ ୧୩ 


୬ଷ୍ଠ ବାକ୍ୟରେ- ଆସୁଆସୁ 

ଏହି ତିନିଟି କ୍ରିୟା ବାକ୍ଯ ବା ବାକ୍ୟର ଅର୍ଥ ସମାପ୍ତ କରୁ ନଥିବାରୁ ଏଗୁଡ଼ିକ 
ଗୋଟିଏ ଗୋଟିଏ ଅସମାପିକା କ୍ରିୟା । ଏହିପରି ୪ର୍ଥ, ୫ମ ଓ ୬ଷ୍ଠ ବାକ୍ୟଗୁଡ଼ିକରେ 
ବିଭିନ୍ନ ପ୍ରକାର ଅସମାପିକା କ୍ରିୟା ଥିଲେ ମଧ୍ୟ ସମାପିକା କ୍ରିୟା ମାତ୍ର ଗୋଟିଏ ଗୋଟିଏ । 
ପ୍ରଥମ ବାକ୍ୟଠାରୁ ଷଷ୍ଠ ବାକ୍ୟ ପର୍ଯ୍ୟନ୍ତ ସବୁଗୁଡ଼ିକ ସରଳ ବାକ୍ୟ । କାରଣ- 

ଯେଉଁ ବାକ୍ୟରେ ଗୋଟିଏ ମାତ୍ର ସମାପିକା କ୍ରିୟା ଥାଏ, ତାହାକୁ ସରଳ 
ବାକ୍ୟ କୁହାଯାଏ । 

ରାମ ଓ ଶ୍ୟାମ ସ୍କଲ୍‌କୁ ଗଲେ । 

ଏହି ବାକ୍ଯରେ କର୍ତା ଦୁଇଟି ହେଲେ ମଧ୍ୟ ସମାପିକା କ୍ରିୟା ଗୋଟିଏ 
( ଗଲେ) । ଏହା ମଧ୍ୟ ସରଳ ବାକ୍ୟ | 

ଭୁବନେଶ୍ବର ଓଡ଼ିଶାର ରାଜଧାନୀ । 

ଏହି ବାକ୍ୟରେ ସମାପିକା କ୍ରିୟା ' ଅଟେ ' ଉହ୍ୟ ଅଛି | ଅର୍ଥାତ୍‌, ନଥିଲେ ବି ଅଛି 
ବୋଲି ଜଣାପଡ଼ୁଛି । କେତେକ ବାକ୍ୟରେ ସମାପିକା କ୍ରିୟା ଉହ୍ୟ ଥାଏ । ଉପରଲିଖିତ 
“ ଭୁବନେଶ୍ବର ଓଡ଼ିଶାର ରାଜଧାନୀ '” ମଧ୍ୟ ଏକ ସରଳବାକ୍ୟ | 


ଅନୁଶୀଳନୀ 


୧. ନିମ୍ବଲିଖତ ସରଳ ବାକ୍ଯଗୁଡ଼ିକ ମଧ୍ଯରେ ସମାପିକା ଓ ଅସମାପିକା 
କ୍ରିୟାଗୁଡ଼କୁ ଚିହ୍ନାଅ । 

(କ) ସେ ମୋତେ ବନ୍ଧୁ ଭାବରେ ସମ୍ବୋଧନ କଲେ । 

(ଖ) ଅନୁଗ୍ରହ କରି ଏଠାକୁ ଆସନ୍ତୁ । 

( ଗ) ଉପେନ୍ଦ୍ର ଭଞ୍ଜ ଓଡ଼ିଶାର କବିସମ୍ରାଟ । 

(ଘ) ହିମାଳୟ ଭାରତର ଉଭରରେ ଅବସ୍ୁୁତ | 

( ଙ) ରାମ ପିତୃସତ୍ୟ ପାଳନ କରି ଲକ୍ଷ୍ମଣ ଓ ସୀତାଙ୍କ ସହ ବନକୁ ଗଲେ । 

୨. ଅସମାପିକା କ୍ରିୟା ଥାଇ ୫ ଟି ସରଳ ବାକ୍ୟର ଉଦାହରଣ ଦିଅ । 

୩. ସମାପିକା କ୍ରିୟା ଉହ୍ୟ ଥାଇ ୫ଟି ବାକ୍ୟ ଲେଖ । 


୧୪ ୩ ଆମ ଓଡ଼ିଆ ବ୍ୟାକରଣ 


୪. ସମାପିକା କ୍ରିୟା ସାହାଯ୍ୟରେ ଶୁନ୍ଯସ୍ଥାନ ପୁରଣ କର । 

( କ) ଶିକ୍ଷକ ଛାତ୍ରମାନଙ୍କର ମଙ୍ଗଳ .......... 

( ଖ) ଗୋପବନ୍ଧୁ ଆମ ଓଡ଼ିଶାର ଜଣେ ପ୍ରାତଃସ୍ଲରଣୀୟ ବ୍ୟକ୍ତି .......... 
(ଗ) ଆକାଶର ତାରାକୁ କିଏ .......... 

(ଘ) ସର୍ପଠାରୁ ଦୁଷ୍ଟ ଲୋକ ଆହୁରି ନିଷୁର .......... 

(ଙ) ଜ୍ଞାନୀ ଲୋକେ ସବୁଠାରେ ପୁଜିତ .......... 

( ଚ) ବାର ଶହ ଶିଳ୍ପୀ କୋଣାର୍କ ମନ୍ଦିର .......... 

(ଛ) ଆପଣ ଦୟା କରି ଆମ ଘରକୁ .......... 

୫. ଶୁନ୍ଯସ୍ଥାନରେ ଅସମାପିକା କ୍ରିୟା ଲଗାଅ । 


(କ) ଭାଇ ବସ୍‌ରେ .......... ଗାରେ ପହଞ୍ଚିଲେ । 
(ଖ) ବୁଢ଼ା ଲୋକଟି .......... ଥକି ପଡ଼ିଲା । 

(ଗ) ସେ .......... ସତ କଥାଟି କହିଦେଲେ । 

(ଘ) ରମା ଭଲ ରଚନା .......... ପୁରସ୍କାର ପାଇଲା । 
(ଙ) ଆଭ ପୁରାଣ .......... ଶୋଇ ପଡ଼ିଲେ । 


ଆମ ଓଡ଼ିଆ ବ୍ୟାକରଣ # ୧୫ 


ଯୌଗିକ ବାକ୍ଯ 


୧. ତାଙ୍କର ଅନେକ ଧନ ସଂପରି ଥାଏ ଓ ଅନେକ କ୍ରୀତଦାସ ଥାଆନ୍ତି । 
୨. ବନ୍ଧୁ ଦେଶର ଉଦ୍ୟମ ସଫଳ ହେଲା ଏବଂ ତାସକେନ୍ଦ ଚୁକ୍ତି ଫଳରେ 
ଯୁଦ୍ଧର ଅବସାନ ଘଟିଲା । 
୩. ସାଧନା କଦାପି ବ୍ଯର୍ଥ ହୁଏ ନାହିଁ କି ଦୃଢ଼ପ୍ରତିଜ୍ଞ ମନ ଲକ୍ଷ୍ୟ ପଥରୁ 
ସହଜରେ ବିଚ୍ୟୁତ ହୁଏନାହି । 
ଲକ୍ଷ୍ୟକଲେ ତୁମ୍ଭେମାନେ ଜାଣିପାରିବ, ଉପର ବାକ୍ଯଗୁଡ଼ିକ ଦୁଇଦୁଇଟି ସରଳ 
ବାକ୍ୟର ସଂଯୋଗରେ ଗଠିତ । କାରଣ ସେଗୁଡ଼ିକୁ ଆମେ ନିମ୍ନପ୍ରକାରେ ପୂଥକ୍‌ 
କରିଦେଇପାରିବା । 
୧. (କ) ତାଙ୍କର ଅନେକ ଧନ ସମ୍ପରି ଥାଏ | 
( ଖ) ତାଙ୍କର ଅନେକ କ୍ରୀତଦାସ ଥାଆନ୍ତି । 
୨. ( କ) ବନ୍ଧୁ ଦେଶର ଉଦ୍ୟମ ସଫଳ ହେଲା | 
( ଖ) ତାସକେନ୍ଦ ଚୁକ୍ତି ଫଳରେ ଯୁଦ୍ଧର ଅବସାନ ଘଟିଲା । 
୩. ( କ) ନିଷାା ଓ ସାଧନା କଦାପି ବ୍ୟର୍ଥ ହୁଏନାହିଁ | 
( ଖ) ଦୃଢ଼ପ୍ରତିଜ୍ଞ ମନ ଲକ୍ଷ୍ୟପଥରୁ ସହଜରେ ବିଚ୍ୟୁତ ହୁଏନାହିଁ । 
ଏଥିରୁ ସ୍ପଷ୍ଟ ଯେ ଉଦାହରଣ ବାକ୍ୟଗୁଡ଼ିକରେ ଦୁଇଟି ଲେଖାଏଁ ସରଳ ବାକ୍ୟ 
ରହିଛି ଏବଂ ସେଗୁଡ଼ିକ “ଓ', “ ଏବଂ ' ଦ୍ଵାରା ଯୋଡ଼ାଯାଇଛି | 
ଏକାଧିକ ସରଳ ବାକ୍ୟର ସଂଯୋଗରେ ଯେଉଁ ବାକ୍ୟ ଗଠିତ ହୁଏ, 
ତାହାକୁ ଯୌଗିକ ବାକ୍ୟ କୁହାଯାଏ । 


୧୬ # ଆମ ଓଡ଼ିଆ ବ୍ୟାକରଣ 


୬ ୬୯୭ୋ ୬୯ୋେ 


ତେଣୁ ଉଦାହରଣ ବାକ୍ୟ ତିନିଟି ଗୋଟିଏ ଗୋଟିଏ ଯୌଗିକ ବାକ୍ୟ । 

ତଳ ବାକ୍ଯଟିକୁ ଲକ୍ଷ୍ୟକର । 

୧. ସେ ଭଲ ନାଚେ, ଗାଏ, ପଢ଼େ ଓ ଖେଳେ | 

ଏହା ମଧ୍ଯ ଗୋଟିଏ ଯୌଗିକ ବାକ୍ଯ । କାରଣ ଏହି ବାକ୍ଯଟି ୪ଟି ସରଳ 
ବାକ୍ଯଦ୍ଵାରା ଗଠିତ । 

ସେଗୁଡ଼ିକ ହେଲା- 

(କ) ସେ ଭଲ ନାଚେ | 

(ଖ) ସେ ଭଲ ଗାଏ | 

(ଗ) ସେ ଭଲ ପଢ଼େ | 

(ଘ) ସେ ଭଲ ଖେଳେ | 

ଏଣୁ ଯୌଗିକ ବାକ୍ଯରେ ଦୁଇଟିରୁ ଅଧିକ ସରଳ ବାକ୍ଯ ମଧ୍ୟ ରହିପାରେ । 
ଯୌଗିକ ବାକ୍ୟ ଗଠନରେ ' ଓ” “ ଏବଂ ' ' ମାତ୍ର” ' କିନ୍ନୁ' “ କିମା “ ନହେଲେ' ' ନଚେତ୍‌! 
“ପୁଣିଂ “ବା' ପ୍ରଭୂତି ବ୍ୟବହୃତ ହୁଅନ୍ତି । ତଳଲିଖିତ ଉଦାହରଣଗୁଡ଼ିକରେ କଳା 
ଅକ୍ଷରରେ ଲେଖାଥିବା ପଦଗୁଡ଼ିକୁ ଦେଖ । 

୧. ମୁଁ ତାଙ୍କୁ ଡାକିଲି, ମାତ୍ର ସେ ମୋ ଆଡ଼କୁ ଅନାଇଲେ ନାହିଁ । 

୨. ମୁଁ କଟକ ଗଲି, କିନ୍ତୁ ସେ ପୁରୀ ଗଲେ | 

୩. କାଲି ସେମାନେ ଖେଳିବେ, କିମ୍ା ଆମେ ଖେଳିବୁ | 
୪. ଯୁଦ୍ଧରେ ଆମେ ସମସ୍ତେ ଜିତିବା, ନହେଲେ ମରିବା | 
୫. ଡାକ୍ତରବାବୁ ଆଜି ଆସିଥିଲେ, ପୁଣି କାଲି ଆସିବେ । 
୬. କର ବା ମର । 


ଅନୁଶୀଳନୀ 


୧. ତଳ ବାକ୍ଯଗୁଡ଼ିକ ମଧ୍ୟରୁ ଯୌଗିକ ବାକ୍ଯଗୁଡ଼ିକୁ ଚିହ୍ନଟକର । 

(କ) ଶିକାରକୁ ଯିବାକଥା ପଡ଼ିଲେ ସୌରା ଭୋକ ଶୋଷ ଭୁଲିଯାଏ । 

( ଖ) ମୋର ହାତଗୋଡ଼ ନାହିଁ, କିନ୍ତୁ ଦେହ ଅଛି, ଆଖ ଅଛି, ଲମ୍ବାଲମ୍‌ ଶାଗୁଆ 
ଲୋମ ଅଛି । 


ଆମ ଓଡ଼ିଆ ବ୍ୟାକରଣ ଜ୍ଞ ୧୭ 


( ଗ) ହଦରୁ ବଡ଼ବଡ଼ ବରଫଖଣ୍ଡ ଖସିଆସେ ଓ ତାହା ହିଁ ସ୍ଥାନେ ସ୍ଥାନେ ବରଫର 
ସେତୁ ରଚନାକରେ । 

(ଘ) ବାଘ ନଦେଖିଲେ ବିରାଡ଼ି ଦେଖ । 

(ଙ) ଗୌତମ ରାଜପୁତ୍ର ଥିଲେ, ମାତ୍ର ଭୋଗବିଳାସ ପ୍ରତି ତାଙ୍କର ଆଗ୍ରହ 
ନଥିଲା । 

୨. ତଳେ ଦିଆଯାଇଥିବା ସରଳ ବାକ୍ୟଗୁଡ଼ିକୁ ' କିନ୍ଜତୁ' ' ଓ' ' ପୁଣି" “ ନହେଲେ” 

“ ବା' ଦ୍ଵାରା ଯୋଗକରି ଯୌଗିକ ବାକ୍ଯରେ ପରିଣତ କର | 

(କ) ଏବେ ଚାରିଆଡ଼େ ପକ୍କା ଘର ତିଆରି ହେଉଛି | ଲୋକମାନେ ସେଇ 
ପକ୍କା ଘରେ ରହୁଛନ୍ତି । 

(ଖ) ମୁଁ ଆଜି ଯିବି । ନିଶ୍ଚୟ କାଲି ଯିବି । 

( ଗ) ତୁମେ ଯାଅ । ତୁମ ଭାଇଙ୍କୁ ପଠାଅ । 

(ଘ) ସେ ଭଲ ଖେଳେ । ସେ ଭଲ ପଢ଼େ ନାହିଁ । 

(ଙ) ମୁଁ ତୁମ ଘରକୁ ଯିବି | ତୁମକୁ ଡାକି ଆଣିବି | 

୧୮ £ ଆମ ଓଡ଼ିଆ ବ୍ଯାକରଣ 


ଜଟିଳ ବାକ୍ଯ 


୧. ଆପଣ ଯଦି କହିବେ, ମୁଁ ଆସନ୍ତାକାଲି ନିଶ୍ଚୟ ସମ୍ବଲପୁର ଯିବି | 
୨. ଯେତେବେଳେ ସୂର୍ଯ୍ୟ ଅସ୍ତ ହୁଅନ୍ତି, ପକ୍ଷୀମାନେ ବସାକୁ ଫେରନ୍ତି | 
୩. ଯେ ଦେଶ ସେବା କରେ, ସେ ପ୍ରଶଂସା ପାଏ । 
ଉପରଲିଖିତ ଉଦାହରଣଗୁଡ଼ିକରେ ଏକାଧିକ ବାକ୍ୟ ରହିଛି । ସେଗୁଡ଼ିକୁ 
ଭାଗଭାଗ କଲେ ହେବ- 
୧. ` (କ) ଆପଣ ଯଦି କହିବେ 
( ଖ) ମୁଁ ଆସନ୍ତାକାଲି ନିଶ୍ଚୟ ସମ୍ବଲପୁର ଯିବି 
୨. ` ( କ) ଯେତେବେଳେ ସୂର୍ଯ୍ୟ ଅସ୍ତ ହୁଅନ୍ତି 
( ଖ) ପକ୍ଷୀମାନେ ବସାକୁ ଫେରନ୍ତି 
୩. (କ) ଯେ ଦେଶ ସେବା କରେ 
(ଖ) ସେ ପ୍ରଶଂସା ପାଏ 
ବର୍ତମାନ ଲକ୍ଷ୍ୟକଲେ ଜାଣିପାରିବ ୧ ମ ବାକ୍ୟର “ ଖ” ଅଂଶଟି ମୁଖ୍ୟ ବାକ୍ଯ, 
ଏବଂ କ'” ଅଂଶଟି “ଖ” ଉପରେ ନିର୍ଭର କରୁଛି । ସେହିପରି ୨ୟ ଓ ୩ୟ 
ବାକ୍ୟରେ ' ଖ” ବାକ୍ଯଗୁଡ଼ିକ ମୁଖ୍ୟ ଏବଂ “ କ ' ବାକ୍ଯଗୁଡ଼ିକ “ ଖଂ ବାକ୍ୟ ଉପରେ 
ନିର୍ଭର କରୁଅଛନ୍ତି । ନିର୍ଭର କରୁଥିବା ଏହି ବାକ୍ୟଗୁଡ଼ିକୁ ନିର୍ଭରଶୀଳ ବାକ୍ୟ ବା 
ଆଶ୍ରିତ ବାକ୍ଯ କୁହାଯାଇପାରେ । ଉପରଲିଖିତ ଉଚକ୍ତିଗୁଡ଼ିକ ଜଟିଳବାକ୍ଯ । 
କାରଣ- 
ଯେଉଁବାକ୍ୟରେ ଗୋଟିଏ ମୁଖ୍ୟ ବାକ୍ଯ ଥାଏ ଏବଂ ଅନ୍ୟ ବାକ୍ଯ ଭକ୍ତ 
ମୁଖ୍ୟ ବାକ୍ୟଟିକୁ ଆଶ୍ରୟ କରି ରହିଥାଏ, ତାହାକୁ ଜଟିଳ ବାକ୍ଯ କୁହାଯାଏ । 


ଆମ ଓଡ଼ିଆ ବ୍ୟାକରଣ # ୧୯ 


୨୩. 
® 


ଆଶ୍ରିତବାକ୍ୟଗୁଡ଼ିକରେ ସାଧାରଣତଃ ' ଯେ” ' ଯେଉଁ” ' ଯାହାକୁ ' , ' ଯଦି , 
' ଯେଉଁଠାରେ ' ' ଯେହେତୁ' ' ଯେତେବେଳେ!” ' ଯେମିତି” ପ୍ରଭୂତିର ପ୍ରୟୋଗ 
ଦେଖାଯାଏ । ଆଶ୍ରିତ ବାକ୍ୟ ଶେଷରେ ଗୋଟିଏ କମା (,) ରହେ | 


ଅନୁଶୀଳନୀ 


୧. ତଳେ ଦିଆଯାଇଥିବା ଜଟିଳବାକ୍ୟଗୁଡ଼ିକରୁ ମୁଖ୍ୟ ବାକ୍ଯ ଓ ନିର୍ଭରଶୀଳ 
ବାକ୍ୟଗୁଡ଼ିକୁ ଚିହ୍ନାଅ । 

(କ) ଗୋପାଳକୃଷ୍ଣ ଯେତେବେଳେ ବାର୍ଵକ୍ୟରେ ଉପନୀତ, ସେତିକିବେଳେ 
ତାଙ୍କର ପୁଅ ଦୁଇଟିଙ୍କର ଅକାଳ ମୃତ୍ୟୁ ହେଲା । 

(ଖ) ବାଘ ଠିକ୍‌ କେଉଠି ଛପି ରହିଛି, ଏହା ଜାଣିବା ପ୍ରଥମେ ଆବଶ୍ଯକ | 

( ଗ) ମୁରିଟି ଏତେ ମନୋଜ୍ଞ ହେଲା ଯେ ତାହା ଯୋଗେ ମାଇକେଲ୍‌ ଏଞ୍ଜେଲୋ 
ପୂଥିବୀର ଜଣେ ଶ୍ରେଷ୍ଠ ଭାସ୍କର ରୂପେ ପ୍ରତିଷ୍ଠା ଲାଭ କଲେ । 

( ଘ) ଯେପରି ବୁଣିବ, ସେପରି କାଟିବ | 

( ଙ) ଯଦି ଏଠାକୁ ଆସିବ, ମୁଁ ତୁମକୁ ସାହାଯ୍ୟ କରିବି | 

୨. ତଳ ଲିଖିତ ବାକ୍ଯଗୁଡ଼ିକ ମଧ୍ୟରୁ ଜଟିଳବାକ୍ଯଗୁଡ଼ିକୁ ଚିହ୍ନାଅ | 

( କ) ମୁଁ ତୁମ ଓଡ଼ିଶାର ବଣରେ ଥାଏଁ, ଗୀ ଗଣ୍ଡାରେ ଥାଏଁ | 

( ଖ) ମାଇକେଲ୍‌ ଦୁଃଖରେ ଭାଙ୍କିପଡ଼ି ବିଭିନ୍ନ ସହର ପର୍ଯ୍ୟଟନରେ ବାହାରିଲେ । 

(ଗ) ମୋର ଯଦି ଚଢ଼େଇ ପରି ଡେଣା ଥାଆନ୍ତା, ମୁଁ ଦେଶ ପରେ ଦେଶ ଉଡ଼ି 
ବୁଲନ୍ତି । 

( ଘ) ଯେ ଏ ପ୍ରଶ୍ନର ଉତ୍ତର ଦେବ, ସେ ପୁରସ୍କାର ପାଇବ | 

( ଙ) ସମସ୍ତେ ଜାଣନି, ପୂଥିବୀ ଗୋଲାକାର | 

(ଚ) ଯେଉଁଆଡ଼େ ସେ କୁହୁକବାଲା ଯାଉଥାଏ, ପିଲାମାନେ ତା ପଛେ ପଛେ 
ଯାଉଥାଆନ୍ତି । 

(ଛ) ଆଜି ରାତିରେ ବର୍ଷା ହେବ, ଏହା ରେଡ଼ିଓ କହିଛି | 

୨୦ ହ ଆମ ଓଡ଼ିଆ ବ୍ୟାକରଣ 


ସରଳ ବାକ୍ଯର ବିଶ୍ରେଷଣ 


୧. ଶିକ୍ଷକ ବ୍ୟାକରଣ ପଢ଼ାଉଅଛନ୍ତି | 

୨. ଚିଲିକା ସୌନ୍ଦର୍ଯ୍ୟପରେମୀଙ୍କୁ ଆକର୍ଷଣ କରେ | 

ଉପରଲିଖିତ ୧ ମ ବାକ୍ୟରେ ଶିକ୍ଷକଙ୍କୁ ଉଦ୍ଦେଶ୍ୟ କରି କିଛି କୁହାଯାଇଛି । 
ଶିକ୍ଷକ” ଏ ବାକ୍ଯର ଉଦ୍ଦେଶ୍ଯ । ତା ପରେ ଶିକ୍ଷକଙ୍କ ବିଷୟରେ କହିବାକୁ 
ଯାଇ ବ୍ୟାକରଣ ପଢ଼ାଇବା କଥାଟି କୁହାଯାଇଛି । ଫଳରେ “ ବ୍ୟାକରଣ ପଢ଼ାଉ 
ଅଛନ୍ତି' ଅଂଶଟି ଉଦ୍ଦିଷ୍ଟ । 

ବାକ୍ଯରେ ଯାହାକୁ ଉଦ୍ଦେଶ୍ୟ କରି କିଛି କୁହାଯାଏ, ତାହା ଉଦ୍ଦେଶ୍ଯ 
ଏବଂ ଉଦ୍ଦେଶ୍ଯ ବିଷୟରେ ଯାହା କୁହାଯାଏ, ତାହା ଉଦ୍ଦିଷ୍ଟ । “ ଉଦ୍ଦିଷ୍ଟଂର 
ଅନ୍ୟନାମ ବିଧେୟ | 

ସେହିପରି ୨ ୟ ବାକ୍ୟରେ ` ଚିଲିକା” ଉଦ୍ଦେଶ୍ୟ ଓ ଚିଲିକା ସମ୍ବନ୍ଧରେ କହିବାକୁ 
ଯାଇ ' ସୌନ୍ଦର୍ଯ୍ୟପ୍ରେମୀଙ୍କୁ ଆକର୍ଷଣ କରେ” କଥାଟି କୁହାଯାଇଛି । ଏଣୁ ଏହି 
ଦ୍ବିତୀୟ ଅଂଶଟି ବାକ୍ଯର ଉଦ୍ଦିଷ୍ଟ ବା ବିଧେୟ । 

ସାଧାରଣତଃ '“ ଉଦ୍ଦେଶ୍ୟ” ଅଂଶଟି ବାକ୍ଯର ଆରମ୍ଭରେ ଥାଏ ଓ ୯“ ଉଦ୍ଦିଷ୍ଟ” 
ଅଂଶଟି ବାକ୍ୟର ଶେଷ ଆଡ଼କୁ ଥାଏ । ଉପର ଦୁଇଟି ବାକ୍ଯରୁ ଏହା ତୁମେ ଲକ୍ଷ୍ଯ 
କରିପାରିବ । ମାତ୍ର ସବୁବେଳେ ଯେ ଉଦ୍ଦେଶ୍ୟ ପ୍ରଥମେ ଥାଏ, ତା ନୁହେଁ, ଠାଏ 
ଠାଏ ଉଦ୍ଦିଷ୍ଟ ମଧ୍ୟ ଆଗେ ରହି ପଛରେ ଉଦ୍ଦେଶ୍ୟ ରହିଥାଏ । ତଳ ଉଦାହରଣଟିକୁ 
ଲକ୍ଷ୍ୟକର । 

ଖାଲି ଶୁଭୁଥାଏ ପବନର ସୁ ସୁ ଶବ୍ଦ । 


ଆମ ଓଡ଼ିଆ ବ୍ୟାକରଣ 45 ୨୧ 


ଏଠାରେ “ ପବନର ସୁ ସୁ ଶବ୍ଦ” ଉଦ୍ଦେଶ୍ଯଟି ବାକ୍ୟର ଶେଷ ଭାଗରେ ଓ “ ଖାଲି 
ଶୁଭୁଥାଏ' ଉଦ୍ଦିଷ୍ଟଟି ବାକ୍ଯର ଆରମ୍ଭରେ ରହିଛି । 

ଉଦ୍ଦେଶ୍ୟ ଓ ଉଦ୍ଦିଷ୍ଟ ସହ ଅନ୍ୟ ପଦ ସବୁ ମଧ୍ୟ ମିଶି ବାକ୍ଯକୁ ପ୍ରସାରିତ 
କରନ୍ତି । ତଳେ ଦିଆଯାଇଥିବା ଉଦାହରଣଗୁଡ଼ି କୁ ଲକ୍ଷ୍ୟକର । ପ୍ରସାରିତ 
' ଉଦ୍ଦେଶ୍ଯ' ମଧ୍ଯରେ ମୁଖ୍ଯ ଅଂଶଟି ହେଉଛି କରା ଏବଂ ପ୍ରସାରିତ “ ଉଦ୍ଦିଷ୍ଟ' ମଧ୍ୟରେ 
ମୁଖ୍ୟ ଅଂଶଟି ହେଉଛି କ୍ରିୟା । 

୧. ସୂଲ୍ର ସବୁଠାରୁ ଅଭିଜ୍ଞ ଶିକ୍ଷକ ବ୍ୟାକରଣ ପଢ଼ାଉଅଛନ୍ତି | 

୨. ଚିଲିକା ଦେଶ ବିଦେଶର ଅଗଣନ ସୈନ୍ଦର୍ଯ୍ୟପ୍ରେମୀଙ୍କୁ ଆକର୍ଷଣ କରେ | 

ରେଖାଙ୍କିତ ପଦଗୁଡ଼ିକୁ ଯୋଗ କରାଯାଇ ମୁଳ ବାକ୍ଯଦୁଇଟିକୁ ପ୍ରସାରିତ 
କରାଯାଇଛି । କର୍ତାସହ ଯେଉଁ ପଦଗୁଡ଼ିକର ଯୋଗ ହୋଇଛି, ସେଗୁଡ଼ିକ ହେଲା 
କର୍ତା ପ୍ରସାରକ ବା କଉଁଁ ବିବର୍ଦଧକ ( ପ୍ରଥମ ବାକ୍ୟର ରେଖାଙ୍କିତ ଅଂଶ) ଏବଂ 
କ୍ରିୟା ସହ ଯେଉଁପଦଗୁଡ଼ିକର ଯୋଗ ହୋଇଛି, ସେଗୁଡ଼ିକ କ୍ରିୟା ପ୍ରସାରକ ବା 
କ୍ରିୟା ବିବଦ୍ଦଧିକ ( ୨ୟ ବାକ୍ୟର ରେଖାଙ୍କିତ ଅଂଶ) । 

ନିମ୍ନରେ କେତୋଟି ସରଳ ବାକ୍ୟ ଦିଆଯାଇଛି । ସରଳ ବାକ୍ୟକୁ କିପରି ବିଶ୍ଲେଷଣ 
କରାଯାଏ, ତାହା ଦଶାଯାଇଛି | 

୧. ମଧୁବାବୁ ଆମ ଭକୁଳର ଜଣେ କୃତୀ ସନ୍ତାନ ଥିଲେ | 

୨. ସୁଜଳା, ସୁଫଳା, ଶସ୍ଯଶ୍ୟାମଳା ଉକୁଳ ଜନନୀ ପ୍ରାକୃତିକ ସଂପଦରେ 
ପଣ୍ଡ ଅଟେ । 

୩. ବିରାଡ଼ି ଆଖ ବୁଜି କ୍ଷୀର ପିଏ । 

୪. ଲମ୍ବା ଲାଞ୍ଜ ଥିବା ବିରାଡ଼ିଟା ସିଝା କ୍ଷୀର ପିଇଦେଲା । 

୫ . ଆମ ସାଇ ପଡ଼ିଶାରେ ବାସ କରୁଥିବା ବୁଢ଼ୀମାଉସୀ ଭଲ ଗପ କହନ୍ତି | 

୬. ଏଠାକୁ ଆସନ୍ତୁ । 

୭. ସେ ପ୍ରତିଦିନ କେବଳ ଫଳ ଖାଆନ୍ତି | 


୨୨ ॥\ ଆମ ଓଡ଼ିଆ ବ୍ୟାକରଣ 


ଉଦ୍ଦେଶ୍ଯ 


କର୍ରାପ୍ରସାରକ କ୍ରିୟାପ୍ରସାରକ କ୍ରିୟା _ 


ଆମ ଉତ୍କଳର 
ଜଣେ କୃତୀ ସନ୍ତାନ 


ସୁଜଳା, ସୁଫଳା  ଉତ୍କଳଜନନୀ | ପ୍ରାକୃତିକ ସଂପଦରେ 
ଶ୍ସ୍ୟଶାମଳା ପୂଣ୍ଣି 


- ବିରାଡ଼ି ଆଖି ବୁଜି କ୍ଷୀର 


ଲମ୍ବାଲାଞ୍ଜ ଥିବା ବିରାଡ଼ିଟି ସିଝା କ୍ଷୀର 


ବୁଢ଼ୀ ମାଉସୀ 
( ଆପଣ) 
ସେ ପ୍ରତିଦିନ କେବଳ ଫଳ ଖାଆନ୍ତି 





ଅନୁଶୀଳନୀ 


୧. ତଳଲିଖତ ବାକ୍ଯଗୁଡ଼ିକରୁ ଉଦ୍ଦେଶ୍ୟ ଓ ଉଦ୍ଦିଷ୍ ଚିହ୍ନାଇ ଦିଅ । 

(କ) ତହିଁ ଆରଦିନ ଯଥା ସମୟରେ ଭୋଜି ଉତ୍ସବ ଆରମ୍ଭ ହେଲା | 

(ଖ) ବର୍ତମାନ ଯାଅ । 

(ଗ) କିଏ ଏ କାମ କରିଛି ? 

(ଘ) ଜଙ୍ଗଲରେ ଯାଉ ଯାଉ ହଠାତ୍‌ ସେ ଗୋଟିଏ ହାତୀ ଦେଖିଲା । 

(ଙ) ଠିକ୍‌ ମସ୍ତକ ଉପରେ ସୃକ୍ଷୁ କେଶରେ ବନ୍ଧା ହୋଇ ଝୂଲୂଛି ଏକ 
ତୀକ୍ଷ ଖଡ୍ଗ । 


ଆମ ଓଡ଼ିଆ ବ୍ୟାକରଣ 8 ୨୩ 


୨. ନିମ୍ଲିଖିତ ସରଳ ବାକ୍ଯଗୁଡ଼ିକୁ ଉପର ବର୍ଣ୍ଚିତ ` ଟେବୁଲ” ଆକାରରେ 
( କରାପସାରକ, କରଉାଁ ଓ କ୍ରିୟାପ୍ରସାରକ, କ୍ରିୟା) ସଜାଇ ଲେଖ | 

(କ) ଜଙ୍ଗଲୀ ସୌରା କଳାହାଣ୍ଡି ଜିଲ୍ଲାର ଏକ ନାମଜାଦା ଶିକାରୀ । 

(ଖ) ତାର କଳା ମଚମଚ ସୁଗଠିତ ଶରୀର ମଧ୍ୟରେ ଅମାପ ଶକ୍ତ । 

( ଗ) ତାର ସାହସ ମଧ୍ୟ କମ୍‌ ନୁହେଁ | 

( ଘ) ଗୋଟିଏ ଗୁଳିରେ ସେ ହାତୀ ଭଳି ବିଶାଳକାୟ ପ୍ରାଣୀକୁ ମଧ୍ୟ ମାରି 
ଗଡ଼ାଇଦେଇପାରେ । 

( ଙ) ଜଙ୍ଗଲରେ ମଞ୍ଚା ବାନ୍ଧି ସେ ଶିକାରର ଅପେକ୍ଷା କରେ । 

୩. ତଳ ବାକ୍ଯଗୁଡ଼ିକରେ ଉଦ୍ଦେଶ୍ୟ ଅଂଶକୁ ଓ ଉଦ୍ଦିଷ୍ଟ ଅଂଶକୁ ବଦଳାଇ ଲେଖ । 

( କ) ରହିରହି ଚାଲୁଥାଏ ଦୁର୍ବଳ ରୋଗା ଲୋକଟିଏ | 

(ଖ) ଆମ ମନରେ ଅପୂର୍ବ ଆନନ୍ଦ ଭରିଦେଲା ଶୀତଳ ଜହ୍ନରାତି । 

(ଗ) କ୍ରୀଡ଼ା ପ୍ରତିଯୋଗିତାରେ ପୁରସ୍କାର ପାଇଲେ ବାଳିକା ସ୍କୁଲ୍‌ର ଚାରିଜଣ 
ଛାତ୍ରୀ । 

( ଘ) ଉତମ ହୁଅନି ଭତାମ ପରିବାରର ପିଲା | 

(ଙ) ବୈଦେହୀଶବିଳାସ କାବ୍ୟ ଲେଖଛନ୍ତି କବିସମ୍ରାଟ ଉପେନ୍ଦ୍ର ଭଞ୍ଜ । 


୨୪ ଜ ଆମ ଓଡ଼ିଆ ବ୍ଯାକରଣ 


କ୍ରିୟାର ବାଚ୍ଯ 


୧. ` (କ) ନିତି ସଞ୍ଜବେଳେ ଆମେ ବ୍ୟାକରଣ ପଢ଼ୁ | 
(ଖ) ନିତି ସଞ୍ଜବେଳେ ଆମର ବ୍ୟାକରଣ ପଢ଼ାହୁଏ | 

ଏଠାରେ (କ) ଓ (ଖ) ବାକ୍ୟ ମଧ୍ୟରେ କୌଣସି ଅର୍ଥଗତ ପ୍ରଭେଦ ନାହିଁ । 
କେବଳ ଗଠନଗତ ପ୍ରଭେଦ ରହିଛି । (କ) ରେ “ ଆମେ” କରାଁ ଓ “ ବ୍ୟାକରଣ” 
କର୍ମ । ଏଥିରେ କ୍ରିୟା ' ପଢ଼ୁ' ପଦଟି କରା “ ଆମେ' ଅନୁସାରେ ବ୍ୟବହୃତ ହୋଇଛି | 
ତେଣୁ ଏ ବାକ୍ୟଟି କର୍ତାପ୍ରଧାନ । ଏ ପ୍ରକାର କର୍ତାପ୍ରଧାନ ବାକ୍ୟକୁ କର୍ତ୍ଵବାଚ୍ୟର 
ବାକ୍ୟ କୁହାଯାଏ । କିନ୍ତୁ (କ) ବାକ୍ୟର କର୍ମ ' ବ୍ୟାକରଣ' ପଦଟି ( ଖ) ବାକ୍ଯର 
କଉଁ। ରୂପେ ବ୍ୟବହୃତ ହୋଇଛି ଏବଂ ତାହା ଅନୁସାରେ କ୍ରିୟା ' ପଢ଼ାହୁଏ” ପଦଟି 
ବ୍ୟବହାର କରାଯାଇଛି । ତେଣୁ ଏ ବାକ୍ୟଟି କର୍ମପ୍ରଧାନ । ଏ ପ୍ରକାର କର୍ମପ୍ରଧାନ 
ବାକ୍ୟକୁ କର୍ମବାଚ୍ୟର ବାକ୍ୟ କୁହାଯାଏ । ଏଥିରୁ ତୁମେ ଜାଣିଲ- 

ଯେଉଁ ବାକ୍ୟରେ କର୍ତା ଅନୁସାରେ କ୍ରିୟାର ପ୍ରୟୋଗ ହୋଇଥାଏ, ତାହା 
କର୍ତୁବାଚ୍ୟର ବାକ୍ୟ ଏବଂ ଯେଉଁ ବାକ୍ୟରେ କର୍ମ ଅନୁସାରେ କ୍ରିୟାର ପ୍ରୟୋଗ 
ହୋଇଥାଏ, ତାହା କର୍ମବାଚ୍ୟର ବାକ୍ୟ । 

ତଳେ କେତୋଟି କର୍ତ୍ରବାଚ୍ଯର ବାକ୍ଯକୁ କିପରି କର୍ମବାଚ୍ୟର ବାକ୍ଯରେ 
ପରିଣତ କରାଯାଇପାରେ, ତାହା ଦେଖାଇ ଦିଆଗଲା । 


କର୍ତୁବାଚ୍ୟ କର୍ମବାଚ୍ୟ 

୨. (କ) ସେ ଏ କାମ ପାରିବନି | (ଖ) ତା ଦେଇ ଏ କାମ ହେବନି | 

୩. ( କ) ରାମ ରାବଣକୁ ନିଧନ କଲେ | ( ଖ) ରାବଣ ରାମଙ୍କଦ୍ଵାରା ନିହତ 
ହେଲା । 


ଆମ ଓଡ଼ିଆ ବ୍ୟାକରଣ @# ୨୫ 


୪. (କ) ମୁଁ ତା କଥା ଜାଣେ |! (ଖ) ତା କଥା ମୋତେ ଜଣା | 
୫. ( କ) ତୁମେ ରୁଟି ଖାଇ ସାରିଛ | ` ( ୧) ତୁମର ରୁଟିଖିଆ ସରିଛି | 


ଅନୁଶୀଳନୀ 


୧. ତଳ ବାକ୍ଯଗୁଡ଼ିକ ମଧ୍ଯରୁ କେଉଁଗୁଡ଼ିକ କେଉଁ ବାଚ୍ୟର, ଚିହ୍ଲେଇ ଦିଅ | 
(କ) ପଣ୍ଡତେ ପୁରାଣ ପଢୁଛନ୍ତ । 
( ଖ) ବାବୁଲି ହାତରେ କୌଣସି କାମ ହେବନାହି | 
( ଗ) ପାଠ ପଢ଼ିଲେ ତୁମକୁ ଭଲ କର୍ମ ମିଳିବ | 
( ଘ) ସେ ମୋତେ ଅପମାନ ଦେଲେ । 
( ଙ) ଶିକ୍ଷକଙ୍କ ସହ କାଲି ମୋର ଦେଖା ହୋଇଥିଲା | 
୨. ତଳ ବାକ୍ୟଗୁଡ଼ିକର ବାଚ୍ଯ ପରିବର୍ତନ କର | 
( କ) ମିନି ଆଜି ସାହିତ୍ୟ ପଢ଼ିନାହିଁ | 
( ଖ) ଗାଆଁକୁ ଗଲେ ନିଲୁ ଦିନରାତି ଖେଳେ | 
( ଗ) ପ୍ରକାଶର ପ୍ରସ୍ତାବଟି ସମସ୍ତେ ଗ୍ରହଣ କଲେ । 
( ଘ) ବର୍ଷା ହେଲେ ଚାଷୀର ଧାନ ବୁଣା ଆରମ୍ଭ ହୁଏ । 
( ଡ) ମନ୍ତ୍ରୀଙ୍କଦ୍ଵାରା ଆମ କ୍ଲବ୍‌ ଉଦ୍‌ଘାଟିତ ହେବ । 


-@= ଛଜ ± ×¬-୦-5- 


୨୬ # ଆମ ଓଡ଼ିଆ ବ୍ୟାକରଣ 


ପ୍ରଯୋଜକ କ୍ରିୟା 


(କ) ରାମ ଖାଏ | 

(ଖ) ମାଆ ରାମକୁ ଖୁଆନ୍ତ । 

(ଗ) ରାମ ପଢ଼େ । 

(ଘ) ଶିକ୍ଷକ ରାମକୁ ପଢ଼ାନ୍ତି । 

( କ) ବାକ୍ୟଟିରେ କ୍ରିୟା “ ଖାଏ”ର କରା ' ରାମ' ଏବଂ ( ଖ) ବାକ୍ଯଟିରେ କ୍ରିୟା 
' ଖୁଆନ୍ତି 'ର କର୍ତା “‹ ମାଆ: | ଏ ଦୁଇ ବାକ୍ୟରେ ଖାଇବାକାମ “ ରାମ! ହି କରୁଛି | 
(କ) ବାକ୍ଯଟିରେ ରାମ ନିଜେ ଖାଉଥିବା ବେଳେ ( ଖ) ବାକ୍ୟଟିରେ ସେ ମାଆଙ୍କ 
ପ୍ରଯୋଜନା ହେତୁ ଖାଉଛି । ସେଇପରି (ଗ) ଓ (ଘ) ଉଭୟ ବାକ୍ୟରେ ରାମ ହିଁ 
ପଢ଼ୁଛି । କିନ୍ତୁ ( ଗ) ବାକ୍ୟରେ ସେ ନିଜେ ପଢ଼ୁଥିବା ବେଳେ ( ଘ) ବାକ୍ୟରେ ଶିକ୍ଷକ 
ତାକୁ ପଢ଼ିବାପାଇଁ ପ୍ରଯୋଜନା ଦେଉଛନ୍ତି । ତେଣୁ ( ଖ) ବାକ୍ୟର କ୍ରିୟା ' ଖୁଆନ୍ି' ଏବଂ 
( ଘ) ବାକ୍ୟର କ୍ରିୟା ' ପଢ଼ାନ୍ତି' ଦୁଇଟି ପ୍ରଯୋଜକ କ୍ରିୟା । ଏଥିରୁ ଜାଣିଲ ଯେ, 

ଯେଉଁ କାର୍ଯ୍ୟ ଜଣକର ପ୍ରଯୋଜନାରେ ଅନ୍ୟଜଣକ ଦ୍ଵାରା ସାଧିତ ହୁଏ, 
ତାହାକୁ ପ୍ରଯୋଜକ କ୍ରିୟା କୁହାଯାଏ । 

ଏଇ ପ୍ରଯୋଜକ କ୍ରିୟାକୁ ' ପ୍ରେରଣାର୍ଥକ କ୍ରିୟା' ଓ ' ଣିଜନ୍ତ କ୍ରିୟା' ମଧ୍ୟ 
କୁହାଯାଏ । ତଳେ କେତୋଟି ପ୍ରଯୋଜକ କ୍ରିୟାର ଦୃଷ୍ଟାନ୍ତ ଦିଆଗଲା । 


କ୍ରିୟା ପ୍ରଯୋଜକ କ୍ରିୟା କ୍ରିୟା ପ୍ରଯୋଜକ କ୍ରିୟା 

ଲେଖିବା ଲେଖାଇବା, ଲେଖେଇବା ବସିବା ବସାଇବା, ବସେଇବା 
କାନ୍ଦିବା କନ୍ଦାଇବା, କନ୍ଦେଇବା ଫିଟିବା ଫିଟାଇବା, ଫିଟେଇବା 
ହସିବା ହସାଇବା, ହସେଇବା କରିବା କରାଇବା, କରେଇବା 


ଆମ ଓଡ଼ିଆ ବ୍ଯାକରଣ ଜ ୨୭ 


କ୍ରିୟା ପ୍ରଯୋଜକ କ୍ରିୟା 
ରାଗିବା ରଗାଇବା, ରଗେଇବା 
ଉଠିବା ଉଠାଇବା, ଉଠେଇବା 
ଦେଖବା ଦେଖାଇବା, ଦେଖେଇବା 
ନାଚିବା ନଚାଇବା, ନଚେଇବା 
ଶୁଣିବା ଶୁଣାଇବା, ଶୁଣେଇବା 


କ୍ରିୟା ପ୍ରଯୋଜକ କ୍ରିୟା 
ଚାଖିବା ଚଖାଇବା, ଚଖେଇବା 
ଲାଗିବା ଲଗାଇବା, ଲଗେଇବା 
ଜାଣିବା ଜଣାଇବା, ଜଣେଇବା 
ଖେଳିବା ଖେଳାଇବା, ଖେଳେଇବା 
ଚାଲିବା ଚଲାଇବା, ଚଲେଇବା 


ଅନୁଶୀଳନୀ 


୧. ତଳ ବାକ୍ଯଗୁଡ଼ିକରେ କେଉଁଗୁଡ଼ିକ ପ୍ରଯୋଜକ କ୍ରିୟା, ଚିହ୍ଲେଇ ଦିଅ । 


( କ) ପିଲାମାନଙ୍କୁ କନ୍ଦାଅ ନାହିଁ । 


( ଖ) ବର୍ଷା ହେଲେ ପିଲାଏ କାଟଜଡଙ୍ଗା ଭସାନ୍ତି । 
( ଗ) କାଳିଆ ଭଲ ଗୀତଟିଏ ଗାଇଲା । 
( ଘ) ଗୁଲୁ ମୋତେ ଭାଲୁ ଧରେଇଲା | 


(ଙ) ରାମ ମଧୁକୁ ଚିଠି ଦେଇଛି | 


୨. ` ତଳ କିୟାଗୁଡ଼ିକୁ ପ୍ରଯୋଜକ କ୍ରିୟାରେ ପରିଣତ କରି ବାକ୍ୟରେ ବ୍ଯବହାର 


କର । 
ଉଠିଲା ପିଏ 
ଖାଉଛି ଲେଖ 
ଶିଖବ ହସେ 
ଦେଖୁଥିଲା ପଢୁଛ 
କହିବ ବସନ୍ତୁ 


୨୮ ଛ ଆମ ଓଡ଼ିଆ ବ୍ୟାକରଣ 


ଶବ୍ଦଜ କ୍ରିୟା 


. ବିଶ୍ଵେଶ୍ବରାୟା ଏକ ବଡ଼ ଦାୟିତ୍‌ ମୁଣ୍ଡାଇଲେ | 
. ବାଉଁଶଗୁଡ଼ାକ ଗଜେଇଲାଣି | 
. ଛୋଟ ପିଲାଟି ପେଟେଇଲାଣ | 
. ଲୋକମାନେ ଚୋରଟାକୁ ବାଡ଼ଭଉଛନ୍ତ | 
. ବିଲେଇ ମୁଷାକୁ ଗୋଡ଼ଉଛି | 

ଏହି ଉଦାହରଣଗୁ ଡ଼ କରେ କ୍ଲଥିୟାଗୁଡ଼ିକ ହେଲା “' ମୂଣ୍ଡେଇଲେ', 
' ଗଜେଇଲାଣ ', ' ପେଟେଇଲାଣି', ' ବାଡ଼ଉଛନ୍ତି' ଓ “ ଗୋଡ଼ ଉଛ ' | 
' ମୁଣ୍ଡେଇଲେ' କ୍ରିୟାଟି ' ମୁଣ୍ଡ" ଶବ୍ଦରୁ ଗଠିତ । ସେଇପରି ' ଗଜେଇଲାଣି କ୍ରିୟାଟି 
“ଗଜା” ଶବ୍ଦରୁ ଗଠିତ, “ପେଟେଇଲାଣଂ କ୍ରିୟାଟି “ପେଟ” ଶବ୍ଦରୁ ଗଠିତ, 
 ବାଡ଼ଉଛନ୍ତି ' କ୍ରୟାଟି ' ବାଡ଼ି' ଶବ୍ଦରୁ ଗଠିତ ଏବଂ ' ଗୋଡ଼ଉଛି' କ୍ରିୟାଟି “ ଗୋଡ଼ 
ଶବ୍ଦରୁ ଗଠିତ ହୋଇଛି । ଅର୍ଥାତ୍‌ ଏଇ କ୍ରିୟାଗୁଡ଼ିକ ଗୋଟିଏ ଗୋଟିଏ ଶବ୍ଦରୁ 
ଗଠିତ ବା ଜାତ ହୋଇଛି । 

ଯେଉଁ କ୍ରିୟା ଶବ୍ଦରୁ ଜାତ ହୋଇଥାଏ, ତାହାକୁ ଶବ୍ଦଜ କ୍ରିୟା କୃହାଯାଏ । 

ଶବ୍ଦଜ କ୍ରିୟାର ଅନ୍ୟ ନାଟି ହେଲା ' ନାମଧାତୁ କ୍ରିୟା" । ତଳେ କେତେକ 
ଶବ୍ଦଜ କ୍ରିୟାର ଦୃଷ୍ଟାନ୍ତ ଦିଆଗଲା । 

ଶବ୍ଦ ଶଵଜଵ୍ଦଜ କ୍ରିୟା 

ନାକ ନାକେଇବା 
କାନ କାନେଇବା 
ଆଗ ଆଗେଇବା 


ଆମ ଓଡ଼ିଆ ବ୍ୟାକରଣ ଜ୩ ୨୯ 


ପଛ ପଛେଇବା, ପଛାଇବା 
ଫେଣ ଫେଣେଇବା, ଫେଣାଇବା 
ବଙ୍କା ବକେଇବା, ବଙ୍କାଇବା 


ଆଖ ଆଖେଇବା 
ଝାଳ ଝାଳେଇବା 
ବାଟ ବାଟେଇବା 


ଗୋଡ଼ ଗୋଡ଼େଇବା, ଗୋଡ଼ାଇବା 
ମେଲା ମେଲେଇବା, ମେଲାଇବା 
ଦୂର ଦୂରେଇବା 
ପାଖ ପାଖେଇବା 
ତରଳ ତରଳେଇବା, ତରଳାଇବା 


ଅନୁଶୀଳନୀ 
୧. ତଳ କ୍ରିୟାଗୁଡ଼ିକ କେଉଁ କେଉଁ ଶବ୍ଦରୁ ଗଠିତ ଲେଖ । 
ମନେଇବା ଠୁଳେଇବା 
ନାକେଇବା ଘନେଇବା 
କୁଣ୍ଢେଇବା ଆଣ୍ଠେଇବା 
ଧମକେଇବା ପାଖେଇବା 
କୁଞ୍ଚେଇବା ପେଙ୍ଗେଇବା 
ଝାଳେଇବା ମୁଲେଇବା 


୨. ତଳ ଶବଗୁଡ଼ିକରୁ ଶବ୍ଦଜ କ୍ରିୟା ଗଠନ କରି ବାକ୍ଯରେ ବ୍ୟବହାର କର । 
ଲମା, ମୁଠା, ଗେହ୍, ଗାର, ଲାଜ, ଟେରା, ତଳ, ଠେଙ୍ଗା, ଦୂର, ଗନ୍ଧ, 
ଲାଳ, ସଳଖ, ହାତ, ରାଗ, ଠୁଳ | 


୪ @<„= ଲେ =< -%:<5- 


୩୦ ॥୩ ଆମ ଓଡ଼ିଆ ବ୍ୟାକରଣ 


ସମାସ 


ଯାହା ସଙ୍ଗେ ଯାହାର ଭଲ ସଂପର୍କ ଥାଏ, ମନରେ କୌଣସି ସଂକୋଚ ନରଖି 
ସେ ଆପେଆପେ ତା ସହ ମିଶିଯାଏ, ଏହା ଆମ ସମାଜର ଏକ ନିତିଦିନିଆ ଘଟଣା | 
ଯେକୌଣସି ସାମାଜିକ କ୍ଷେତ୍ରରେ, ମେଳା ମଉଛବରେ, ଯାନିଯାତ୍ରାରେ ଆମେ ଏକାଠି 
ହେଉ । ଭାବର ଆଦାନପ୍ରଦାନ କରୁ । 

ଠିକ୍‌ ଆମ ଭାଷାରାଜ୍ୟରେ ମଧ୍ୟ ସେହିପରି । ପରସ୍ପର ସଂପର୍କ ଥିବା ଦୁଇ 
ବା ତହିରୁ ଅଧିକ ପଦ ଏକାଠି ହୁଅନ୍ତି । ଆମେ କହିଲାବେଳେ କିମ୍ବା ଲେଖିଲା 
ବେଳେ ' ମାମୁଁଙ୍କ ଘର”, ' ଦାଣଡର ମଝି ', “ ଖିରି ଓ ପିଠା', ' ବିଦ୍ୟାର ଆଳୟ' ନ 
କହି କହୁଁ ' ମାମୁଁଘର ' , ' ମଝିଦାଣ ' , ' ଖିରିପିଠା', “ ବିଦ୍ୟାଳୟ” | ଏଠାରେ ଲକ୍ଷ୍ଯ 
କଲେ ଜାଣିପାରିବ ଯେ ଏକାଧିକ ପଦ ଏକାଠି ହୋଇଯାଇଛନ୍ତି । 

ପୁଣି ଦିତୀୟ କଥା, ଏଠାରେ ଦେଖିପାରିବ- କିପରି ଖିରି ସହିତ ପିଠାର ମଧୁର 
ସଂପର୍କ ରହିଛି । କେହି କେବେ “ ଖିରିପାଣି' , ' ଖିରିଗୋଡ଼ି ', ' ଲୁହାର ଆଳୟ ' , 
' ମାମୁଁଙ୍କର ନଭ ', “ ଦାଣ୍ର ଡାଳ' କହନି ନାହିଁ | କାରଣ ଖିରି ସହିତ ପିଠାର 
ଯେପରି ସଂପର୍କ, “ ପାଣି' କିମା ‹ ଗୋଡ଼ିଂର ସେପରି ସଂପର୍କ ନାହିଁ | ଏଠାରେ 
କାହାସହିତ କାହାର ସଂପର୍କ ନ ଥିବାରୁ କେହି କାହା ସହିତ ବସିପାରୁନାହାନ୍ତି । 

ବର୍ତମାନ ଆଉ ଦୁଇଟି ଉଦାହରଣ ନେଲେ ଭଲ ରୂପେ ବୁଝିପାରିବ । ଆମେ 
“ ବୀଣା ପାଣିରେ ଯାହାଙ୍କର ତାଙ୍କୁ ପୁଜା କଲୁ'” ନକହି ଆମେ ଯଦି କହିବା- “ ଆମେ 


ବୀଣାପାଣିଙ୍କୁ ପୁଜାକଲୁ ”- ବାକ୍ୟଟି ସଂକ୍ଷିପ ହେଲା ଓ ଶୁତିମଧୁର ମଧ୍ୟ ହେଲା | 


ଆମ ଓଡ଼ିଆ ବ୍ୟାକରଣ # ୩୧ 


ସେହିପରି “ ତାଙ୍କ ଘରଟି ଧନ ଓ ଜନ ଓ ଗୋପ ଓ ଲକ୍ଷ୍ମୀରେ ପୁଣ୍ଠ'” ନ କହି ଯଦି 
କହିବା “ ତାଙ୍କ ଘରଟି ଧନଜନଗୋପଲକ୍ଷ୍ମୀରେ ପୁଣ୍ତ'”- ତାହେଲେ ବାକ୍ୟଟି ପୁର୍ବପରି 
ସଂକ୍ଷିପ୍ତ ହେବା ସଙ୍ଗେସଙ୍ଗେ କାନକୁ ଭଲ ଶୁଣାଗଲା । 

ଏହିପରି- 

ପରସ୍ପର ସମ୍ବନ୍ଧଯୁକ୍ତ ଏକାଧିକ ପଦକୁ ଏକାଠି ବା ଏକପଦ କରିବାର 
ନାମ ସମାସ । 

ମୋଟ ଉପରେ ସମାସର ମୁଖ୍ୟ କାମ ହେଲା ଭାଷାକୁ ସଂକ୍ଷିପ୍ତ ଓ ଶ୍ରତିମଧୁର 
କରିବା । 

ସମାସରେ ` ବୀଣାପାଣି' ପଦଟି ଗଠିତ ହେବା ପୁର୍ବରୁ ଏହାପାଇଁ ଏକ ଲମ୍ା 
ଅଂଶ ଦିଆଯାଇଛି । ତାହା ହେଉଛି, “ ବୀଣା ପାଣିରେ ଯାହାଙ୍କର ' | ସେହିପରି 
' ଧନଜନଗୋପଲକ୍ଷ୍ମୀ' ପାଇଁ ଦିଆଯାଇଛି- ଧନ ଓ ଜନ ଓ ଗୋପ ଓ ଲକ୍ଷ୍ମୀ । ଏହିପରି 
ସମାସରେ ଯେଉଁ ଦୀର୍ଘ ଉକ୍ତିକୁ ସଂକ୍ଷିପ୍ତ କରାଯାଏ, ତାହାକୁ ବ୍ଯାସବାକ୍ଯ ବା 
ବିଗ୍ରହବାକ୍ୟ କୁହାଯାଏ । 

ଉପର ରେଖାଙ୍କିତ ଦୀର୍ଘ ଅଂଶଗୁଡ଼ିକ ଗୋଟିଏ ଗୋଟିଏ ବ୍ୟାସବାକ୍ୟ । 

ସମାସରେ କେତେକ ସ୍ଥଳରେ ପରିବର୍ତନ ଘଟେ । ତଳ ଉଦାହରଣଗୁଡ଼ିକୁ 
ଲକ୍ଷ୍ୟକର । 

ଦୀର୍ଘ କାୟା ଯାହାର ( ଦୀର୍ଘକାୟ ) 

ଅନ୍ୟ ମନ ଯାହାର ( ଅନ୍ୟମନସ୍କ) 

ପଦ୍ମ ନାଭିରେ ଯାହାର ( ପଦ୍ମନାଭ) 

ଏଠାରେ “ କାୟା', ' ମନ” ଓ ' ନାଭି'ର ପରିବର୍ତନ ଘଟିଛି | ଏହିପରି ସମାସରେ 
କେତେକ ସ୍ଥଳରେ ପରିବର୍ତନ ଘଟେ । 

ସମାସ ଛଅ ଭାଗରେ ବିଭକ୍ତ । ଦ୍ବନ୍ଦ୍ଵ, କର୍ମଧାରୟ, ତତ୍ପୁରୁଷ, ବହୁବୀହି, 
ଦ୍ବିଗୁ ଓ ଅବ୍ୟୟୀଭାବ । 

ବର୍ତମାନ ପ୍ରତ୍ୟେକ ସମାସ ବିଷୟରେ ଆଲୋଚନା କରାଯାଉଅଛି । 


୩୨ ଛ ଆମ ଓଡ଼ିଆ ବ୍ଯାକରଣ 


୧- ଦ୍ଵନ୍ଦ୍ଵ ସମାସ 
ନିମ୍ନ ଉଦ୍ଧୃତାଂଶଗୁଡ଼ିକୁ ଲକ୍ଷ୍ୟକର । 
(କ) କବି ମନୁଷ୍ୟଜୀବନ ଓ ମନୁଷ୍ଯ ସମାଜର ଭଲମନ୍ଦ, ନ୍ୟାୟ ଓ ଅନ୍ୟାୟକୁ 
ଦେଖିପାରେ । ଦୁଃଖଦୁବିପାକ ମଧ୍ୟରେ ହର୍ଷ ଓ ପୁଲକ ସୂଷ୍ଟିକରିପାରେ । 
( ଖ) ଆତପ ସନ୍ତାପେ ସନ୍ତାପିତ ସବେ ପଶୁପକ୍ଷୀ ଜୀବକୁଳ 
ବହେ ସ୍ଵେଦବାରି ସବୈ ନରନାରୀ ଗ୍ରୀଷ୍ମ ସନ୍ତାପେ ଆକୁଳ 
ଉପର ରେଖାଙ୍କିତ ପଦଗୁଡ଼ିକ ଗୋଟିଏ ଗୋଟିଏ ସମାସନିଷ୍ପନ୍ନ ପଦ । ଏହାକୁ 
ଯଦି ଆମେ ବିସ୍ତୃତ କରି କହିବା ଏହା ହେବ ଭଲ ଓ ମନ୍ଦ, ଦୁଃଖ ଓ ଦୁବିପାକ, ପଶୁ 
ଓ ପକ୍ଷୀ, ନର ଓ ନାରୀ | ସମାସନିଷ୍ବନ୍ନ ପଦଗୁଡ଼ିକର ଅର୍ଥ ଜାଣିବା ସକାଶେ ଯେଉଁ 
ଲମ୍ବା ଉକ୍ତି ବ୍ୟବହାର କରାଯାଏ, ତାହାକୁ ବ୍ୟାସବାକ୍ୟ ବା ବିଗ୍ରହବାକ୍ୟ କୁହାଯାଏ 
ବୋଲି ପୁର୍ବେ ପଢ଼ିଛ । 
ତଳେ ଉପରସୁଚିତ ରେଖାରଙ୍କିତ ପଦଗୁଡ଼ିକର ବ୍ୟାସବାକ୍ୟ ସହ ସମାସନିଷ୍ପନ୍ନ 
ପଦ ଦିଆଯାଇଛି । 





ବ୍ୟାସବାକ୍ୟ ସମାସନିଷ୍ପନ୍ନ ପଦ 
ଭଲ ଓ ମନ୍ଦ ଭଲମନ୍ଦ 

ଦୁଃଖ ଓ ଦୁବିପାକ ଦୁଃଖଦୁବିପାକ 
ପଶୁ ଓ ପକ୍ଷୀ ପଶୁପକ୍ଷୀ 

ନର ଓ ନାରୀ ନରନାରୀ 


ସେହିପରି ଗଛଲତା, ଫୁଲଫଳ, ଦିନରାତି, ଜଳବାୟୁ, ରାଜାରାଣୀ, ପୁଅବୋହୁ, 
ଧୋତିଚାଦର, ପାନଗୁଆଚୂନ, ଜଳସୁଳଆକାଶ, ମାମୁଭଣଜା ଇତ୍ୟାଦି | 

ଉପର ଉଦାହରଣ ଗୁଡ଼ିକରୁ ଜଣାଯାଏ ଯେ ଦୁଇ ବା ତହିଁରୁ ଅଧିକ ପଦ ଏକାଠି 
ହୋଇଛନ୍ତି । 

ଯେଉଁ ସମାସରେ ଦୁଇ ବା ତହିଁରୁ ଅଧିକ ପଦ “ଓ” ବା ‹“ ଏବଂ ଦ୍ଵାରା 
ଏକାଠି ହୁଅନ୍ତି, ତାହାକୁ ଦ୍ଵନ୍ଦ ସମାସ କୁହାଯାଏ । 


ଆମ ଓଡ଼ିଆ ବ୍ୟାକରଣ 5 ୩୩ 


୨- କର୍ମଧାରୟ ସମାସ 
ସୁନୀଳଗ୍ରୀବାଟି ଢଳାଇ ଧୀରେ 


ସୁମଞ୍ଜଳଟୁଳ ଦୋଳାଇ ଶିରେ 

ସୁଢଳନୟନେ ଜୀମୁତେ ଦେଖି 

ଛନଛନମନେ କଳାପ ଟେକି 

ଶିଖୀଟିଏ ମାତି 

ଫୁଲାଇ ଦେଉଛି ଛବିଳଛାତି 

ଏଥିରେ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର । ସେଗୁଡ଼ିକର ବ୍ୟାସବାକ୍ୟ ସହ 
ସମାସନିଷ୍ଣନ୍ନ ପଦ ତଳେ ଦିଆଗଲା । 

ବ୍ୟାସବାକ୍ୟ ସମାସ ନିଷ୍ପନ୍ନ ପଦ 

ସୁନୀଳ ଅଟେ ଗ୍ରୀବା ସୁନୀଳଗ୍ରୀବା 

ସୁମଞ୍ଜୁଳ ଅଟେ ଦୂଳ ସୁମଞ୍ଜଳଚୂଳ 

ସୁଢଳ ଅଟେ ନୟନ ସୁଢଳନୟନ 

ଛନଛନ ଅଟେ ମନ ଛନଛନମନ 

ଛବିଳ ଅଟେ ଛାତି ଛବିଳଛାତି 


ଏଠାରେ ବ୍ୟାସବାକ୍ୟଗୁଡ଼ିକୁ ଲକ୍ଷ୍ୟକଲେ ଦେଖିପାରିବ ପ୍ରଥମ ବା ପୁର୍ବପଦ 
ବିଶେଷଣ ଓ ପରପଦ ବିଶେଷ୍ୟ । ଏହିପରି ଯେଉଁଠାରେ ପୂର୍ବପଦ ବିଶେଷଣ ଓ 
ପରପଦ ବିଶେଷ୍ୟ ଥାଇ ସମାସ ହୁଏ, ତାହାକୁ କର୍ମଧାରୟ ସମାସ କୁହାଯାଏ | 

ନିମ୍ନଲିଖିତ ପଦ୍ୟାଂଶଗୁଡ଼ିକୁ ଲକ୍ଷ୍ୟକର । 

ମହାଦରେ ନେଇ ରାଜା ଇନ୍ଦ୍ରର ନନ୍ଦନେ 

ନିଜ ହସ୍ତେ ବସାଇଲେ ରତ୍ରସିଂହାସନେ । 

ସୁନାପ୍ତିମାଟି ବୁଲେଇ କହେ ଗରବେ ଛଳି 

ମାଟିପ୍ତିମା ଲୋ, ଯିବୁ କି କେବେ ମୋ ତହୁଁ ବଳି | 

ଉପର ରେଖାକିତ ସମାସନିଷ୍ପନ୍ନ ପଦଗୁଡ଼ିକର ବ୍ୟାସବାକ୍ୟ ହେଉଛି- 





୩୪ #ଜ ଆମ ଓଡ଼ିଆ ବ୍ଯାକରଣ 


ବ୍ୟାସବାକ୍ୟ ସମାସନିଷ୍ପନ୍ନ ପଦ 


ରତ୍ନନିମିତ ସିଂହାସନ ରତ୍ନସିଂହାସନ 
ସୁନା ତିଆରି ପ୍ରତିମା ସୁନାପ୍ରତିମା 
ମାଟି ତିଆରି ପ୍ରତିମା ମାଟିପ୍ରତିମା 


ବ୍ୟାସବାକ୍ୟରେ ମଝିରେ ଥିବା ପଦସବୁକୁ ( ନିମିତ, ତିଆରି) ଲୋପ କରାଯାଇ 
ସମାସନିଷ୍ପନ୍ନ ପଦ ଗଠିତ ହୋଇଛି । ଯେଉଁ କର୍ମଧାରୟ ସମାସରେ ମଝିପଦଟିକୁ 
ଲୋପ କରାଯାଇଥାଏ ତାହାକ୍କ ମଧ୍ୟପଦଲୋପୀ କର୍ମଧାରୟ ସମାସ 
କୁହାଯାଏ । 

ସେହିପରି ଦହିମିଶା ଚୁଡ଼ା ( ଦହିଚୁଡ଼ା) , ଗୋଡ଼ିମିଶା ଚାଉଳ ( ଗୋଡ଼ିଚାଉଳ) , 
ସୁନା ତିଆରି ହାର ( ସୁନାହାର) , ବର ନାମକ ଗଛ ( ବରଗଛ), ଘିଅ ମିଶା ଭାତ 
( ଘିଅଭାତ) ପ୍ରଭୂତି । 

ବର୍ତମାନ ତଳଲିଖିତ ଉଦାହରଣଗୁଡ଼ିକୁ ଲକ୍ଷ୍ୟକର । 

ପ୍ରାଣପକ୍ଷୀ ଉଡ଼ିଗଲା ମୁଠେ ମାତ୍ର ମାଟି ଅଛି କରେ 

ହଂସ ହଂସରାଳି ଖେଳନ୍ତି ଢେଉଦୋଳିରେ ଖେଳ 

ଏଠାରେ ରେଖାକିତ ପଦଗୁଡ଼ିକୁ ବ୍ୟାସବାକ୍ଯରେ ପରିଣତ କଲେ ଏହିପରି 
ହେବ- “ ପ୍ରାଣ ରୂପକ ପକ୍ଷୀ” ଓ “ ଢେଉ ରୂପକ ଦୋଳି” 

ଏଠାରେ ପ୍ରାଣକୁ ପକ୍ଷୀ ଓ ଢେଉକୁ ଦୋଳି ବୋଲି ମନେ କରାଯାଇଛି ଏବଂ 
ଦୁହିଙ୍କ ମଧ୍ୟରେ କିଛି ଭେଦ ନାହିଁ ବୋଲି ସୂଚାଇ ଦିଆଯାଇଛି । ଯେଉଁ ସମାସରେ 
ଦୁଇବସ୍ତୁ ମଧ୍ୟରେ ଅଭେଦ କଳ୍ପନା କରାଯାଏ ଅର୍ଥାତ୍‌ ଦୁଇଟିକୁ ଏକ ବୋଲି 
ମନେ କରାଯାଏ, ତାହାକୁ ରୂପକ କର୍ମଧାରୟ ସମାସ କୁହାଯାଏ । 

୩- ତତ୍‌ପୁରୁଷ ସମାସ 

ତଳଲିଖିତ ବାକ୍ୟଗୁଡ଼ିକୁ ପଢ଼ ଓ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର । 

( କ) ଗୁହାଗତ ଅତିଥିଙ୍କର ଯଥାସାଧ୍ୟ ସେବା କର | 

(ଖ) ତା ପରେ ସେ ଭାବବିହ୍ଵଳ ପ୍ରାଣରେ ରଚନା କରିଚାଲିଲେ ଗୀତି କବିତା । 


ଆମ ଓଡ଼ିଆ ବ୍ୟାକରଣ ଜ ୩୫ 


୨- କର୍ମଧାରୟ ସମାସ 
ସୁନୀଳଗ୍ରୀବାଟି ଢଳାଇ ଧୀରେ 


ସୁମଞ୍ଜଳଚୂନ ଦୋଳାଇ ଶିରେ 

ସୁଢଳନୟନେ ଜୀମୁତେ ଦେଖି 

ଛନଛନମନେ କଳାପ ଟେକି 

ଶିଖୀଟିଏ ମାତି 

ଫୁଲାଇ ଦେଉଛି ଛବିଳଛାତି 

ଏଥିରେ ରେଖାର୍କିତ ପଦଗୁଡ଼ିକୁ ଲକ୍ଷ୍ୟକର । ସେଗୁଡ଼ିକର ବ୍ୟାସବାକ୍ୟ ସହ 
ସମାସନିଷ୍ଣନ୍ନ ପଦ ତଳେ ଦିଆଗଲା । 

ବ୍ୟାସବାକ୍ୟ ସମାସ ନିଷ୍ପନ୍ନ ପଦ 

ସୁନୀଳ ଅଟେ ଗ୍ରୀବା ସୁନୀଳଗ୍ରୀବା 

ସୁମଞ୍ଜଳ ଅଟେ ଟୂଳ ସୁମଞ୍ଜଳଚୂଳ 

ସୁଢଳ ଅଟେ ନୟନ ସୁଢଳନୟନ 

ଛନଛନ ଅଟେ ମନ ଛନଛନମନ 

ଛବିଳ ଅଟେ ଛାତି ଛବିଳଛାତି 


ଏଠାରେ ବ୍ୟାସବାକ୍ୟଗୁଡ଼ିକୁ ଲକ୍ଷ୍ୟକଲେ ଦେଖିପାରିବ ପ୍ରଥମ ବା ପୁର୍ବପଦ 
ବିଶେଷଣ ଓ ପରପଦ ବିଶେଷ୍ୟ । ଏହିପରି ଯେଉଁଠାରେ ପୂର୍ବପଦ ବିଶେଷଣ ଓ 
ପରପଦ ବିଶେଷ୍ୟ ଥାଇ ସମାସ ହୁଏ, ତାହାକୁ କର୍ମଧାରୟ ସମାସ କୁହାଯାଏ । 

ନିମ୍ନଲିଖିତ ପଦ୍ୟାଂଶଗୁଡ଼ିକୁ ଲକ୍ଷ୍ୟକର | 

ମହାଦରେ ନେଇ ରାଜା ଇନ୍ଦ୍ରର ନନ୍ଦନେ 

ନିଜ ହସ୍ତେ ବସାଇଲେ ରତ୍ରସିଂହାସନେ । 

ସୁନାପ୍ତିମାଟି ବୁଲେଇ କହେ ଗରବେ ଛଳି 

ମାଟିପ୍ରତିମା ଲୋ, ଯିବୁ କି କେବେ ମୋ ତହୁଁ ବଳି | 

ଉପର ରେଖାଙ୍କିତ ସମାସନିଷ୍ପନ୍ନ ପଦଗୁଡ଼ିକର ବ୍ୟାସବାକ୍ୟ ହେଉଛି- 





୩୪ # ଆମ ଓଡ଼ିଆ ବ୍ଯାକରଣ 


ବ୍ୟାସବାକ୍ୟ ସମାସନିଷ୍ପନ୍ନ ପଦ 


ରତ୍ନନିମିତ ସିଂହାସନ ରତ୍ବସିଂହାସନ 
ସୁନା ତିଆରି ପ୍ରତିମା ସୁନାପ୍ରତିମା 
ମାଟି ତିଆରି ପ୍ରତିମା ମାଟିପ୍ରତିମା 


ବ୍ୟାସବାକ୍ୟରେ ମଝିରେ ଥିବା ପଦସବୁକୁ ( ନିମିତ, ତିଆରି) ଲୋପ କରାଯାଇ 
ସମାସନିଷ୍ପନ୍ନ ପଦ ଗଠିତ ହୋଇଛି । ଯେଉଁ କର୍ମଧାରୟ ସମାସରେ ମଝିପଦଟିକୁ 
ଲୋପ କରାଯାଇଥାଏ ତାହାକୁ ମଧ୍ଯପଦଲୋପୀ କର୍ମଧାରୟ ସମାସ 
କୁହାଯାଏ । 

ସେହିପରି ଦହିମିଶା ଚୁଡ଼ା ( ଦହିଚୁଡ଼ା), ଗୋଡ଼ିମିଶା ଚାଉଳ ( ଗୋଡ଼ିଚାଉଳ) , 
ସୁନା ତିଆରି ହାର ( ସୁନାହାର), ବର ନାମକ ଗଛ ( ବରଗଛ), ଘିଅ ମିଶା ଭାତ 
( ଘିଅଭାତ) ପ୍ରଭୂତି । 

ବର୍ତମାନ ତଳଲିଖିତ ଉଦାହରଣଗୁଡ଼ିକୁ ଲକ୍ଷ୍ୟକର । 

ପ୍ରାଣପକ୍ଷୀ ଉଡ଼ିଗଲା ମୁଠେ ମାତ୍ର ମାଟି ଅଛି କରେ 

ହଂସ ହଂସରାଳି ଖେଳନ୍ତି ଢେଉଦୋଳିରେ ଖେଳ 

ଏଠାରେ ରେଖାକିତ ପଦଗୁଡ଼ିକୁ ବ୍ୟାସବାକ୍ଯରେ ପରିଣତ କଲେ ଏହିପରି 
ହେବ- “ ପ୍ରାଣ ରୂପକ ପକ୍ଷୀ' ଓ “ ଢେଉ ରୂପକ ଦୋଳି' 

ଏଠାରେ ପ୍ରାଣକୁ ପକ୍ଷୀ ଓ ଢେଉକୁ ଦୋଳି ବୋଲି ମନେ କରାଯାଇଛି ଏବଂ 
ଦୁହିଙ୍କ ମଧ୍ୟରେ କିଛି ଭେଦ ନାହିଁ ବୋଲି ସୂଚାଇ ଦିଆଯାଇଛି । ଯେଉଁ ସମାସରେ 
ଦୁଇବସ୍ତୁ ମଧ୍ୟରେ ଅଭେଦ କଳ୍ପନା କରାଯାଏ ଅର୍ଥାତ୍‌ ଦୁଇଟିକୁ ଏକ ବୋଲି 
ମନେ କରାଯାଏ, ତାହାକୁ ରୂପକ କର୍ମଧାରୟ ସମାସ କୁହାଯାଏ | 

୩- ତତ୍‌ପୁରୁଷ ସମାସ 

ତଳଲିଖିତ ବାକ୍ୟଗୁଡ଼ିକୁ ପଢ଼ ଓ ରେଖାକିତ ପଦଗୁଡ଼ିକୁ ଲକ୍ଷ୍ୟକର । 

( କ) ଗୂହାଗତ ଅତିଥିଙ୍କର ଯଥାସାଧ୍ୟ ସେବା କର | 

(ଖ) ତା ପରେ ସେ ଭାବବିହୁଳ ପ୍ରାଣରେ ରଚନା କରିଚାଲିଲେ ଗୀତି କବିତା । 


ଆମ ଓଡ଼ିଆ ବ୍ୟାକରଣ ^ ୩୫ 


( ଗ) ଦଶରଥ ପୁତ୍ଶୋକରେ ଅଧୀର ହୋଇ ପ୍ରାଣ ବିସର୍ଜନ କଲେ | 

( ଘ) ଗଛଝଡ଼ା ପତ୍ରଗୁଡ଼ିକ ଗଛତଳେ ବିଛାଡ଼ି ହୋଇ ପଡ଼ିଛି | 

(ଡ) ପ୍ରକୃତରେ ସେ ଥିଲେ ଦେଶନିର୍ମାତା । 

( ଚ) ଗଭୀର କର୍ମନିଷ୍ଠା ହେତୁ ସେ ସମ୍ମାନିତ ହେଲେ । 

ଉପର ରେଖାର୍କିତ ପଦଗୁଡ଼ କର ବ୍ୟାସବାକ୍ୟ ନିମ୍ବଲିଖିତ ମତେ 
ଲେଖାଯାଇପାରେ- 








ବ୍ୟାସବାକ୍ୟ ସମାସନିଷ୍ପନ୍ନ ପଦ 
ଗ୍ପହକୁ ଆଗତ ଗ୍ଗହାଗତ 

ଭାବରେ ବିହ୍ଵଳ ଭାବବିହ୍ଵଳ 
ପୁତ୍ରପାଇଁ ଶୋକ ପୁତ୍ରଶୋକ 

ଗଛରୁ ଝଡ଼ା ଗଛଝଡ଼ା 

ଦେଶର ନିର୍ମାତା ଦେଶନିମ୍ମାତା 
କର୍ମରେ ନିଷ୍ଠା କମ୍ମନିଷ୍ଠା 


ଏଠାରେ ପ୍ରତ୍ୟେକ ବ୍ୟାସବାକ୍ୟକୁ ଲକ୍ଷ୍ୟ କଲେ ଦେଖିବ ପୂର୍ବପଦ ବା 
ପ୍ରଥମପଦର ଶେଷରେ ଯଥାକ୍ରମେ କୁ, ରେ, ପାଇଁ, ରୁ, ର, ରେ ବିଭି ଚିହ୍ନ 
ଲାଗିଛି । ଏଗୁଡ଼ିକ ଯଥାକ୍ରମେ ୨ୟା, ୩ୟା, ୪ର୍ଥୀ, ୫ ମୀ, ୬ଷ ଓ ୭ ମୀ ବିଭକିର 
ଚିହ୍ନ । କିନ୍ତୁ ସମାସରେ ଏହି ବିଭକ୍ତିଗୁଡ଼ିକର ଲୋପ ଘଟିଛି । 

ଯେଉଁ ସମାସରେ ପୂର୍ବପଦର ଶେଷରେ ଥିବା ବିଭନ୍ତିର ଲୋପହୁଏ, 
ତାହାକୁ ତତ୍‌ପୁରୁଷ ସମାସ କୁହାଯାଏ । 

ପୁର୍ବପଦରେ ୬ ପ୍ରକାର ବିଭକ୍ତି ଲୋପ ହେଉଥିବାରୁ ତତ୍‌ପୁରୁଷ ସମାସ ୨ୟା 
ତତ୍‌ପୁରୁଷ, ୩ୟା ତତ୍‌ପୁରୁଷ, ୪ ରଥୀ ତତ୍ପୁରୁଷ, ୫ମୀ ତତ୍‌ପୁରୁଷ, ୬ଷା ତତ୍ପୁରୁଷ, 
୭ ମୀ ତତ୍‌ପୁରୁଷ ନାମରେ ୬ ଭାଗରେ ବିଭକ୍ତ । ପୂର୍ବପଦରେ ଥିବା ୨ ୟା ବିଭକ୍ତିର 
ଲୋପହୋଇ ଯେଉଁ ତତ୍‌ପୁରୁଷ ସମାସ ଗଠିତ ହୁଏ, ତାହାର ନାମ ୨ ୟା ତତ୍ପୁରୁଷ 
( ଉଦାହରଣ- ଗୃହକୁ ଆଗତ= ଗୁହାଗତ) ଏହିପରି ୩ୟା, ୪ ର, ୫ ମୀ, ୬ଷ୍ ଓ 
୭ ମୀ ତତ୍‌ପୁରୁଷ । 


୩୬ ହ ଆମ ଓଡ଼ିଆ ବ୍ୟାକରଣ 


ବର୍ତମାନ ତଳ ଉଦାହରଣଗୁଡ଼ିକୁ ଲକ୍ଷ୍ୟକର । 

(କ) ଗୋପାଳକୃଷ୍ଣ ଅବାଧ୍ୟ ହେଲେ ମଧ୍ୟ ବେଳେବେଳେ ବାପାଙ୍କ ନିକଟରେ 
ବସି ଶାସ୍ତ୍ର ଆଲୋଚନା ଶୁଣନ୍ତି । ଅଲକ୍ଷ୍ୟରେ ଗୋପାଳକୃଷ୍ଣଙ୍କ ମନରେ 
ଏହାର ପ୍ରଭାବ ପଡୁଥାଏ । 

(ଖ) କେତୋଟି ଘଣ୍ଟା ମଧ୍ୟରେ କାଶ୍ମୀରର ରାଜମୁକୁଟ ଅଧିକୃତ ହେବ । 
ଅକଳନ୍ତି ଧନଦୌଲତ, ଅସରନ୍ତି ଖାଦ୍ଯଭଣ୍ଡାର ହାତରେ ପଡ଼ିବ । 

(ଗ) ସେ ଅନତିଦୁରରେ ଗୋଟିଏ ଆଶ୍ଚର୍ଯ୍ୟ ଘଟଣା ଦେଖିଲେ | 

ଉପର ରେଖାକିତ ପଦଗୁଡ଼ିକର ବ୍ୟାସବାକ୍ୟ ହେଉଛି- 

ବ୍ଯାସବାକ୍ଯ ସମାସନିଷ୍ପନ୍ନ ପଦ ବ୍ଯାସବାକ୍ଯ ସମାସନିଷ୍ପନ୍ନ ପଦ 

ନ ବାଧ୍ୟ ଅବାଧ୍ୟ ନ ଲକ୍ଷ୍ୟ ଅଲକ୍ଷ୍ଯ 

ନ କଳନ୍ତି ଅକଳନ୍ତି ନ ସରନ୍ତି ଅସରନ୍ତି 

ନ ଅତିଦୂର ଅନତିଦୂର 

ଏଠାରେ “ ନ” ପୁର୍ବରେ ଥାଇ ଏହି ପଦଗୁଡ଼ିକ ଗଠିତ ହୋଇଛି । 

'ନ” ପୂର୍ବରେ ଥାଇ ଯେଉଁ ତତ୍‌ପୁରୁଷ ସମାସ ଗଠିତ ହୁଏ, ତାହାକୁ 

ନଞ୍ଚ ତତ୍ପୁରୁଷ ସମାସ କୁହାଯାଏ । 

ତତ୍‌ପୁରୁଷର ଆଉ ଗୋଟିଏ ପ୍ରକାର ମଧ୍ୟ ଅଛି । ତଳ ବାକ୍ଯଗୁଡ଼ିକୁ 

ଲକ୍ଷ୍ୟକର । 

(କ) ଦୂରରୁ ଏହି ଅଗ୍ନଶିଖା ଦେଖି ରାଜ୍ୟବାସୀ ବିଜୟସମ୍ବାଦ ଜାଣିପାରୁଥିଲେ । 

(ଖ) ସେହି ବିଶାରଦ ରାଜପରିଷଦଗଣଙ୍କ ମଧ୍ୟରେ କେତେକ କପଟାଚାରୀ 





ଥାଆନ୍ତି । 
( ଗ) ଅଶ୍ବାରୋହୀ ବାଭାବହମାନେ ଯେତେ ବେଗରେ ଗଲେ ସୁଦଵା ଦିନକ 
ମଧ୍ୟରେ ପହଞ୍ଚିପାରୁନଥିଲେ । 
ରେଖାର୍କିତ ପଦଗୁଡ଼ିକର ବ୍ୟାସବାକ୍ୟ ହେଲା- 
ବ୍ୟାସବାକ୍ୟ ସମାସନିଷ୍ପନ୍ନ ପଦ 
ରାଜ୍ୟରେ ବାସ କରନ୍ତି ଯେ ରାଜ୍ୟବାସୀ 
କପଟ ଆଚରଣ କରେ ଯେ କପଟାଚାରୀ 


ଆମ ଓଡ଼ିଆ ବ୍ୟାକରଣ ^ ୩୭ 


ଅଶ୍ଵ ଆରୋହଣ କରେ ଯେ ଅଶ୍ଵାରୋହୀ 
ବାଉଁଁ ବହନ କରେ ଯେ ବାଉଭାବହ 

ଏଠାରେ ବାସକରେ, ଆଚରଣ କରେ, ଆରୋହଣ କରେ ଓ ବହନ କରେ 
ଏଗୁଡ଼ିକ କ୍ରିୟାପଦ । ଏହି କ୍ରିୟାପଦଗୁଡ଼ିକର ପୁର୍ବରେ ଗୋଟିଏ ଗୋଟିଏ ପଦ ଅଛି 
ଯଥା- ରାଜ୍ଯ, କପଟ, ଅଶ୍ଵ ଓ ବାର୍ତା । କ୍ରିୟାର ପୂର୍ବପଦଗୁଡ଼ିକୁ ଉପପଦ 
କୁହାଯାଏ । 

ଉପପଦ ଓ କ୍ରିୟାର ମିଳନରେ ଯେଉଁ ସମାସ ହୁଏ ତାହାକୁ ଉପପଦ 
ତତ୍‌ପୁରୁଷ ସମାସ କୁହାଯାଏ । 

ସେହିଭଳି କୁମ୍ଭକାର, କାନକୁହା, ଆଗଚଲା, ଆକ୍ରମଣକାରୀ ପ୍ରଭୂତି ଏହି ଶ୍ରେଣୀୟ 
ସମାସନିଷ୍ପନ୍ନ ଶବ୍ଦ । 

୪- ବହୁବ୍ରୀହଁ ସମାସ 

( କ) ଫୁଲବାଣୀ ଜିଲ୍ଲାର ବଉଦରେ ଚନ୍ଦୁଚୂଡ଼ ମନ୍ଦିର ପ୍ରସିଦ୍ଧ । 

( ଖ) ମାତ୍ର ଦୃଢ଼ମନା ବ୍ୟକ୍ତିମାନେ ଏଥିରେ ବିଚଳିତ ହୁଅନ୍ତି ନାହି । 

ଉପରଲିଖିତ ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି- 

ଚନ୍ଦ୍ର ଦୂଡ଼ାରେ ଯାହାର ( ଚନ୍ଦ୍ରଚୂଡ଼), ଦୃଢ଼ ମନ ଯାହାର ( ଦୃଢ଼ମନା) | ଲକ୍ଷ୍ଯ 
କଲେ ଜାଣିପାରିବ `“ ଚନ୍ଦ୍ର ' ଗୋଟିଏ ପଦ ଓ “ ଚୂଡ଼ା ଆଉ ଗୋଟିଏ ପଦ | କିନ୍ତୁ 
“ ଚନ୍ଦ୍ରବଚୂଡ଼' କହିଲେ ଏଠାରେ ଚନ୍ଦ୍ର କିମ୍ବା ଚୂଡ଼ା କାହାକୁ ନ ବୁଝାଇ `“ ଚନ୍ଦ୍ର ଚୂଡ଼ାରେ 
ଯାହାର” ତାଙ୍କୁ ( ଶିବଙ୍କୁ) ବୁଝାଉଛି | ସେହିପରି ' ଦୃଢ଼ଂ ଓ “ ମନ” ଅଲଗା ଅଲଗା 
ପଦ । ମାତ୍ର ଏଠାରେ “ ଦୂଢ଼ମନା' କହିଲେ କୌଣସି ଏକ ବ୍ୟକ୍ତ ବିଷୟରେ 
କୁହାହୋଇଥିବାର ଜଣାଯାଏ । 

ଯେଉଁ ସମାସରେ ଦୁଇଟି ପଦର ମିଳନ ହୋଇ କୌଣସି ଅନ୍ୟ ଅର୍ଥକୁ 
ବୁଝାଏ, ତାହାକୁ ବହୁବ୍ରୀହି ସମାସ କୁହାଯାଏ । 

ସେହି ମହାନ୍‌ ଶିଳ୍ପୀ ଏଞ୍ଜେଲୋ ଯେପରି ନିର୍ଭୀକ ସେହପରି ଶାନ୍ତିପ୍ରିୟ ଥିଲେ । 

ଆଜୀବନ ନୀରୋଗ ଓ ନିରଳସ ରହି ସେ ନିଜର ସକଳ କାର୍ଯ୍ୟ ସୁଚାରୁ ରୂପେ 
ସଂପାଦନ କରୁଥିଲେ । ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି- 


୩୮ ୩ ଆମ ଓଡ଼ିଆ ବ୍ଯାକରଣ 


ନାହିଁ ଭୟ ଯାହାର ( ନିର୍ଭୀକ) , ନାହିଁ ରୋଗ ଯାହାର ( ନୀରୋଗ), ନାହିଁ ଅଳସ 
ଯାହାର ( ନିରଳସ) | । 

ବହୁବ୍ରୀହି ନାହିଁ ଅର୍ଥ ପ୍ରକାଶ କଲେ ତାହାକୁ ନିଷେଧାର୍ଥକ ବହୁବ୍ରୀହି 
କୁହାଯାଏ । 

ବିଗତ ହୋଇଛି ଅର୍ଥାତ୍‌ ମରିଯାଇଛି ଧବ ଯାହାର (ବିଧବା), ନାହିଁ ତାର ଯହିରେ 
( ବେତାର), ନାହି ହିସାବ ଯାହାର ( ବେହିସାବୀ) ପ୍ରଭୃତି ଏହି ସମାସର ଅନ୍ତର୍ଗତ | 

ତଳେ ଦିଆଯାଇଥିବା ବାକ୍ୟଗୁଡ଼ିକୁ ପଢ଼ । 

(କ) ଗୋପାଳକୁୃଷ ସପରିବାର ଯାଇ ଗଞ୍ଜାମ ସହରରେ ବାସ କଲେ | 

(ଖ) ଉପରବେଳା ବ୍ଯାୟାମ କରି ଦେହକୁ ସବଳ ଓ ମନକୁ ସତେଜ ରଖିଲେ | 

( ଗ) ମୁଁ ଏଠାରେ ସକୁଟୁମ୍‌ କୁଶଳରେ ଅଛି | 

(ଘ) ମୁଁ ଆପଣଙ୍କର ସବିନୟ ଅନୁରୋଧ ନିଶ୍ବୟ ରକ୍ଷା କରିବି | 

ଏଠାରେ ରେଖାକିତ ପଦଗୁଡ଼ିକୁ ଲକ୍ଷ୍ୟକର । ଏଗୁଡ଼ିକର ବ୍ୟାସବାକ୍ଯ ହେଉଛି- 

ପରିବାର ସହ ବିଦ୍ଯମାନ (ସପରିବାର), ବଳ ସହ ବିଦ୍ଯମାନ ( ସବଳ), ତେଜ 
ସହ ବିଦ୍ୟମାନ ( ସତେଜ), ଠିକ୍‌ ସେହିପରି ସକୁଟୁମ୍‌ ଓ ସବିନୟ | ଲକ୍ଷ୍ୟ କଲେ 
ଜାଣିପାରିବ ଏଠାରେ “ ସହ” ଶବ୍ଦ ' ସ' ଆକାର ଧାରଣ କରିଛି | ଏହି ପ୍ରକାରେ- 

ପୂର୍ବରେ “ ସ' ଥାଇ ଯେଉଁ ପଦ ଗଠିତ ହୁଏ, ତାହାକୁ ସହା ଥିକ ବହୁବ୍ୀହି 
ସମାସ କୁହାଯାଏ । 

୫- ଅବ୍ଯୟୀଭାବ 

ନିମ୍ନଲିଖିତ ଗଦ୍ୟାଂଶ ଓ ପଦ୍ୟାଂଶଗୁଡ଼ିକରେ ରେଖାଙ୍କିତ ପଦଗୁଡ଼ିକୁ ଲକ୍ଷ୍ୟକର । 

( କ) ଅଶୋକ କହିଥିଲେ, “ କରିବି ନାହିଁ ମୁଁ ଯୁବ ଆମରଣ | ” 

( ଖ) ମୋର ପରତିମୁରି ନୁହେଁ, ମୋ ଓଡ଼ିଶାର ପ୍ରତିମୁରି ଗଢ଼ । 

(ଗ) ଖେଳ କଉତୁକେ ସେ ପାଦପ୍ରହାର ସହି 

କରିନି ରୋଷ ଯେ ଅଭିମାନ ପ୍ରତିବାଦ । 
(ଘ) ୧୮୬୬ ମସିହାରେ ଓଡ଼ିଶାରେ ନଅଙ୍କ ଦୁଭିକ୍ଷ ପଡ଼ିଥିଲା । 





ଆମ ଓଡ଼ିଆ ବ୍ୟାକରଣ #^ ୩୯ 


ରେଖାର୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି- 


କେଉଁ ଅର୍ଥରେ ବ୍ୟାସବାକ୍ୟ ସମାସନିଷ୍ପନ୍ନ ପଦ 
( କ) ପର୍ଯ୍ୟନ୍ତ ଅର୍ଥରେ ମରଣ ପର୍ଯ୍ୟନ୍ତ ଆମରଣ 

( ଖ) ସାଦୃଶ୍ୟ ଅର୍ଥରେ ମୁଭିର ସଦୃଶ ପ୍ରତିମୁଭି 

( ଗ) ବିରୋଧ ଅର୍ଥରେ ବାଦର ବିରୋଧ ପ୍ରତିବାଦ 

( ଘ) ଅଭାବ ଅର୍ଥରେ ଭିକ୍ଷାର ଅଭାବ ଦୁଭିକ୍ଷ 


ଉପର ତୃତୀୟ ସ୍ତମ୍ଭରେ ଲେଖାଥିବା ସମାସନିଷ୍ପନ୍ନ ପଦଗୁଡ଼ିକର ପୂର୍ବପଦଗୁଡ଼ିକ 
( ଯଥା: ଆ, ପତି, ଦୁଃ) ଗୋଟିଏ ଗୋଟିଏ ଅବ୍ୟୟ | 

ଅବ୍ଯୟ ପୂର୍ବପଦ ରୂପେ ଥାଇ ଯେଉଁ ସମାସ ନିଷ୍ପନ୍ନ ହୁଏ, ତାହାକୁ 
ଅବ୍ୟୟୀଭାବ ସମାସ କୁହାଯାଏ । 

୬- ଦ୍ବିଗୁ ସମାସ 

ଗୀରେ ତୁମେ ତିିନାଥ ମେଳା ଦେଖିଥିବ । ଗାର ବୈଦ୍ୟମାନେ ତ୍ରିଫଳା ପାଣି 
ପିଇବାକୁ କହନ୍ତି । ଯେ କୌଣସି ଶ୍ରାଦ୍ଧ, ହୋମ ଓ ବ୍ରତ ଇତ୍ୟାଦି ଶୁଭକାର୍ଯ୍ୟରେ 
ପଞ୍ଚାମୂତ ଆମର ପ୍ରିୟ ପୂଜାଦ୍ରବ୍ୟ । ସାତଦିନକୁ ଆମେ କହୁ ସପ୍ତାହ । ଶହେବର୍ଷକୁ 
ଏକ ଶତାବ୍ଦୀ ବୋଲି କୁହାଯାଏ । 

ଉପର ଲିଖିତ ରେଖାଙ୍କିତ ପଦଗୁଡ଼ିକର ଆରମ୍ଭରେ ସଂଖ୍ୟା ରହିଛି { ଯଥା: ତରି, 
ପଞ୍ଚ, ସପ୍ତ ଓ ଶତ । ଏହି ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ହେଉଛି- 


ବ୍ୟାସବାକ୍ୟ ସମାସନିଷ୍ପନ୍ନ ପଦ 

ତ୍ରି ନାଥଙ୍କର ସମାହାର ତ୍ରିନାଥ 

ତ୍ରି ଫଳର ସମାହାର ତ୍ରିଫଳା 

ପଞ୍ଚ ଅମ୍ୂତର ସମାହାର ପଞ୍ଚାମୂତ ` 
ସପ୍ତ ଅହର ସମାହାର ସପ୍ତାହ 

ଶତ ଅବ୍ଦର ସମାହାର ଶତାବ୍ଦୀ 


ଯେଉଁ ସମାସରେ ସଂଖ୍ୟାବାଚକ ଶବ୍ଦ ପ୍ରଥମେ ଥାଏ ଏବଂ ସମାସନିଷ୍ଣନ୍ନ 
ପଦ ସମାହାର ସମଷ୍ଟିକୁ ବୁଝାଏ, ତାହାକୁ ଦ୍ବିଗୁ ସମାସ କୁହାଯାଏ । 


୪୦ # ଆମ ଓଡ଼ିଆ ବ୍ଯାକରଣ 


ସେହିପରି ସପ୍ତର୍ଷି ( ସପ୍ତ ରଷିଙ୍କର ସମଷ୍ଟି), ତ୍ରିବେଣୀ ( ତ୍ରି ବେଣୀର ଅର୍ଥାତ, 
ଗଙ୍ଗା, ଯମୁନା ଓ ସରସ୍ଵବତୀର ସମଷ୍ଟି), ପଞ୍ଚବଟୀ ( ପଞ୍ଚ ବଟର ସମଷ୍ଠି) ଇତ୍ୟାଦି | 
( ସମାହାର ଓ ସମଷ୍ଟି ଏକା ଅର୍ଥ) 


ଅନୁଶୀଳନୀ 


୧. ` ଏକପଦରେ ପ୍ରକାଶ କର 
ପର୍ବତ ଆରୋହଣ କରେ ଯେ, ଅନ୍ୟ ମନ ଯାହାର, ଘୋଡ଼ାଟଣା ଗାଡ଼ି, 
ଧୁଳିରେ ଧୂସର, ନାହିଁ ତାର ଯହିରେ, କଲ୍ୟାଣ କରେ ଯେ, ନ ସାଧାରଣ, 
କ୍ଷଣକୁ କ୍ଷଣ, ସାବଧାନ ସହ ବିଦ୍ୟମାନ, ଏକରୁ ଅଧିକ, ନୁହେଁ ଦରକାରୀ, 
ଶିକ୍ଷା ନିମନ୍ତେ ଅନୁଷ୍ଠାନନ ଦଶ ଆନନ ଯାହାର । 

୨. ବନଜ = ବନରୁ ଜାତ ଯେ । ସେହିପରି ନିମ୍ନଲିଖିତ ଶବ୍ଦଗୁଡ଼ିକର 
ବ୍ୟାସବାକ୍ୟ ଲେଖ । 
ଅଗ୍ରଜ, ଜଳଜ, ପଙ୍କଳ, ଖଣିଜ, ଭୂମିଜ, କୃଷିଜ, ଅଣ୍ଡଜ, ସ୍ଵେଦଜ, 

୩. ଦାଣ୍ଡର ମଝ = ମଝିଦାଣ୍ଡ । ଠିକ୍‌ ଏହି ପ୍ରକାର ଆଉ ୫ ଟି ଶବ୍ଦ ଲେଖ । 

୪. ` କୋଦଣ୍ଡକୁ ଧରନ୍ତି ଯେ ସେ '“ କୋଦଣ୍ଡଧର '- ସେହିପରି 


ହଳକୁ ଧରନ୍ତି ଯେ ଜଳକୁ ଧରନ୍ତି ଯେ 
ମହୀକୁ ଧରନ୍ତି ଯେ ଭୂକୁ ଧରନ୍ତି ଯେ 
ବାରିକୁ ଧରନ୍ତ ଯେ ବିଷକୁ ଧରନ୍ତି ଯେ 
ବେଣୁକୁ ଧରନ୍ତି ଯେ ମୁରଲିକୁ ଧରନ୍ତି ଯେ 
ଶ୍ରୀକୁ ଧରନ୍ତି ଯେ ଶଶକୁ ଧରିଛନ୍ତି ଯେ 


୫. ନିମନଲିଖିତ ପଦ୍ୟାଂଶଗୁଡ଼ିକରେ ରେଖାଙ୍କିତ ପଦଗୁଡ଼ିକର ବ୍ୟାସବାକ୍ୟ ସହ 
ସମାସ ନାମ ଲେଖ । 
ପରିଶୁଷ୍ଠ ଏବେ ସରୋବରଜଳ ନଦୀଦେହ କୃଶ ଅତି 
ଭେକମୀନ ଆଦି ଜଳଚର ପ୍ରାଣୀ ମରନ୍ତି ଲଭି ଦୁର୍ଗତି । 
ଆତପସନ୍ତାପେ ସନ୍ତାପିତ ସର୍ବେ ପଶୁପକ୍ଷୀ ଜୀବକୁଳ 


ଆମ ଓଡ଼ିଆ ବ୍ୟାକରଣ ଜ୍ଞ ୪୧ 


ଶୁଷ୍କ କଣ୍ଠ ତାଳୁ ବିକଳ ଅଥିୟ ସରବେ ତୃଷାଆକୁଳ 
ରୂପଗୁଣେ ସରିସମ ମୋ କିଏ ଦେଖୁଛ କାହିଁ 
ବଣିଜବେଭାରେ ମୋ ଲାଗି ଧନଦୀପାଳୀ ଜଳେ 
ତୋଟା ନଭପଠା ସକାଳସଞ୍ଜେ ବସି 
ମେଳାମଉଛବେ ଯହି ମୁଁ ରହିଲି ମାତି 
ତ୍ରିକୋଣ କାଟେ ଆଲୋକ ସମ 
ଆକାଶେ ଦିଶେ କି ଅନୁପମ 
ଅନୁଜରେ ଦେଇ ମନ ଯେ ବେଳୁଁ ବେଳ ଅସ୍ଥିର 
ଆକୁଳଚିତ୍ତ ସେ, ସକଳ ଦିଶେ ଚାହାୀନ୍ତ ବୀର 

୬. ଆଶା ଓ ଭରସା ଆଶାଭଗରସା ଦବ୍‌ଦ୍ବନ୍ଦ୍୍‌) । ଠିକ୍‌ ଏହିପରି ଆଉ ୫ ଟି 
ସମାସନିଷ୍ପନ୍ନ ପଦ ବ୍ୟାସବାକ୍ୟ ସହ ଲେଖ । 

୪୨ ଛ ଆମ ଓଡ଼ିଆ ବ୍ୟାକରଣ 


ଯୁଗ୍ମଶବ୍ଦ 


କଥାରେ ଅଛି “ ଯୋଡ଼ାକୁ ଘୋଡ଼ା ସରି ନୁହେଁ” - ଅର୍ଥାତ୍‌ ଦୁଇ ଜଣ ହେଲେ 
ଘୋଡ଼ା ଭଳି ପ୍ରାଣୀକୁ ମଧ୍ୟ ଅସୁବିଧାରେ ପକାଇଦେବେ । ଏଣୁ ଏକ ଅପେକ୍ଷା 
ଦୁଇ କେତେକ ସ୍ଥାନରେ ଆବଶ୍ୟକ । ପୁଣି କଥାରେ ଅଛି- “ଏକ ଆଖି ଆଖ 
ନୁହେଁ, ଏକ ସାକ୍ଷୀ ସାକ୍ଷୀ ନୁହେଁ ।” ଅର୍ଥାତ୍‌ ଯେଉଁ ଲୋକର ମାତ୍ର ଗୋଟିଏ 
ଆଖି, ତାହା ଅପେକ୍ଷା ଯେଉଁ ଲୋକର ଦୁଇଟି ଆଖି ସେ ସୁନ୍ଦର । ସେହିପରି 
କୌଣସି ନ୍ୟାୟ ବିଚାର ସମୟରେ ଜଣେ ସାକ୍ଷୀ ଅପେକ୍ଷା ଦୁଇଜଣ ସାକ୍ଷୀ ଦରକାର 
ପଡ଼ନ୍ତି । ତୁମେ କେବେ ସାହିପଡ଼ିଶାରେ ବାହାଘର ଦେଖିଥିବ । ବେଦୀରେ 
ପୁରୋହିତ, ବର, ବରପିତା ବା କନ୍ଯାପିତା ବସିଲାବେଳେ ଗୋଟିଏ ଧୋତି 
ପିନ୍ଧିଥାଆନ୍ତି ଓ ବେକରେ ଖଣ୍ଡେ ଛୋଟ ଲୁଗା ପକାଇଥାଆନ୍ତି । ଲୁଗା ସହିତ ଏହି 
ଛୋଟଲୁଗା ବା ଦୋସଡ଼ା ଖଣ୍ଡିକ ଆଗରୁ ଯୋଡ଼ା ହୋଇଥାଏ । ଏହାକୁ ' ଯୋଡ଼ 
କୁହାଯାଏ । କୌଣସି ଶୁଭ କାମରେ ବେକରେ ବା ଦେହରେ ଦୋସଡ଼ା ଖଣ୍ଡେ ନ 
ପକାଇଲେ ଲୋକେ କହନ୍ତି- ' ଏକକାନିକିଆ' | ଏଣୁ ଯୋଡ଼ି ନିହାତି ଦରକାର | 

ତଳଲିଖିତ ବାକ୍ୟଗୁଡ଼ିକୁ ଭଲଭାବେ ପଢ଼ । 

(କ) କବି ମନୁଷ୍ଯ ଜୀବନ ଓ ମନୁଷ୍ଯ ସମାଜର ଭଲମନ୍ଦ, ନ୍ୟାୟଅନ୍ୟାୟକୁ 

ଦେଖିପାରେ । 
(ଖ) ପୁଣି କେତେବେଳେ କ୍ୀଡ଼ାକୌତୁକରେ ମାତି ଧୂଳିଧୁସର ଦେହରେ ଘରକୁ 
ଫେରୁଥିଲେ । 

( ଗ) ଛାନ୍ଦ ଓ ଚଉପଦୀ ସଂଗୀତର ମାଧୁମ୍ୟରେ ପଶୁପକ୍ଷୀ ମଧ୍ୟ ଆକୃଷ୍ଟ ହୁଅନ୍ତି । 

(ଘ) ସେ ପୁଅକୁ ଆନନ୍ଦରେ ଖୁଆଇପିଆଇ ଚାଟଶାଳୀକୁ ପଠାଇଦେଲେ । 

(ଙ) ଆଗ ରାଜାରାଜୁଡ଼ାଙ୍କ ଅମଳରେ ସ୍ଵେଚ୍ଛାଚାରମୁଳକ ଶାସନ ଚାଲୁଥିଲା । 








ଆମ ଓଡ଼ିଆ ବ୍ୟାକରଣ ୪ ୪୩ 


ଶୁଷ୍କ କଣ୍ଠ ତାଳୁ ବିକଳ ଅଥୟ ସରବେ ତୃଷାଆକୁଳ 
ରୂପଗୁଣେ ସରିସମ ମୋ କିଏ ଦେଖୁଛ କାହିଁ 
ବଣିଜବେଭାରେ ମୋ ଲାଗି ଧନଦୀପାଳୀ ଜଳେ 
ତୋଟା ନରପଠା ସକାଳସଞ୍ଜେ ବସି 
ମେଳାମଉଛବେ ଯଦି ମୁଁ ରହିଲି ମାତି 
ତ୍ରିକୋଣ କାଟେ ଆଲୋକ ସମ 
ଆକାଶେ ଦିଶେ କି ଅନୁପମ 
ଅନୁଜରେ ଦେଇ ମନ ଯେ ବେଳୁଁ ବେଳ ଅସ୍ତୁର 
ଆକୁଳଚିତ୍ତ ସେ, ସକଳ ଦିଶେ ଚାହାନ୍ତ ବୀର 

୬. ଆଶା ଓ ଭରସା ଆଶାଭଗରସା ଦ୍‌ଦ୍ବନ୍ଦ୍୍‌) । ଠିକ୍‌ ଏହିପରି ଆଉ ୫ଟି 
ସମାସନିଷ୍ପନ୍ନ୍‌ ପଦ ବ୍ୟାସବାକ୍ୟ ସହ ଲେଖ । 

୪୨ ୩ ଆମ ଓଡ଼ିଆ ବ୍ଯାକରଣ 


ଠୁଗ୍ମଶଦ୍ଦ 


କଥାରେ ଅଛି “ ଯୋଡ଼ାକୁ ଘୋଡ଼ା ସରି ନୁହେଁ” - ଅର୍ଥାତ୍‌ ଦୁଇ ଜଣ ହେଲେ 
ଘୋଡ଼ା ଭଳି ପ୍ରାଣୀକୁ ମଧ୍ୟ ଅସୁବିଧାରେ ପକାଇଦେବେ । ଏଣୁ ଏକ ଅପେକ୍ଷା 
ଦୁଇ କେତେକ ସ୍ଥାନରେ ଆବଶ୍ୟକ । ପୁଣି କଥାରେ ଅଛି- “ ଏକ ଆଖି ଆଖି 
ନୁହେଁ, ଏକ ସାକ୍ଷୀ ସାକ୍ଷୀ ନୁହେଁ ।” ଅର୍ଥାତ୍‌ ଯେଉଁ ଲୋକର ମାତ୍ର ଗୋଟିଏ 
ଆଖି, ତାହା ଅପେକ୍ଷା ଯେଉଁ ଲୋକର ଦୁଇଟି ଆଖି ସେ ସୁନ୍ଦର । ସେହିପରି 
କୌଣସି ନ୍ୟାୟ ବିଚାର ସମୟରେ ଜଣେ ସାକ୍ଷୀ ଅପେକ୍ଷା ଦୁଇଜଣ ସାକ୍ଷୀ ଦରକାର 
ପଡ଼ନ୍ତି । ତୁମେ କେବେ ସାହିପଡ଼ିଶାରେ ବାହାଘର ଦେଖିଥିବ । ବେଦୀରେ 
ପୁରୋହିତ, ବର, ବରପିତା ବା କନ୍ଯାପିତା ବସିଲାବେଳେ ଗୋଟିଏ ଧୋତି 
ପିନ୍ଧବିଥାଆନ୍ତି ଓ ବେକରେ ଖଣ୍ଡେ ଛୋଟ ଲୁଗା ପକାଇଥାଆନ୍ତି । ଲୁଗା ସହିତ ଏହି 
ଛୋଟଲୁଗା ବା ଦୋସଡ଼ା ଖଣ୍ଡିକ ଆଗରୁ ଯୋଡ଼ା ହୋଇଥାଏ । ଏହାକୁ “ ଯୋଡ଼' 
କୁହାଯାଏ । କୌଣସି ଶୁଭ କାମରେ ବେକରେ ବା ଦେହରେ ଦୋସଡ଼ା ଖଣ୍ଡେ ନ 
ପକାଇଲେ ଲୋକେ କହନ୍ତୈ- ' ଏକକାନିକିଆ ' | ଏଣୁ ଯୋଡ଼ି ନିହାତି ଦରକାର | 

ତଳଲିଖତ ବାକ୍ୟଗୁଡ଼ିକୁ ଭଲଭାବେ ପଢ଼ । 

(କ) କବି ମନୁଷ୍ୟ ଜୀବନ ଓ ମନୁଷ୍ଯ ସମାଜର ଭଲମନ୍ଦ, ନ୍ୟାୟଅନ୍ୟାୟକୁ 

ଦେଖିପାରେ । 
( ଖ) ପୁଣି କେତେବେଳେ କ୍ୀଡ଼ାକୌତୁକରେ ମାତି ଧୁଳିଧୂସର ଦେହରେ ଘରକୁ 
ଫେରୁଥିଲେ । 

( ଗ) ଛାନ୍ଦ ଓ ଚଉପଦୀ ସଂଗୀତର ମାଧୁପାଁରେ ପଶୁପକ୍ଷୀ ମଧ୍ୟ ଆକୃଷ୍ଣ ହୁଅନ୍ତି । 

(ଘ) ସେ ପୁଅକୁ ଆନନ୍ଦରେ ଖୁଆଇପିଆଇ ଚାଟଶାଳୀକୁ ପଠାଇଦେଲେ । 

( ଙ) ଆଗ ରାଜାରାଜୁଡ଼ାଙ୍କ ଅମଳରେ ସ୍ଵେଚ୍ଛାଚାରମୁଳକ ଶାସନ ଚାଲୁଥିଲା । 





ଆମ ଓଡ଼ିଆ ବ୍ୟାକରଣ ଜଜ ୪୩ 


( ଚ) ରାତି ନପାହୁଣୁ ଝାଡ଼ାବାନ୍ତି ବା ଅନ୍ୟ ବେମାରି ଉପସ୍ପତ ହେଲା । 
(ଛ) କେତେକ ଧାନ ଅଧାଅଧି ବାହାରି ଏ ପାଖ ସେପାଖ ଦୋହଲୁଥାଏ | 
(ଜ) ଆମେ ସମସ୍ତେ ଏକାଠି ବୁଦାବୁଦା ହୋଇ ଲଗାଲଗ୍ରି ଛନ୍ଦାଛନ୍ଦି ହୋଇ 
ରହୁଁ । 
(ଝ) ରୂପଗୁଣେ ସରିସମ ମୋ କିଏ ଦେଖିଛୁ କାହି | 
(8) ନାହିଁ ମୋର ଜାତିଅଜାତି ମୁହଁ ସବୁରି ଜାଣ । 
(ଟ) ମୋହପରି ଲୁହରକତ ଶୋଷି ସରଳ ମନେ | 
ଫୁଲଫଳେ କେବେ ତୋଷିଛୁ କହ କାହାକୁ ଜଣେ । 
(୦) ଗୂହକୃତ୍ୟ ପକାଇ ବସିଥିବି ଏକାଇ 
ନିଶିଦିନ ତୋତେ କାଖେଇକି ରେ । 
(ଡ) କୋଟି ଜନତାର ଆଶାଭରସାର ଯେତେହୁଏ ନାରଖାର | 
ଉପରଲିଖିତ ଗଦ୍ୟାଂଶ ଓ ପଦ୍ୟାଂଶଗୁଡ଼ିକରେ ରେଖାର୍କିତ ପଦଗୁଡ଼ିକୁ ଲକ୍ଷ୍ୟକର । 
ଏଗୁଡ଼ିକ ଯୋଡ଼ିଯୋଡ଼ି ହୋଇ ବସିଛନ୍ତି । ଯଥା- ଭଲମନ୍ଦ, ନ୍ୟାୟଅନ୍ଯାୟ, 
କ୍ରୀଡ଼ାକୌତୁକ, ପଶୁପକ୍ଷୀ, ଖୁଆଇପିଆଇ, ରାଜାରାଜୁଡ଼ା, ଝାଡ଼ାବାନ୍ତ, ଅଧାଅଧି, 
ଲଗାଲଗି, ଛନ୍ଦାଛନ୍ଦ, ରୂପଗୁଣ, ଜାତିଅଜାତି, ଲୁହରକତ, ଫୁଲଫଳ, ନିଶିଦିନ, 
ଆଶାଭରସା । ଏମାନଙ୍କ ସଂଖ୍ୟା ଦୁଇଦୁଇ । ଏମାନଙ୍କୁ ଯୁଗ୍ମଶଙ୍ଦ କୁହାଯାଏ । ଯାହା 
ପାଖରେ ଯେ ବସିବା କଥା, ସେ ତା ପାଖରେ ବସେ | ତୁମେ ସାଙ୍ଗସାଥୀ ପାଖରେ 
ବସିଲେ ଆନନ୍ଦ ପାଅ, ଖୁସିଗପ କର । ଯଦି କୌଣସି ବୟସ୍କ ଲୋକ ବା ଅପରିଚିତ 
ଲୋକ ପାଖେ ବସ, ତୁମେ ସେତେ ମୁକ୍ତ ଓ ଭଲଭାବରେ କଥାଭାଷା କରିପାରିବ 
କି ? ଠିକ୍‌ ଆମ ସାହିତ୍ୟରେ ସେହିପରି କେତେଗୁଡ଼ିଏ ଏକାଜାତିର ଶବ୍ଦ ଅଛନ୍ତି । 
ସେମାନେ ବସିଲାବେଳେ ତାଙ୍କ ସାଙ୍ଗସାଥୀ ସହ ଏକାଠି ବସନ୍ତି । ପୁଣି କିଏ ଆଗ 
କିଏ ପଛ, ତାହାର ମଧ୍ୟ ଏକ ନିୟମ ଅଛି | ଭଲମନ୍ଦ, ଖୁଆଇପିଆଇ, ରାଜାରାଜୁଡ଼ା, 
ଅଧାଅଧି ଏସବୁ ଶୁଣିବାକୁ କେଡ଼େ ବଢ଼ିଆ ଲାଗେ । ମାତ୍ର ତୁମେ ଯଦି କହିବ ମନ୍ଦଭଲ, 
ପିଆଇଖୁଆଇ, ରାଜୁଡ଼ାରାଜା, ଅଧିଅଧା ତେବେ କାନକୁ ଏସବୁ ଶୁଣିବାକୁ ଭଲ ଲାଗିବ 
ନାହିଁ । ତୁମ ପଢ଼ା ବହିରେ ଏହିଭଳି ବହୁତ ଯୁଗ୍ମଶବ୍ଦ ଅଛି । ଏଗୁଡ଼ିକ ଆମ ସାହିତ୍ୟର 
ସମ୍ପରି | ଆମେ କଥା କହିଲାବେଳେ, କୌଣସି ବିଷୟ ଲେଖିଲାବେଳେ ଏମାନେ 








୪୪ „ଜ ଆମ ଓଡ଼ିଆ ବ୍ଯାକରଣ 


ଆପେଆପେ ଆସି ଆମ ଲେଖାରେ ରହିଯାଆନଡ୍ତି ଓ ଆମ ଲେଖାର ସୌନ୍ଦର୍ଯ୍ୟ 
ବୂଦ୍ଧିକରନ୍ତି । 

ଉପର ଉଦାହରଣଗୁଡ଼ିକରୁ ବର୍ତମାନ ୪ ଗୋଟି ଯୁଗ୍ମଶବ୍ଦ ନେଇ ପରୀକ୍ଷା କର । 

( ୧ ) ନ୍ୟାୟଅନ୍ୟାୟ ( ୨ ) କ୍ରୀଡ଼ାକୌତୁକ (୩) ଗପସପ ( ୪) ଛନ୍ଦାଛନ୍ଦି | 

( ୧) ନ୍ୟାୟଅନ୍ୟାୟ: ନ୍ୟାୟ ସଙ୍ଗେ ଅନ୍ୟାୟର ପଡ଼େନାହି | ଏ ଦୁହେଁ ବିପରୀତ । 
ତଥାପି ବିପରୀତ ଅର୍ଥ ପ୍ରକାଶ କଲେ ମଧ୍ୟ ଏକାଠି ବସିଛନ୍ତି । ସେହିଭଳି ଭଲମନ୍ଦ, 
ଆୟବ୍ୟୟ, ଜମାଖର୍ଚ୍ଚଚ ଖାଲଢିପ, ଦେବାନେବା, ଉଠବସ, ଧୋଇମରୁଡ଼ି, 
ଜୀବନମରଣ, ସୁଖଦୁଃଖ, ପାପପୁଣ୍ଯ, ଦେଣନେଣ, କିଣାବିକା, ଜାତିଅଜାତି, 
ଭାଇଭଗାରି ଏହି ଶ୍ରେଣୀର ଅନ୍ତର୍ଗତ । 

ଅତଏବ ଦୁଇ ବିପରୀତାର୍ଥକ ଶବ୍ଦ ଯୋଗେ ମଧ୍ଯ ଯୁଗ୍ମଶବ୍ଦ ଗଠିତ 
ହୋଇପାରେ । 

( ୨ ) କଡ଼ାକୌତୁକ: କୀଡ଼ା ସହ କୌତୁକର ସଂ ପର୍କ ଅଛି | ସେହିପରି 
ଲୋକେ କହନ୍ତି ଖେଳକସରତ, ମଉଜମଜଲିସ, ଧାଧପଡ଼, ଥଟ୍ଟାତାମସା | ଏଠାରେ 
ଖେଳ ଅର୍ଥ ଯାହା କୌତୁକ ଅର୍ଥ ମଧ୍ୟ ପ୍ରାୟ ତାହା । ସେହିପରି ମଉଜ ସହ 
ମଜଲିସ୍‌, ଥଟ୍ଟା ସହ ତାମସାର ସଂପର୍କ | ଏମାନେ ଯୁକ୍ତ ହୋଇ ଏକ ଅର୍ଥ ପ୍ରକାଶ 
କରନ୍ତି । ଏମାନଙ୍କୁ କୁହାଯାଏ ସମାର୍ଥଜ୍ଞାପକ ଯୁଗ୍ମ ଶବ୍ଦ । ସେହିଭଳି ଭାତତିଅଣ, 
ରନ୍ଧାବଢ଼ା, କଳିକଜିଆ, ଦରଦାମ, ବନ୍ଧୁବାନ୍ଧବ, ହଣାମରା, ଭିଡ଼ାଓଟରା, ପିଠାପଣା, 
ଖଟମାଠ, କାଳିକଲମ, ମାରଧର, ଚାପାଣି, ଖିରିପିଠା, ଭୋଜିଭାତ, ଦେଖାଶୁଣା, 
ଗୋରୁଗାଭ, ମଣିମାଣିକ୍ଯ, ଧନରତ୍ବ, ଜୀବଜନ୍ତୁ ଇତ୍ଯାଦି ଏହି ଶ୍ରେଣୀରେ 
ନିଆଯାଇପାରେ । 

ଏହିଭଳି ସମାର୍ଥଜ୍ଞାପକ ଶବ୍ଦଯୋଗେ ମଧ୍ୟ ଯୁଗ୍ମଶବ୍ଦ ତିଆରି ହୁଏ । 

( ୩) ଗପସପ: ଏହି ଯୁଗ୍ମଶବ୍ଦରେ ' ଗପ'ର ନିଦ୍ଦିଷ୍ଠ ଅର୍ଥ ଅଛି କିନ୍ତୁ “ ସପ'ର 
ସେପରି ନାହିଁ । ସେହିପରି ଆମେ ଅଧାଅଧି, ବାସନକୁସନ, ବହିପତ୍ର, ୩ଷଧପତୂ, 
ଧୁମ୍‌ଧଡ଼ସ୍‌, ବିକ୍ରିବଟା, କନ୍ଦାକଟା, ମସଲାମସଲି ଆଦି କହୁଁ | 

ଅର୍ଥ ଥିବା ଓ ଅର୍ଥ ନଥିବା ଶବ୍ଦ ମିଶି ମଧ୍ୟ ଯୁଗ୍ମଶବ୍ଦ ଗଠିତ ହୁଏ । 


ଆମ ଓଡ଼ିଆ ବ୍ୟାକରଣ # ୪୫ 


( ୪) ଛନ୍ଦାଛନ୍ଦି: ଏଠାରେ ଛନ୍ଦାଛନ୍ଦି ଗୋଟିଏ ପ୍ରକାର ପଦ, ଟିକିଏ ଭିନ୍ନ ଆକୃତିରେ 
ଦୋହରା ହୋଇଛି ମାତ୍ର । ସେହିପରି ଲଗାଲଗି, ପେଲାପେଲି, ଧସ୍ତାଧସ୍ତ, 
ଦଉଡ଼ାଦଉଡ଼ି, ପିଟାପିଟି, ସଚ୍ଚଡ଼ାସଜଡ଼ି, ଉଠାଉଠି ଏହି ଶ୍ରେଣୀରେ ଯାଇପାରେ | 

ଗୋଟିଏ ପ୍ରକାର ଶବ୍ଦ ଟିକିଏ ଭିନ୍ନ ଆକୃତିରେ ଦୋହରାଯାଇ ଯୁଗ୍ମଶବ୍ଦ 
ଗଠିତ ହୋଇଥାଏ । 

ଅନୁଶୀଳନୀ 


୧. ନିମ୍ନ ଲେଖାଗୁଡ଼ିକରେ ଯୁଗ୍ମଶବ୍ଦ ଚିହ୍ନାଅ । 

(କ) ଶିକାରକୁ ଯିବାକଥା ପଡ଼ିଲେ ସେ ଭୋକଶୋଷ ଭୁଲିଯାଏ | 

( ଖ) ଏଥିପାଇଁ ମତେ ହାଣିସାରିଲେ ବି ବୁଦା ଭିତରୁ ଟାଣିଓଟାରି ବାହାର କରିବା 
କଠିନ ହୁଏ । 

( ଗ) ବାଉଁଶ ଯଦି କଥା କହିପାରୁଥାଆନ୍ତା, ତା ନିଜ କାହାଣୀ ସେ ନିଜେ ଏମିତି 
ବନେଇଚଟୁନେଇ ବଣ୍ଠନା କରିଥାଆନ୍ତା । 

( ଘ) ଚାଷୀ ଲୋକେ ଗୋରୁଗାଭ, ସୁନାରୂପା, ଯାହା ଘରେ ଥିଲା ବିକିବାକି 
ଘରେ ପଡ଼ି ରହିଲେ । 

( ଙ) ନିକ୍ତି ଖୋଜିବାକୁ ତର ସହୁନାହି, ଦରଦାମ୍‌ ବୁଝୁଛି କିଏ ? 

( ଚ) ସମସ୍ତେ ଲଣ୍ଡଭଣ୍ଡ ହେବାର ଯେମନ୍ତ ବିଧିର ବିଧାନ 

(ଛ) ଉପର ଦାଣ୍ଡରେ ଧାନଚାଉଳ ଆସିବାର ଉପାୟ ନଥିଲା । 

( ଜ) ସରକାର ବସ୍ତାବସ୍ତା ଶାଗୁଦାନା କଲିକତାରୁ ଅଣାଇ ଗୋଦାମରେ ଜମା 
କରି ରଖିଲେ । 

(ଝ) ସଭାସମିତିରେ ନ୍ୟାୟ ବିଚାରର ରୀତି 

(୭) ସେନେହମମତା ସବୁଠୁ ଆଦର ଧନ 

(ଟ) ମେଳାମଉଛବେ ଯହି ମୁଁ ରହିଲି ମାତି । 

୨. ତଳେ ଦିଆଯାଇଥିବା ଯୁଗ୍ମଶବ୍ଦଗୁଡ଼ିକରୁ କେତେକ ଅଛି, କେତେକ ନାହିଁ | 
ଆବଶ୍ୟକସ୍ଥଳେ ପୂରଣକର । 


୪୬ ॥ଜ ଆମ ଓଡ଼ିଆ ବ୍ୟାକରଣ 


ଅଖ ଓଟରା ଭାଇ........ ........ମାୟା 
9 ଶୋଷ ରଙ......... ......ଆପଣା 
ମି ବାଜ ଯାନି........ ବାଟ......... 
ଧରା.......... ._ .... ପାଟଣା 
୩. ' କ” ସମା ସହ ' ଖ' ସମା ଯୋଗକର 

“ କ” ସ୍ତମ୍ଭ ଖଂ ସ୍ତମ୍ଭ 

ପିଲା ଅଶୁଭ 

ଲୁଗା ପାତାଳ 

ଠେଙ୍ଗା ବରଷା 

ବାଉଳା ଚାଉଳା 

ଅନ୍ଦ ସାଠ 

ଆକାଶ ଠେଙ୍କି 

ଖରା ପଟା 

ପାଠ ସନ୍ଧି 

ଶୁଭ ଝିଲା 

ବସା ଉଠା 


୪. ବନ୍ଧନୀ ମଧ୍ଯରୁ ଉପଯୁକ୍ତ ଯୁଗ୍ମଶବ୍ଦ ବାଛି ଶୁନ୍ଯସ୍ଥାନ ପୂରଣ କର । 

ଏଡ଼େ ପିଲାଟିଏ ହେଲୁଣି ତୋର...... ନାହିଁ | ଘରର......କୁ ତୁ ...... 
ବୋଲି ଭାବୁଛୁ ? ତୋର...... ମୋତେ ଆଦୌ ଭଲ ଲାଗୁନାହିଁ | ଘରେ....... 
କରୁନାହୁଁ କି ବାପାଙ୍କୁ ......କାମରେ ସାହାଯ୍ଯ କରୁ ନାହୁଁ | ସବୁବେଳେ ୟା 
ସାଙ୍ଗେ ତା ସାଙ୍ଗେ ...... ଓ ...... ଚାଲିଛି | ଶେଷରେ ଆମର...... ପକାଇଲୁ | 
ତୋର......ଦେଖି ଲୋକେ ହସିଲେଣି | 

( ମାଟିଗୋଡ଼ି, ନାଗୀ, କାମଦାମ, ମାଡ଼ପିଟ, ବୁଦଵିଶୁଵି, ଟଙ୍କାପଇସା, ଚାଲିଚଳଣି, 
ହାବଭାବ, କଳିକଜିଆ, ବିଲବାଡ଼ି) 


-@< ¬ #₹±-5:<5- 


ଆମ ଓଡ଼ିଆ ବ୍ୟାକରଣ ଜ ୪୭ 


ସମୋଚ୍ଚାରିତ ଶବ୍ଦ 


ତଳଲିଖିତ ବାକ୍ୟଗୁଡ଼ିକ ଭଲଭାବରେ ପଢ଼ ଓ ରେଖାଙର୍କିତ ପଦମାନଙ୍କୁ ଲକ୍ଷ୍ୟକର । 

“ ଖୁଆଦଣ୍ରୁ ହାତ ଛାଡ଼, ଦେଉଛି ସର ଖୋଇକି ରେ ” 

ଏଠାରେ “ ସର” ଦୁଗୃ ସର | ଦୁଗ୍ଧକୁ ସିଝାଇଲେ ତା ଉପରେ ଯେଉଁ ବହଳିଆ 
ସ୍ଵାଦଯୁକ୍ତ ସର ବସିଯାଏ । 

“ ବିକଶିତ ପଦ୍ମେ ଶୋଭିତ ସର ”' | ଏଠାରେ “ ସର ' ଅର୍ଥ ପୁଷ୍କରିଣୀ | 

ଏବେ ଆଉ ଗୋଟିଏ ଉଦାହରଣ ଦେଖ । 

ଏବେ ସୁଦ୍ଧା ଧନୁଶର ଧରି ବଣଜଙ୍ଗଲର ଆଦିବାସୀମାନେ ନିଜକୁ 
ରକ୍ଷାକରନ୍ତି | ( ଶରଳ ତୀର ) 

ଏଠାରେ “ସର” ଓ “ଶର” ପ୍ରାୟ ଏକାପରି ଉଚ୍ଚାରିତ ହେଲେ ମଧ୍ୟ 
ଏମାନଙ୍କର ଅର୍ଥଗତ ପାର୍ଥକ୍ୟ ରହିଛି । ଆମ ଭାଷାରେ ଏପରି ବହୁ ସଂଖ୍ୟକ 
ଶବ୍ଦ ଅଛି । ଏଗୁଡ଼ିକୁ ସମୋଚ୍ଚାରିତ ଶବ୍ଦ କୁହାଯାଏ । 

ତଳେ ତୁମ ବହିରୁ ସେହିଭଳି କେତେକ ସରଳ ଓ ସାଧାରଣ ପ୍ରଚଳିତ 
ସମୋଚ୍ଚାରିତ ଶବ୍ଦର ଆଲୋଚନା କରାଯାଉଅଛି । 

୧. କୁଳ, କୂଳ: “ ଆତପ ସନ୍ତାପେ ସନତାପିତ ସର୍ବେ ପଶୁପକ୍ଷୀ ଜୀବକୁଳ ” 
( ଜୀବସମୁହ) 

ଚାହିଲେ ଏ କୁଳରୁ ସେ କୁଳକୁ ଆଖି ପାଉ ନାହିଁ (ତୀର, ତଟ) 

ସୁଭାଷ ବୋଷ ଉଚ୍ଚକୁଳରେ ଜନ୍ମ ହୋଇଥିଲେ (ବଂଶ) 

୨. ଲକ୍ଷ, ଲକ୍ଷ୍ୟ “ ଲକ୍ଷ ପାଇକ ବକ୍ଷ ଶୋଣିତେ ସିକ୍ତ ଯା ବୀର ମାଟି ” 

( ଏକ ସଂଖ୍ୟାବାଚକ ଶବ୍ଦ-ଦ୧ ୦୦୦୦୦) 

ଜୀବନର ଲକ୍ଷ୍ୟ ମହତ୍‌ ହେବା ଉଚିତ । (ଉଦ୍ଦେଶ୍ଯ) 





୪୮ ॥ ଆମ ଓଡ଼ିଆ ବ୍ୟାକରଣ 


୩. କାଳ, କାଳ: କମେ ମଧୁଅନତେ ଆସଇ ଜଗତେ ଦାରୁଣ ନିଦାଘ କାଳ 
( ସମୟ) 

କାଳର ବଶ ଏ ଜଗତ । ପ୍ରାଣୀଏ କାଳର ଆୟତ୍ତ ( ମୃତ୍ୟୁ) 

୪. ମଠ, ମଠ : “ ଉଠି ହେ, ନକର ମଠ ହେ ମିତ | '' (ଡେରି) 

ପୁରୀରେ ବହୁତ ବଡ଼ ବଡ଼ ମଠ ଅଛି । ( ସାଧୁସନ୍ଥ ରହିବା ସ୍ଥାନ ) 

୫. ପିତା, ପିତା: ପିତା କରୁଥିବେ ଚିନ୍ତା ହେ ବେଳ ଉଛ୍ଛୁର ଚାହିଁ । 
(ପାଳନକର୍ା, ଜନ୍ମଦାତା) 

ନିମ୍ବ ଖାଇବାକୁ ପିତ୍ରା ଲାଗେ । ( ଏକ ପ୍ରକାର ସ୍ଵାଦ) 

୬. ଭାଷିଲେ, ଭାସିଲେ: ' ଭାଷିଲେ ଏତେ ସେ ବସିଲେ ଅଶ୍ବ ଉପରେ 
ଯାଇ” | (କହିଲେ) 

ଗତ ବନ୍ୟାରେ କେତେ ଯେ ଗାଭଗୋରୁ ଭାସିଲେ ତାର କଳନା ନାହିଁ । 
( ଭାସିଗଲେ) 

୭. ଧାର, ଧାର: ଜଳଧାର ତୋର ସ୍ବଚ୍ଛ, ଶୀତଳ | ( ଧାରା) 

ଛୁରୀଟିର ଧାର ଖୁବ୍‌ ତୀକ୍ଷ୍ମ । ( ଦାଢ଼) 

କାହାଠାରୁ ଧାର ଆଣିବା ଭଲ ନୁହେଁ | (ରଣ) 

୮. ଅମ୍ବର, ଅମ୍ବର: ତପ୍ତ ଧୁଳି ରାଶି ତପତ ଅନିଳେ ଉଡ଼ି ଘୋଟଇ 
ଅମର | (ଆକାଶ) 

ଜୈନମାନଙ୍କ ଗୋଟିଏ ଗୋଷ୍ଠୀ ଶ୍ଵେତ ଅମ୍ବର ପରିଧାନ କରନ୍ତି । ( ବସ୍ତ୍ର) 

୯. ରାଶି, ରାଶି: ତପ ଧୁଳିରାଶି ତପନ ଅନିଳେ ଉଡ଼ି ଘୋଟଇ ଅମର | 
( ସମୂହ) 

ରାଶିରୁ ରାଶିତେଲ ତିଆରି ହୁଏ । (ଏକ ପ୍ରକାର ତୈଳବୀଜ) 

୧୦. ଜାଳ, ଜାଳ: ତୀକ୍ଷ୍ଣ ଶର ପ୍ରାୟେ ବର୍ଷଇ ତପନ ପ୍ରଚଣ୍ଡ କିରଣ 
ଜାଳ | ( ସମୁହ) 

ଘରେ ରୋଷେଇ କରିବାକୁ ଜାଳ ନାହିଁ । (ଜଳାହେବା ବସ୍ତୁ, ଜାଳେଣି) 

୧୧. ବାରି, ବାରି: ବହେ ସ୍ଵେଦ ବାରି ସବେ ନରନାରୀ ଗ୍ରୀଷ୍ମ ସନ୍ତାପେ 
ଅସ୍ଥିର । (ଜଳ) 


ଆମ ଓଡ଼ିଆ ବ୍ୟାକରଣ ଜ୍ଞ ୪୯ 


ଏତେବଡ଼ ଗାଭଗୋଠରେ ଆମ ଗଟାଭଟିକୁ ମୁଁ ବାରି ପାରିଲିନାହିଁ । 
(୦ଉରେଇବା ) 

୧ ୨. ଶିଖୀ, ଶିଖି: (କ) “ ଘନେ ହେରି ଶିଖୀ ପୁହୁ ପ୍ରସାରି ନାଚେ କରି 
କେକାରବ | ”' ( ମୟୂର) 

( ଖ) ଶିଖୀର ଶିଖା ବାଜିଲେ ଘୃତ ଅକ୍ଲେଶରେ ତରଳିଯାଏ | ( ଅଗ୍ନି) 

( ଗ) ମୁଁ ତୁମଠାରୁ ଏହା ଶିଖି ଅନ୍ୟକୁ ଶିଖାଇଲି | ( ଶିକ୍ଷାକରି) 

୧ ୩. ଦୀପ, ଦ୍ଵୀପ, ଦ୍ବିପ: (କ) ସନ୍ଧ୍ଯା ସମୟରେ ଘରେ ଦୀପ ଦିଆଯାଏ | 
( ବତି, ପ୍ରଦୀପ) 

( ଖ) ଆମ ଏ ପୁଥିବୀରେ ବହୁ ଜଳଭାଗ, ସୁଳଭାଗ ଓ ଦ୍ରୀପ ଦେଖାଯାଏ । 
( ଚାରିପଟେ ଜଳ ଥାଇ ମଝିରେ ସ୍ତୁଳଭାଗ) 

( ଗ) ଆଫ୍ରିକାର ଘନ ଅରଣ୍ୟରେ ବହୁ ସିଂହ, ବ୍ୟାଘ୍ର ଓ ଦ୍ବିପ ବାସ କରନ୍ତି । 
( ହସ୍ତୀ) 

୧୪. ବଳି, ବଳୀ: “ମାଟି ପ୍ରତିମା ଲୋ, ଯିବୁ କି କେବେ ମୋ ତହୁଁ 
ବଳି ? ” ( ଟପି, ଅତିକ୍ରମ କରି) 

ଦୁଗାଁଙ୍କ ନିକଟରେ ପଶୁବଳି ଉଚିତ ନୁହେଁ । ( ଯାଗ ଯଜ୍ଞରେ ଅପିତ ବସ୍ତୁ) 

ପୁବେ ଆମ ଦେଶରେ ବହୁ ଜ୍ଞାନୀ, ମାନୀ ଓ ବଳୀ ବ୍ଯକ୍ତି ଥିଲେ | ( ବଳବାନ୍‌) 

୧୫. ଗଡ଼. ଗଡ଼: “ କାହି ବା ଭୂଷଣ ମୋ ବିନୁ କାହି ନଗର ଗଡ଼” | 
( ଦୁଗ, ରାଜ୍ୟର ସଦର ମହକୁମା) 

କାଠୁରିଆ କାଠଟିକୁ ଗଡ଼ଗଡ଼ କରି କାଟିଲା | ( ଖଣ୍ଡଖଣ୍ଡ) 

୧ ୬. ପର, ପର: “ ଭାଇଙ୍କି ଭଗାରି କରୁ ତୁ, କରୁ ଆପଣା ପର | ”' ( ଶତୃ) 

ପକ୍ଷୀ ତାର ପର ସାହାଯ୍ୟରେ ଉଡ଼େ । (ଡେଣା) 

୧ ୭. ଜୀବନ, ଜୀବନ: “ ମୁହିଁ ଯେ ନିଖିଳ ଜୀବନ ନୋହୁ କାହାରି ତୁହି |” 
( ପାଣ) 

ଜଳର ଅନ୍ୟନାମ ଜୀବନ । ( ସଂଜ୍ଞାବାଚକ ବିଶେଷ୍ୟଯଟିଏ) 

୧୮. ଶୀତ, ଶିତ: ' ଶୀତ ଆଉ ତୁଷାର ବର୍ଷାରେ” | ( ଥଣା, ଶୀତରତୁ ) 

ବୀର ଯୁବକ ହସ୍ତରେ ଶିତ ତରବାରୀ ଝଲସୁ ଥିଲା ( ତୀକ୍ଷ) 


୫୦ ॥ହ ଆମ ଓଡ଼ିଆ ବ୍ୟାକରଣ 


୧୯. କର, କର: ଜମିର କର ଦିଆଯାଏ {| (ଖଜଣା) 
କର ଚରଣ ନଚଳଇ | (ହାତ) 
ତପନ କର ହେଲା ପ୍ରଖର । ( କିରଣ) 

୨୦. ନୀତି, ନିତି: ' କହିଅଛି ନିତି ପ୍ରାତେ ଉଠି | ' ( ପ୍ରତିଦିନ) 
ପୁରୋହିତମାନେ ମନ୍ଦିରର ନୀତି ପାଳନ କରନ୍ତି । (ନିୟମ) 

୨୧. ପରି, ପରୀ: ମାଘ ମାସ ଶୀତ ବାଘ ପରି | (ଭଳି, ସଦୃଶ) 
ପିଲାମାନେ ପରୀ ରାଇଜର କାହାଣୀ ଶୁଣିବାକୁ ଭଲ ପାଆନ୍ତି । ( ସ୍ଵର୍ଗର 

ଅସ୍ତ୍ରରା ।) 

୨ ୨. ଚିର, ଚୀର: ଚିର ଶ୍ରମ ତାହାର ଶପଥ | ( ସବୁଦିନ) 

ଦରିଦ୍ର ଲୋକମାନେ ଚୀରବସ୍ତ୍ର ପରିଧାନ କରନ୍ତି । ( ଛିଣ୍ଡା) 

୨ ୩. ନିଶା, ନିଶା: “ ନିଶାକାଳେ ଆଗମନ ଆଶ୍ଚର୍ଯ୍ୟ ଏ କଥା | ” ( ରାତ୍ରି ) 
ନିଶାଦ୍ରବ୍ୟ ସେବନ ସ୍ବାସ୍ଥ୍ୟ ପକ୍ଷେ ହିତକର ନୁହେଁ । (ମାଦକ) 

୨ ୪. ବର, ବର: “ ପଡ଼ଇ କି ମନେ ସେହି କଥା ନୁପବର | ”' (ଶ୍ରେଷ୍ଠ) 
ରାଜା ତପସ୍ୟାରେ ବର ଲାଭ କଲେ । ( ଆଶୀର୍ବାଦ) 

ବରଗଛର ଛାଇ ଖୁବ୍‌ ଶୀତଳ । (ଏକଜାତୀୟ ଗଛର ନାମ) 

ବେଦୀରେ ବିବାହ ସମୟରେ ବରକନ୍ୟା ବସନ୍ତି । ( ବାହାହେଉଥିବା ପୁରୁଷ) 

୨ ୫. ମତ୍ତ, ମତ: ଖଡ୍ଗ ବିଷୟରେ ଚିନ୍ତା ନ କରି ହସ ଖୁସିରେ ମତ୍ତ ହୁଅ | 

( ବିଭୋର ) 
ମତ୍ତ ହସ୍ତୀକୁ ଆୟତ୍ତ କରାହେଲା । ( ପାଗଳ) 
ଏ ବିଷୟରେ ତୁମର ମତ କଅଣ | (ମନର ଭାବ) 


ଅନୁଶୀଳନୀ 


୧. ବନ୍ଧନୀ ମଧ୍ଯରୁ ଉପଯୁକ୍ତ ଶବ୍ଦ ବାଛି ଶୁନ୍ଯସ୍ଥାନ ପୁରଣ କର । 
(କ).......ଙ୍କ ପତି ଦୟାକର | ( ଦୀନ, ଦିନ) 
( ଖ) ତୁମେ ମୋର ଶ୍ରେଷ୍ଠ ....... | ( ପରିଷଦ, ପାରିଷଦ) 


ଆମ ଓଡ଼ିଆ ବ୍ୟାକରଣ ଜ୍ଞ ୫୧ 


(ଗ) ରାଜ ....... ପରିଧାନ କରି ସେ ସିଂହାସନରେ ଉପବିଷ୍ଟ ହେଲେ । 
( ପରିଚ୍ଛଦ, ପରିଛେଦ) 

(ଘ) ପଶୁ ....... କୁ ସମସ୍ତେ ନିନ୍ଦା କରିବା ଉଚିତ । (ବଦ୍ଧ, ବଧ) 

(ଙ) ଗ୍ରୀଷ୍କାଳରେ ....... ଛତ୍ର ଦିଆଯାଏ । ( ଅର୍ଣ୍ଥ ଅନ୍ନ) 

(ଚ) ....... ବୃକ୍ଷରେ ବଉଳ ଧରିଛି । (ଚ୍ୟୁତ, ଚୂତ) 


(ଛ) ଗଙ୍ଗାର ଜଳ ....... | (ପୁତ, ପୁତ) 

(ଜ) କୋକିଳର ....... ଜନମନ ହରଣ କରେ | (କୁଜନ, କୂଜନ) 

(ଝ) ଦୁର୍ଘଟଣାରେ ବହୁ ଲୋକ ....... ହୋଇ ଡାକ୍ତରଖାନାକୁ ଗଲେ । 
(ନିହତ, ଆହତ) 

(ଞ) ହଂସଟି ପୁଷ୍କରିଣୀରେ ଏଣେତେଣେ ବୁଲି ....... ଭକ୍ଷଣ କରୁଅଛି । 
(ବିସ, ବିଷ) 

୨. ଅର୍ଥ ସମାନତା ଦୃଷ୍ଟରୁ “କ” ସ୍ତମ୍ଭ ସହ ' ଖ' ସମ ଯୋଗକର | 

“ କ' ସ୍ତମ୍ଭ “ ଖଂ ସ୍ତମ୍ଭ 

ବାଣୀ ଉପକରଣ 

ତପନ ଅବହେଳା 

ମଧୁ ସରସ୍ଵତୀ 

ବଳୀ ନିକଟ 

ପାଶ ଜଳ 

ଅମ୍ବର ଆକାଶ 

ଶଙ୍କର ସୂର୍ଯ୍ୟ 

ଉପାଦାନ ବଳବାନ୍‌ 

ଉପେକ୍ଷା ମହୁ 

ସଲିଳ ଶିବ 


୩. ନିମ୍ନଲିଖିତ ଶବ୍ଦଗୁଡ଼ିକୁ ନେଇ ଦୁଇଟି ଲେଖାଏଁ ଅର୍ଥରେ ବାକ୍ଯଗଠନ କର । 
ରାଗ, ପାଗ, ପିତା, ମଠ, ପୁର, ନବ | 


-୬% 5 ଲୈ << ©>-<5- 


୫୨ ହ# ଆମ ଓଡ଼ିଆ ବ୍ଯାକରଣ 


ତଦ୍ଦିତ 


ଶବ୍ଦରୁ ଶବ୍ଦ ଗଠିତ ହେଲେ ସେହି ଗଠିତ ଶବ୍ଦକୁ ତଦ୍ଧିତ ଶବ୍ଦ କହନ୍ତି । ମୁଳ 
ଶବ୍ଦରୁ ଯେଉଁ ପ୍ରତ୍ୟୟ ଯୁକ୍ତ ହୋଇ ତଵିତ ଶବ୍ଦ ଗଠିତ ହୁଏ, ତାହାକୁ ତଦ୍ଧିତ 
ପ୍ରତ୍ୟୟ କହନ୍ତି । ତଵ୍ଧିତ ପ୍ରତ୍ଯୟ ବିଭିନ୍ନ ଅର୍ଥରେ ପ୍ରଯୁକ୍ତ ହୁଏ । ତଳେ 
କେତେଗୁଡ଼ିଏ ତଦ୍ଧିତ ପ୍ରତ୍ୟୟର ଉଦାହରଣ ଦିଆଗଲା ଏବଂ ସେଗୁଡ଼ିକୁ ଯୋଗ 
କରି ମୁଳ ଶବ୍ଦରୁ ବିଭିନ୍ନ ଅର୍ଥରେ ତଵିତ ଶବ୍ଦ ଗଠନ କରିବା ଦର୍ଶାଗଲା । 

୧. ଅ ପ୍ରତ୍ୟୟ 

(କ) ଭକ୍ତ ବା ଉପାସକ ଅର୍ଥରେ, ଯେପରି ଶିବଙ୍କ ଭକ୍ତ ବା ଉପାସକ= 
ଶୈବ 


ଶିବ + ଅ = ଶୈବ ବିଷ୍ଣୁ + ଅ = ବୈଷ୍ଣବ 

ବୁଦ୍ଧ + ଅ = ବୌଦ୍ଧ ଜିନ + ଅ = ଜୈନ 

ଶକ୍ତି + ଅ = ଶାକ୍ତ ସୂର + ଅ = ସୌର 

(ଖ) ଭାବ (ଗୁଣ ବା କର୍ମ) ଅର୍ଥରେ, ଯେପରି ମୁନିଙ୍କ ଭାବ = ମୌନ 
ମୁନି + ଅ = ମୌନ କୁଶଳ + ଅ = କୌଶଳ 
ଲଘୁ + ଅ = ଲାଘବ ପଟୁ + ଅ = ପାଟବ 

ଗୁରୁ + ଅ = ଗୌରବ ସୁରଭି + ଅ = ସୌରଭ 


( ଗ) ଅପତ୍ୟ ( ସନ୍ତାନ) ଅର୍ଥରେ, ଯେପରି ବସୁଦେବଙ୍କ ସନ୍ତାନ = ବାସୁଦେବ 
ବସୁଦେବ +- ଅ = ବାସୁଦେବ ରଘୁ + ଅ = ରାଘବ 

କୁରୁ + ଅ = କୌରବ ଯଦୁ 4 ଅ = ଯାଦବ 

ଭୁଗୁ + ଅ = ଭାରବ ପୁତ୍ର + ଅ = ପୌତ୍ର 


ଆମ ଓଡ଼ିଆ ବ୍ୟାକରଣ ^ ୫୩ 


( ଘ) ନିବାସୀ ବା ଜାତ ଅର୍ଥରେ, ଯେପରି ମଗଧର ନିବାସୀ ବା ମଗଧରେ 


ଜାତ ମାଗଧ । 
ମଗଧ + ଅ = ମାଗଧ 
ଶରଦ + ଅ = ଶାରଦ 
ଅରଣ୍ୟ + ଅ = ଆରଣ୍ୟ 
ଭୂମି + ଅ = ଭୌମ 


ନିଷଧ + ଅ = ନୈଷଧ 
ତିଳ + ଅ = ତୈଳ 
ଜନପଦ + ଅ = ଜାନପଦ 
ପୁର + ଅ = ପୌର 


( ଡ) ସମ୍ବନ୍ଧୀୟ ଅଥଥରେ, ଯେପରି ଅସୁର ସମ୍ବନ୍ଧୀୟ = ଆସୁର 


ଅସୁର ± ଅ = ଆସୁର 
ପଶୁ + ଅ = ପାଶବ 
ଜନ୍ତୁ + ଅ = ଜାନ୍ତବ 
ସନ୍ଧୁ + ଅ = ସୈନ୍ବଧବ 


ପୁଥିବୀ + ଅ = ପାର୍ଥିବ 
ଭରତ + ଅ = ଭାରତ 
ରୁଦ୍ର + ଅ = ରୌଦ୍ର 

ଚକ୍ଷୁଷ୍‌ + ଅ = ଚାକ୍ଷୁଷ 


(ଚ) ସଂଯୋଗ ଅର୍ଥରେ ଯେପରି ମଘା ନକ୍ଷତ୍ର ସଂଯୋଗରେ ଯେଉଁ ମାସ = 


ମାଘ 
ମଘା + ଅ = ମାଘ 
ପୁଷ୍ୟା + ଅ = ପୌଷ 
ଶ୍ରବଣା + ଅ = ଶ୍ରାବଣ 
ବିଶାଖା + ଅ = ବୈଶାଖ 


୨. ଇକ ପ୍ରତ୍ୟୟ 


ଚିତ୍ରା + ଅ = ଚୈତ୍ର 
ଅଶ୍ଵିନୀ + ଅ = ଆଶ୍ବିନ 
ମୂଗଶିରା + ଅ = ମାର୍ଗଶିର 
କୂରିକା + ଅ = କାରିକ 


( କ) ସମ୍ବନ୍ଧୀୟ ଅଥରେ, ଯେପରି ସମାଜ ସମନ୍ଧୀୟ = ସାମାଜିକ 


ସମାଜ + ଇକ = ସାମାଜିକ 
ପ୍ରଦେଶ + ଇକ = ପ୍ରାଦେଶିକ 
ଦିନ + ଇକ = ଦୈନିକ 
ବେଦ + ଇକ = ବୈଦିକ 
ସଂସାର + ଇକ = ସାଂସାରିକ 


୫୪ ହ॥ ଆମ ଓଡ଼ିଆ ବ୍ଯାକରଣ 


ଶରୀର + ଇକ = ଶାରୀରିକ 
ବର୍ଷ + ଇକ = ବାର୍ଷିକ 

ମାସ + ଇକ = ମାସିକ 
କୁଳ + ଇକ = କୌଳିକ 
ଜଗତ + ଇକ = ଜାଗତିକ 


( ଖ) ପ୍ରବୀଣ ଅର୍ଥରେ, ଯେପରି ବିଜ୍ଞାନରେ ପ୍ରବୀଣ= ବୈଜ୍ଞାନିକ 
ବିଜ୍ଞାନ + ଇକ = ବୈଜ୍ଞାନିକ ସାହିତ୍ୟ + ଇକ = ସାହିତ୍ୟିକ 
ଦର୍ଶନ + ଇକ = ଦାର୍ଶନିକ ତର୍କ + ଇକ = ତାକିକ 
ବ୍ୟାକରଣ + ଇକ = ବୈୟାକରଣିକ ନ୍ଯାୟ + ଇକ = ନୈୟାୟିକ 


(୩) ୟ ପ୍ରତ୍ୟୟ 

( କ) ଅପତ୍ୟ ( ସନ୍ତାନ) ଅର୍ଥରେ, ଯେପରି ଦିତିଙ୍କ ସନ୍ତାନ = ଦୈତ୍ୟ 
ଦିତି + ୟ = ଦୈତ୍ୟ ଜମଦଗ୍ନି + ୟ = ଜାମଦଗ୍ନ୍ୟ 
ଅଦିତି + ୟ = ଆଦିତ୍ୟ ଚଣକ + ୟ = ଚାଣକ୍ୟ 
ଗର୍ଗ + ୟ = ଗାର୍ଗ୍ୟ ପୁଲସ୍ତ + ୟ = ପୌଲସ୍ତ୍ଯ 


( ୟ ପ୍ରତ୍ୟୟକୁ ଯ ପ୍ରତ୍ୟୟ ମଧ୍ୟ କୁହାଯାଏ) 


( ଖ) ଭାବ ଅର୍ଥରେ, ଯେପରି ପଣ୍ଡିତଙ୍କ ଭାବ = ପାଣ୍ଡିତ୍ୟ 


ପଣ୍ଡିତ + ୟ = ପାଣ୍ଡିତ୍ୟ ସୁଜନ + ୟ = ସୌଜନ୍ୟ 
ସମର୍ଥ + ୟ = ସାମର୍ଥ୍ଯ ସମ + ୟ = ସାମ୍ୟ 
ସୁନ୍ଦର + ୟ = ସୌନ୍ଦର୍ଯ୍ୟ ବିଷମ + ୟ = ବୈଷମ୍ୟ 
ମଧୁର + ୟ = ମାଧୁର୍ଯ୍ୟ ସହିତ + ୟ = ସାହିତ୍ୟ 
ଉଦାର + ୟ = 3ୀଦାର୍ଯ୍ୟ ଅଳସ + ୟ = ଆଳସ୍ୟ 


( ଗ) ସମ୍ବନ୍ଧୀୟ ଅର୍ଥରେ, ଯେପରି କଣ୍ଠ ସମ୍ବନ୍ଧୀୟ = କଣ୍୍ୟ୍‌ 


କଣ୍ଠ + ୟ = କଣ୍ଢ୍ୟ ମୁର୍ଧନ୍‌ + ୟ = ମୁର୍ଵନ୍ଯ 
ଓଷ୍ଠ + ୟ = ଓଷ୍ଠ୍ୟ ଗୁହସ୍ତ + ୟ = ଗାହସ୍ଥ୍ୟ 
ଦନ୍ତ + ୟ = ଦନ୍ତ୍ଯ ଗୋ + ୟ = ଗବ୍ୟ 
ତାଳୁ + ୟ = ତାଲବ୍ୟ ଦିବ୍‌ + ୟ = ଦିବ୍ୟ 
ବାୟୁ + ୟ = ବାୟବ୍ୟ ଭଶାନ + ୟ = ଏଶାନ୍ୟ 


(ଘ) ଜାତ ବା ସମ୍ବନ୍ଧୀୟ ଅର୍ଥରେ, ଯେପରି ବନସମ୍ବନ୍ଧୀୟ ବା 
ବନରେ ଜାତ = ବନ୍ୟ 


ଆମ ଓଡ଼ିଆ ବ୍ୟାକରଣ ଜ ୫୫ 


ବନ + ୟ = ବନ୍ୟ 
ଗ୍ରାମ + ୟ = ଗ୍ରାମ୍ୟ 

ପର୍ବତ + ୟ = ପାର୍ବତ୍ୟ 
ପଶ୍ଚାତ୍‌ + ୟ = ପାଶ୍ଚାତ୍ୟ 


ଆଦି + ୟ = ଆଦ୍ୟ 
ଅନ୍ତ + ୟ = ଅନ୍ତ 
ପ୍ରାଚୀ + ୟ = ପ୍ରାଚ୍ୟ 
ପ୍ରତୀଚୀ + ୟ = ପ୍ରତୀଚ୍ଯ 


( ଙ) କର୍ମ ଅର୍ଥରେ, ଯେପରି ଦୂତର କର୍ମ = ଦୌତ୍ୟ 


ଦୂତ + ୟ = ଦୌତ୍ୟ 


ପୁରୋହିତ 4 ୟ = ପୌରୋହିତ୍ୟ 


୪, ଭୟ ପ୍ରତ୍ୟୟ 


ଚୋର + ୟ = ଚୌଧୟ୍୍ୟ 


ବଣିଜ + ୟ = ବାଣିଜ୍ୟ 


ଜାତ ବା ସମ୍ବନ୍ଧୀୟ ଅର୍ଥରେ, ଯେପରି ଜଳରେ ଜାତ ବା ଜଳ ସମ୍ମନ୍ଧୀୟ = 


ଜଳୀୟ 
ଜଳ + ଭୟ = ଜଳୀୟ 
ବାଷ୍ଠ + ଭୟ = ବାଷ୍ଠୀୟ 
ଶରଦ୍‌ + ଭୟ = ଶାରଦୀୟ 
ଜାତି + ଭୟ = ଜାତୀୟ 
ଆତ୍ଲା + ରୟ = ଆତ୍ନୀୟ 
ରାଷ୍ଟ୍ର + ରୟ = ରାଷ୍ଟ୍ରୀୟ 
ଉତ୍କଳ + ଭୟ = ଉକଳଳୀୟ 
ବଙ୍ଗ + ରୟ = ବଙ୍ଗୀୟ 


୫. ଏୟ ପ୍ରତ୍ଯୟ 


ବିଦେଶ + ଭୟ = ବିଦେଶୀୟ 
ଦେଶ + ଭୟ = ଦେଶୀୟ 
ଯାବତ୍‌ + ଭୟ = ଯାବତୀୟ 
ଭବଦ୍‌ + ରୟ = ଭବଦୀୟ 
ମାନବ + ଭୟ = ମାନବୀୟ 
ଦାନବ + ଭୟ = ଦାନବୀୟ 
ଭାରତ + ଭୟ = ଭାରତୀୟ 
ସଂପାଦକ + ଭୟ = ସଂପାଦକୀୟ 


ଅପତ୍ୟ ( ସନ୍ତାନ) ଅର୍ଥରେ, ଯେପରି କୁନ୍ତୀଙ୍କ ସନ୍ତାନ = କୌନ୍ତେୟ 


ରାଧା + ଏୟ = ରାଧେୟ 
ଗଟା ¬ ଏୟ = ଗାଙ୍ଗେୟ 


ଶକୁନ୍ତଳା + ଏୟ = ଶାକୁନ୍ତଳେୟ 


କୃଭିକା + ଏୟ = କାରିକେୟ 


୫୬ ॥ ଆମ ଓଡ଼ିଆ ବ୍ୟାକରଣ 


ବିମାତୃ + ଏୟ = ବୈମାତ୍ରେୟ 
ଭଗିନୀ + ଏୟ = ଭାଗିନେୟ 

ବିନତା + ଏୟ = ବୈନତେୟ 
ସୁଭଦ୍ରା + ଏୟ = ସୌଭଦ୍ରେୟ 


୬. ବତ୍‌ ବା ମତ୍‌ ପ୍ରତ୍ଯୟ 


ଅଛି ଅର୍ଥରେ, ଯେପରି ଗୁଣ ଅଛି ଯାହାର = ଗୁଣବାନ୍‌, ଗୁଣ ଅଛି ଯେଉଁ 


ନାରୀର = ଗୁଣବତୀ 

ଗୁଣ + ବତ୍‌ = ଗୁଣବାନ୍‌ 
ଧନ + ବତ୍‌ = ଧନବାନ୍‌ 
ଦୟା + ବତ୍‌ = ଦୟାବାନ୍‌ 
ବୁଦ୍ଧି + ମତ୍‌ = ବୁଦ୍ିିମାନ୍‌ 
ଶ୍ରୀ + ମତ୍‌ = ଶ୍ରୀମାନ୍‌ 
କୀଭି + ମତ୍‌ = କୀରିମାନ୍‌ 
ମୁଭି + ମତ୍‌ = ମୁଭିମାନ୍‌ 


୭. ବିନ୍‌ ପ୍ରତ୍ୟୟ 


ସ୍ତ୍ରୀଲିଙ୍ଗ ଗୁଣବତୀ 
ସ୍ତ୍ରୀଲଙ୍ଗେ ଧନବତୀ 
ସ୍ତ୍ରୀଲିଙ୍ଗେ ଦୟାବତୀ 
ସ୍ତ୍ରୀଲିଙ୍ଗେ ବୁଦ୍ଧିମତୀ 
ସ୍ତ୍ରୀଲିଙ୍ଗେ ଶ୍ରୀମତୀ 

ସ୍ତ୍ରୀଲିଙ୍ଗେ କୀର୍ଭିମତୀ 
ସ୍ତ୍ରୀଲିଙ୍ଗେ ମୁର୍ରରିମତୀ 


ଅଛି ଅର୍ଥରେ, ଯେପରି ମେଧା ଅଛି ଯାହାର ମେଧାବୀ, ମେଧା ଅଛି ଯେଉଁ 


ନାରୀର = ମେଧାବିନୀ 
ମେଧା + ବିନ୍‌ = ମେଧାବୀ 
ମାୟା + ବିନ୍‌ = ମାୟାବୀ 
ତପସ୍‌ + ବିନ୍‌ = ତପସ୍ଵୀ 
ତେଜସ୍‌ + ବିନ୍‌ = ତେଜସ୍ଵୀ 


୮. ଇନ୍‌ ପ୍ରତ୍ୟୟ 


ସ୍ତ୍ରୀଲିଙ୍ଗ ମେଧାବିନୀ 
ସ୍ତ୍ରୀଲିଙ୍ଗେ ମାୟାବିନୀ 
ସ୍ତ୍ରୀଲିଙ୍ଗେ ତପସ୍ଵିନୀ 

ସ୍ତ୍ରୀଲିଙ୍ଗ ତେଜସ୍ଵିନୀ 


ଅଛି ଅର୍ଥରେ, ଯେପରି ସାହସ ଅଛି ଯାହାର = ସାହସୀ, ସାହସ ଅଛି ଯେଉଁ 


ନାରୀର = ସାହସିନୀ 
ସାହସ + ଇନ୍‌ = ସାହସୀ 
ମାନ + ଇନ୍‌ = ମାନୀ 


ଅହଂକାର + ଇନ୍‌ = ଅହଂକାରୀ 


ହସ୍ତ + ଇନ୍‌ = ହସ୍ତୀ 
ଦୁଃଖ + ଇନ୍‌ = ଦୁଃଖୀ 
ଅନୁରାଗ + ଇନ୍‌ = ଅନୁରାଗୀ 


ସ୍ତ୍ରୀଲିଙ୍ଗେ ସାହସିନୀ 
ସ୍ତ୍ରୀଲିଙ୍ଗେ ମାନିନୀ 
ସ୍ତ୍ରୀଲିଙ୍ଗ ଅହଂକାରିଣୀ 
ସ୍ତ୍ରୀଲିଙ୍ଗେ ହସ୍ତନୀ 
ସ୍ତ୍ରୀଲିଙ୍ଗେ ଦୁଃଖନୀ 
ସ୍ତ୍ରୀଲିଙ୍ଗେ ଅନୁରାଗିଣୀ 


ଆମ ଓଡ଼ିଆ ବ୍ୟାକରଣ ^ ୫୭ 


୯. ତୀ ପ୍ରତ୍ୟୟ 
ଭାବ ଅର୍ଥରେ, ଯେପରି ପ୍ରଭୁର ଭାବ = ପ୍ରଭୁତା 


ପ୍ରଭୁ + ତା = ପ୍ରଭୁତା ଉପକାରୀ + ତା = ଉପକାରିତା 
ପଶୁ + ତା = ପଶୁତା ପ୍ରତିଯୋଗୀ + ତା = ପ୍ରତିଯୋଗିତା 
ମୁ + ତା = ମୁର୍ଖତା ବୁଵିମାନ୍‌ + ତା = ବୁଵିମତ୍ତା 
ଭୀରୁ + ତା = ଭୀରୁତା ବିଦ୍ଵାନ୍‌ + ତା = ବିଦ୍ଵରା 


ନିରପେକ୍ଷ + ତା = ନିରପେକ୍ଷତା ସାରବାନ୍‌ + ତା = ସାରବର୍ଭା 


୧୦. ତ୍ଵ ପ୍ରତ୍ୟୟ 
ଭାବ ଅର୍ଥରେ, ଯେପରି ପ୍ରଭୁର ଭାବ = ପ୍ରଭୁତ 

ପ୍ରଭୁ + ତ୍ବ = ପ୍ରଭୁତ ଦାୟୀ + ତବ = ଦାୟିତ୍ବ 
ଗୁରୁ + ତ୍ = ଗୁରୁତ୍‌ ସ୍ଥାୟୀ + ତବ = ସ୍ବାୟତ୍ବ 
ମହତ୍‌ + ତ୍ = ମହତ୍ବ ନେତୃ + ତ୍ବ = ନେତୃତ୍‌ 
୧୧. ଇତ ପ୍ରତ୍ୟୟ 

ଜାତ ଅର୍ଥରେ, ଯେପରି ପୁଷ ଜାତ ହୋଇଛି ଯହିରେ = ପୁଷ୍ପତ 

ପୁଷ୍ପ + ଇତ = ପୁଷ୍ପିତ କଣ୍ଟକ + ଇତ = କଣ୍ଟକିତ 
ଫଳ + ଇତ = ଫଳିତ ପଲ୍ଲବ + ଇତ = ପଲ୍ୁବିତ 
ତାରକା + ଇତ = ତାରକିତ ନିଦ୍ରା + ଇତ = ନିଦ୍ରିତ 
ରୋମାଞ୍ଚ + ଇତ = ରୋମାଞ୍ଚିତ ପୁଲକ + ଇତ = ପୁଲକିତ 
୧୨. ମୟ ପ୍ରତ୍ୟୟ 


ବ୍ୟାପ୍ତି ବା ନିମିତ ଅଥିରେ, ଯେପରି ଜଳରେ ବ୍ୟାପ୍ତ = ଜଳମୟ 
ମୂତ୍‌ରେ ( ମାଟିରେ) ନିମିତ = ମୁଣ୍ୟୁ 


ଜଳ + ମୟ = ଜଳମୟ ମତ୍‌ + ମୟ = ମୂଣ୍କୟ 
ତେଜଃ + ମୟ = ତେଜୋମୟ ଚିତ୍‌ + ମୟ = ଚିନ୍ୟୁ 
ଜ୍ଞାନ + ମୟ = ଜ୍ଞାନମୟ ପ୍ରେମ + ମୟ = ପ୍ରେମମୟ 


୫୮ ॥ ଆମ ଓଡ଼ିଆ ବ୍ୟାକରଣ 


୧୩. ତନ ପ୍ରତ୍ୟୟ 
ଜାତ ଅର୍ଥରେ, ଯେପରି ପୁରା ( ପୂର୍ବକାଳରେ) ଜାତ = ପୁରାତନ 


ପୁରା + ତନ = ପୁରାତନ ପୁର୍ବ + ତନ = ପୂର୍ବତନ 

ପ୍ରାକ୍‌ + ତନ = ପ୍ରାକ୍ତନ ଚିରମ୍‌ + ତନ = ଚିରନ୍ତନ 

୧୪. ଇମା ପ୍ରତ୍ୟୟ 

ଭାବ ଅର୍ଥରେ, ଯେପରି ମହତ୍ର ଭାବ = ମହିମା 

ମହତ୍‌ + ଇମା = ମହିମା ଦୀର୍ଘ + ଇମା = ଦ୍ରାଘିମା 

ଲଘୁ + ଇମା = ଲଘିମା ନୀଳ + ଇମା = ନୀଳିମା 
ଗୁରୁ + ଇମା = ଗରିମା କାଳ + ଇମା = କାଳିମା 

୧୫. ତର, ତମ ପ୍ରତ୍ୟୟ 

ତୁଳନା ଅର୍ଥରେ 

ଉଚ୍ଚ + ତର = ଉଚ୍ଚତର ଉଚ୍ଚ + ତମ = ଉଚ୍ଚତମ 

କ୍ଷୁଦ୍ର + ତର = କ୍ଷୁଦ୍ରତର କ୍ଷୁଦ୍ର କ+ ତମ = କ୍ଷୁଦ୍ରତମ 

ମହତ୍‌ 4+ ତର = ମହତ୍ତର ମହତ୍‌ + ତମ = ମହତ୍ତମ 
ବୃହତ୍‌ + ତର = ବୃହତ୍ତର ବୃହତ୍‌ + ତମ = ବୃହତ୍ତମ 
ପ୍ରିୟ + ତର = ପ୍ରିୟତର ପ୍ରିୟ + ତମ = ପ୍ରିୟତମ 


(ଦୁଇଟି ମଧ୍ୟରେ ତୁଳନା କରାଗଲେ “ ତର” ପ୍ରତ୍ୟୟ ଏବଂ ବହୁତ ମଧ୍ୟରେ 
ତୁଳନା କରାଗଲେ “ ତମ” ପ୍ରତ୍ୟୟ ଲାଗେ ।) 


୧୬. ସାତ୍‌ ପ୍ରତ୍ୟୟ 

ପରିଣତ ଅର୍ଥରେ, ଯେପରି ଧୂଳିରେ ପରିଣତ = ଧୁଳିସାତ୍‌ 

ଧୂଳି + ସାତ୍‌ = ଧୁଳିସାତ୍‌ ଭସ୍କ + ସାତ୍‌ = ଭସ୍କସାତ୍‌ 
ଆତ୍ନ + ସାତ୍‌ = ଆଡ୍ସାତ୍‌ ଅଗ୍ନି + ସାତ୍‌ = ଅଗ୍ନସାତ୍‌ 
୧୭. ବତ୍‌ ପ୍ରତ୍ୟୟ 


ତୁଲ୍ୟ ଅର୍ଥରେ, ଯେପରି ମାତୃ ( ମାଆ) ଙ୍କ ତୁଲ୍ୟ = ମାତୃବତ୍‌ 


ଆମ ଓଡ଼ିଆ ବ୍ୟାକରଣ ଜ^ ୫୯ 


ମାତୃ + ବତ୍‌ = ମାତୃବତ୍‌ ପୁତ୍ର + ବତ୍‌ = ପୁତ୍ରବତ୍‌ 


ପିତୃ + ବତ୍‌ = ପିତୃବତ୍‌ ଆତ୍ନ + ବତ୍‌ = ଆତୁବତ୍‌ 
୧୮. ଆ ପ୍ରତ୍ୟୟ 

( କ) ଅଛି ଅର୍ଥରେ, ଯେପରି ଗଣ୍ଠି ଅଛି ଯହିରେ ବା ଯାହାର = ଗଣ୍ଠିଆ 
ଗଣ୍ଠ + ଆ = ଗଣ୍ଠଆ ଦାଢ଼ି + ଆ = ଦାଢ଼ିଆ 

କୁଜ + ଆ = କୁଜା ଚୁଟି + ଆ = ଚୁଟିଆ 

ଦନ୍ତ + ଆ = ଦନ୍ତା ଧୁଳି + ଆ = ଧୁଳିଆ 

( ଖ) ଜାତ ଅର୍ଥରେ, ଯେପରି ପଶ୍ଚିମରୁ ଜାତ = ପଶ୍ଚିମା 

ପଶ୍ଚିମ + ଆ = ପଶ୍ଚମା ପୋଖରୀ + ଆ = ପୋଖରିଆ 
ଉତ୍ତର + ଆ = ଉତରା ରାତି + ଆ = ରାତିଆ 

୧୯. ଆରି ପ୍ରତ୍ୟୟ 

ବୂଭି ( ଜୀବିକା) ଅର୍ଥରେ, ଯେପରି ଶଙ୍ଖା ବୃତି ଯାହାର = ଶଙ୍ଖାରି 

ଶଙ୍ଖା + ଆରି = ଶର୍ଖାରି ଭିକ + ଆରି = ଭିକାରି 
କଂସା + ଆରି = କଂସାରି ସୁନା + ଆରି = ସୁନାରି 
୨୦. ଆଳ ପ୍ରତ୍ୟୟ 

(କ) ବୂଭି ଅଥରେ, ଯେପରି ଗାଭ ଚରାଇବା ବୂଭି ( କାମ) ଯାହାର = ଗାଭଆଳ 
ଗାର + ଆଳ = ଗାଭଆଳ ମଇଁଷି + ଆଳ = ମଇଁଷିଆଳ 
( ଖ) ଅଛି ଅର୍ଥରେ, ଯେପରି ଶିଙ୍ଗ ଅଛି ଯାହାର = ଶିଙ୍ଗାଳ 

ଶିଙ୍ଗ + ଆଳ = ଶିଙ୍ଗାଳ ଗଣ୍ଠି + ଆଳ = ଗଣ୍ଠିଆଳ 
୨୧. ଆଳି ପ୍ରତ୍ୟୟ 

ଜାତ ଅର୍ଥରେ, ଯେପରି ଚଇତ ମାସରେ ଜାତ = ଚଇତାଳି 

ଚଇତ + ଆଳି = ଚଇତାଳି ବଙ୍ଗ + ଆଳି = ବଙ୍ଗାଳି 


୬୦ ୩ ଆମ ଓଡ଼ିଆ ବ୍ଯାକରଣ 


୨୨. ଇ ପ୍ରତ୍ୟୟ 
( କ) କର୍ମ ଅର୍ଥରେ, ଯେପରି ଡାକ ରଙ୍କ କର୍ମ = ଡାକ୍ରି 

ଡାକ୍ତର + ଇ = ଡାକ୍ତରି ପୁରୋହିତ + ଇ = ପୁରୋହିତି 
ମାଷ୍ଟର + ଇ = ମାଷ୍ଟରି ମୋହରିର + ଇ = ମୋହରିରି 
ମୁକ୍ତାର + ଇ = ମୁକ୍ତାରି 

( ଖ) କ୍ଷୁଦ୍ର ଅର୍ଥରେ, ଯେପରି କ୍ଷୁଦ୍ର ଚକ = ଚକି 


ଚକ + ଇ = ଚକି କାଠ + ଇ = କାଠି 

ଛଡ଼ + ଇ = ଛଡ଼ି ଘଣ୍ଟ । ଇ = ଘଣ୍ଟ 

୨୩. ଭ ପ୍ରତ୍ୟୟ 

ଜାତ ବା ସମ୍ବନ୍ଧୀୟ ଅର୍ଥରେ, ଯେପରି ସ୍ଵଦେଶରେ ଜାତ ବା ସ୍ବଦେଶ ସମ୍ମନ୍ଧୀୟ 
= ସ୍ଵଦେଶୀ 

ସ୍ବଦେଶ + ଭ = ସ୍ଵଦେଶୀ ପାହାଡ଼ + ଭ = ପାହାଡ଼ୀ 

କଟକ + ଭ = କଟକୀ ବାଲେଶ୍ଵର + ଭ = ବାଲେଶ୍ବରୀ 

ବ୍ରହ୍ମପୁର + ଭ = ବ୍ରହ୍ମପୁରୀ ସମ୍ବଲପୁର + ଭ = ସମ୍ବଲପୁରୀ 

୨୪. ଇଆ ପ୍ରତ୍ୟୟ 


(କ) ଜାତ ବା ସମ୍ବନ୍ଧୀୟ ଅର୍ଥରେ, ଯେପରି କଟକରେ ଜାତ ବା କଟକ 
ସମ୍ବନ୍ଧୀୟ = କଟକିଆ 

କଟକ 4+ ଇଆ = କଟକିଆ ସମ୍ବଲପୁର + ଇଆ = ସମ୍ଲପୁରିଆ 

ପାହାଡ଼ + ଇଆ = ପାହାଡ଼ିଆ ସହର + ଇଆ = ସହରିଆ 

(ଖ) ବୂଭି (ଜୀବିକା) ଅର୍ଥରେ, ଯେପରି ହଳ କରିବା ବୂରି ଯାହାର = 
ହଳିଆ 

ହଳ + ଇଆ = ହଳିଆ ଢୋଲ + ଇଆ = ଢୋଲିଆ 

ଜାଲ + ଇଆ = ଜାଲିଆ ଶଗଡ଼ + ଇଆ = ଶଗଡ଼ିଆ 

(ଗ) ସଦୃଶ ବା ରଞ୍ଜତ ଅର୍ଥରେ, ଯେପରି ପାଉଁଶ ସଦୃଶ ବା ପାଉଁଶରେ 
ରଞ୍ଜତ = ପାଉଁଶିଆ 


ଆମ ଓଡ଼ିଆ ବ୍ୟାକରଣ ଜଜ ୬୧ 


ପାଉଁଶ + ଇଆ = ପାଉିଶିଆ ବାଇଗଣ + ଇଆ = ବାଇଗଣିଆ 


ସୋରିଷ + ଇଆ = ସୋରିଷିଆ ହଳଦୀ + ଇଆ = ହଳଦିଆ 
( ଘ) ଅତିଶୟ ଅର୍ଥରେ, ଯେପରି ଅତିଶୟ ଲୁଣ ଯହରେ = ଲୁଣିଆ 
ଲୁଣ + ଇଆ = ଲୁଣିଆ ମୁନ + ଇଆ = ମୁନିଆ 


(ଙ) ସଂଖ୍ୟା ବା ପରିମାଣ ଅର୍ଥରେ, ଯେପରି ଦଶହାତ ଲମ୍ବ ଯାହାର = 


ଦଶହାତିଆ 
ଦଶହାତ + ଇଆ = ଦଶହାତିଆ ପାଞ୍ଚକେଜି + ଇଆ = ପାଞ୍ଚକେଜିଆ 


( ଚ) ଅଛି ଅର୍ଥରେ, ଯେପରି କପଟ ଅଛି ଯାହାର କପଟିଆ, ଅନ୍ଧାର ଅଛି 


ଯେଉଁଠି = ଅନ୍ଧାରିଆ 
କପଟ + ଇଆ = କପଟିଆ ଲାଙ୍ଗୁଡ଼ + ଇଆ = ଲାଙ୍ଗୁଡ଼ିଆ 
ଜଟା + ଇଆ = ଜଟିଆ ଅନ୍ଧାର + ଇଆ = ଅନ୍ଧାରିଆ 
୨୫. ଉଆ ପ୍ରତ୍ୟୟ 
( କ) ଅଛି ଅର୍ଥରେ, ଯେପରି ପେଟ ( ବଡ଼ପେଟ) ଅଛି ଯାହାର = ପେଟୁଆ 
ପେଟ + ଉଆ = ପେଟୁଆ ଧାର + ଉଆ = ଧାରୁଆ 
ପଙ୍କ + ଉଆ = ପଙ୍କୁଆ ନିଶ + ଉଆ = ନିଶୁଆ 
ଘର + ଉଆ = ଘରୁଆ ଘାସ + ଉଆ = ଘାସୁଆ 


( ଖ) ଜାତ ବା ସମ୍ବନ୍ଧୀୟ ଅର୍ଥରେ, ଯେପରି ଆଷାଢ଼ରେ ଜାତ ବା ଆଷାଢ଼ 
ସମ୍ବନ୍ଧୀୟ = ଆଷାଢୁଆ 


ଆଷାଢ଼ + ଉଆ = ଆଷାଢୁଆ ବଣ + ଉଆ = ବଣୁଆ 

ଦଳ + ଉଆ = ଦଳୁଆ ଝାଳ + ଭଆ = ଝାଳୁଆ 

( ଗ) ବୃଭି ( ଜୀବିକା) ଅର୍ଥରେ, ଯେପରି ସାପ ଖେଳାଇବା ବୃଭି ଯାହାର = 
ସାପୁଆ 

ସାପ + ଉଆ = ସାପୁଆ ନାଟ + ଉଆ = ନାଟୁଆ 

ଭାର + ଉଆ = ଭାରୁଆ ବାଣ + ଉଆ = ବାଣୁଆ 


ହାଟ + ଉଆ = ହାଟୁଆ 


୬୨ ॥ ଆମ ଓଡ଼ିଆ ବ୍ଯାକରଣ 


( ଘ) ଅଭ୍ୟାସ ଅର୍ଥରେ, ଯେପରି ମାଡ଼ ଖାଇବା ଅଭ୍ୟାସ ଯାହାର = ମାଡୁଆ 


ମାଡ଼ + ଉଆ = ମାଡୁଆ ଖଚ + ଉଆ = ଖଚୁଆ 
ଲାଞ୍ଚ + ଉଆ = ଲାଞ୍ଚୁଆ ପେଞ୍ଚ + ଉଆ = ପେଞ୍ଚୁଆ 

ମିଛ + ଉଆ = ମିଛୁଆ ମନ + ଉଆ = ମନୁଆ 

୨୬. ଆମି ପ୍ରତ୍ୟୟ 

ଭାବ ଅର୍ଥରେ, ଯେପରି ଠକର ଭାବ = ଠକାମି 

ଠକ + ଆମି = ଠକାମି ପାଗଳ + ଆମି = ପାଗଳାମି 

ଦୁଷ୍ଟ 4 ଆମି ଦୁଷ୍ଟାମି ଭଣ୍ଡ + ଆମି = ଭଣ୍ଡାମି 

୨୭. ରା ପ୍ରତ୍ୟୟ 

ବୂଭି (ଜୀବିକା) ଅର୍ଥରେ, ଯେପରି ପାନ ବିକିବା ବୃଭି ଯାହାର = ପାନରା 
ପାନ + ରା = ପାନରା ପାଟ + ରା = ପାଟରା 

କାଚ + ରା = କାଚରା ଖଡ଼ୁ + ରା = ଖଡୁରା 


୨୮. ଖୋର ପ୍ରତ୍ୟୟ 
ଅଭ୍ୟାସ ଅର୍ଥରେ, ଯେପରି ଲାଞ୍ଚ ନେବା ଅଭ୍ୟାସ ଯାହାର = ଲାଞ୍ଚଖୋର 
ଲାଞ୍ଚ + ଖୋର = ଲାଞ୍ଚ ଖୋର ଜିଦ୍‌ + ଖୋର = ଜିଦ୍‌ଖୋର 
ନିଶା + ଖୋର = ନିଶାଖୋର ଯୁଦ୍ଧ + ଖୋର = ଯୁଦ୍ଧଖୋର 


ଅନୁଶୀଳନୀ 


୧. ନିମ୍ନଲିଖିତ ତଵିତ ଶବ୍ଦଗୁଡ଼ିକର ମୁଳ ଶବ୍ଦ ଲେଖ | 

ଶଗଡ଼ିଆ, ବ୍ରହ୍ମ ପୁରୀ, ଢୋଲିଆ, ଦନ୍ତା, ଜଟିଆ, ପାଟରା, ପାର୍ବତ୍ୟ, କାୟିକ, 
ମହତ୍ତ୍ଵ ଗରିମା, ବଳିଷ୍ଠ, ବୁଦ୍ଧିମାନ୍‌, ମାୟାବୀ, ଦୈତ୍ଯ, ସୈନ୍ଧବ, ବୃହତ୍ତମ, 
କଂସାରି, କାଠି, ହଳିଆ, ଧାରୁଆ, କ୍ଷୁଧିତ, ଶୈଶବ, ଚାଞ୍ଚଲ୍ୟ, ଶାରଦ, ବୈଷମ୍ୟ, 
ଗଣ୍ଠିଆ, ଗହଳି, ଆତିଥେୟ, କାଚରା, ଲାଘବ, ଶାରୀରିକ, ମାନବୀୟ, 


ଆମ ଓଡ଼ିଆ ବ୍ୟାକରଣ # ୬୩ 


ପୌରୋହିତ୍ୟ, ତୈଳ, ଜାତୀୟ, ଗାଙ୍ଗେୟ, ସୁଖୀ, ମାଟିଆ, ବାଣୁଆ, ସୌରଭ, 
ଦାର୍ଶନିକ, ସୌଜନ୍ୟ, ଓଶଷ୍ଯ, ଚୌର୍ଯ୍ୟ, ପୁଲକିତ, ଉତ୍ତରା, ଶିଙ୍ଗାଳ | 

୨. ନିମ୍ଲିଖତ ଶବ୍ଦଗୁଡ଼ିକରୁ ଗୋଟିଏ ଗୋଟିଏ ତଦ୍ଦିତ ଶବ୍ଦ ଗଠନ କର | 

ଚକ, କଟକ, ଠକ, ବଳ, ରୋମାଞ୍ଚ, ଡାକ୍ତର, ଭାର, ସାହିତ, ପୁଥିବୀ, ବିଶାଖା, 
ସୁନ୍ଦର, ଗୁଣ, ସଂପାଦକ, ଜଳ, ମିଛ, ପାନ, ପଲୁବ, ଚଇତ, ଅନ୍ଧାର, ସୁନା, ମହତ୍‌, 
ନୀଳ, କୁଜ, ଜାଲ, ହାଟ, ଜିଦ୍‌, ମାଡ଼, ମେଧା, ଦୟା, ବଣିଜ, ତାଳୁ, ବିଷମ, 
ନରକ, ଅନୁରାଗ, ଗଙ୍ଗା, ଲୋଭ, ବିଷୁ, ପ୍ରଦେଶ, ବେଦ, ସମର୍ଥ, ଅସୁର, ଚିତ୍ରା, 
ଯଦୁ, ସଂସାର, ଗ୍ରାମ, ବଙ୍କ, ବଣ | 

୩. ଏକ ପଦରେ ପ୍ରକାଶ କର । ( ଯେପରି ବାଣ ବିନ୍ଧିବା ଅଭ୍ଯାସ ଯାହାର= 
ବାଣୁଆ) 

ବାଣ ବିନ୍ଧିବା ଅଭ୍ୟାସ ଯାହାର, ସହର ସହିତ ସମ୍ବନ୍ଧ ଯାହାର, ପୋଖରୀରେ 
ଜାତ, ଯେ ପିତାଙ୍କ ଭଳି, ବୀରର ଭାବ ( ବୀରର ଗୁଣ ବା କର୍ମ), ଯାହା ଧୂଳିରେ 
ପରିଣତ, ପାଞ୍ଚହାତ ଲମ୍‌, ଯାହାର, ପାହାଡ଼ରେ ଜାତ, ବୁଦ୍ଧଙ୍କ ଭକ୍ ବା ଉପାସକ, 
ଶରୀର ସମ୍ବନ୍ଧୀୟ, ମୂଗଶିରା ନକ୍ଷତ୍ରର ସଂଯୋଗରେ ଯେଉଁ ମାସ, ସଂସାର 
ସମ୍ବନ୍ଧୀୟ, ଜମଦଗ୍ନଙ୍କ ପୁତ୍ର, ବିଜ୍ଞାନରେ ଯେ ପ୍ରବୀଣ, ଗୁଣ ଅଛି ଯାହାର, 
ଶକୁନ୍ତଳାଙ୍କ ପୁତ୍ର ମେଧା ଅଛି ଯେଉଁ ନାରୀର, ପଣ୍ଡିତଙ୍କର ଭାବ, ଗ୍ରାମରେ 
ଜାତ, ଗର୍ବ ଅଛି ଯାହାର, ଭଣ୍ଡର ଭାବ, ପାନ ବ୍ଯବସାୟ କରେ ଯେ, ମିଛ 
କହବା ଅଭ୍ୟାସ ଯାହାର, ପଶ୍ଚିମ ଦିଗରୁ ଜାତ, ଗାଭ ଚରାଏ ଯେ, ଯୁଦ୍ଧ କରିବା 
ବା ଯୁଦ୍ଧ ଭଆଇବା ଅଭ୍ଯାସ ଯାହାର, ଚଇତ ମାସରେ ଜାତ, ଯାହା ଭସ୍କରେ 
ପରିଣତ, ପ୍ରିୟମାନଙ୍କ ମଧ୍ୟରେ ସବୁଠାରୁ ବେଶୀ ପ୍ରିୟ, ମହତ୍‌ର ଭାବ, ଗଣ୍ଢି 
ଅଛି ଯହିରେ, ଶଙ୍ଖା ବେପାର ଯାହାର, ପେଞ୍ଚ କରିବା ଅଭ୍ୟାସ ଯାହାର, ପାଗଳର 
ଭାବ, ନିଶ ଅଛି ଯାହାର, ମୁନିଙ୍କ ଭାବ, ତିଳରୁ ଜାତ, ପଶୁ ସମ୍ନନ୍ଧୀୟ, ତର୍କରେ 
ଯେ ପ୍ରବୀଣ, ପର୍ବତରେ ଜାତ, ଚୋରର କର୍ମ, ରାଷ୍ଟ୍ର ସମ୍ବନ୍ଧୀୟ ତେଜ ଅଛି 
ଯାହାର, ବସୁଦେବଙ୍କ ପୁତ୍ର, ବନରେ ଜାତ, ବେଦ ସମନ୍ଧୀୟ | 


-ଓ@53 ୌଛ ¢ ୬୬- 


୬୪ #ଜ ଆମ ଓଡ଼ିଆ ବ୍ୟାକରଣ 


ସନ୍ଧି 


ଭାଦ୍ର ମାସ ଚାରିଦିନ ଖୁବ୍‌ ଟାଣ ଅସ୍ରାଏ ପାଣି ବଷ୍ଷି ଛାଡ଼ିଗଲା । ଭାଦ୍ର ଉତ୍ତାରେ 
ଅଶିଣ ପ୍ରଥମରୁ ଲୋକେ ଜଳ ସକାଶେ କାତର ଭାବରେ ଆକାଶକୁ ଚାହିବାକୁ 
ଲାଗିଲେ । କାହାରି ମୁଖରୁ ଆଉ କୌଣସି କଥା ଶୁଣିବାକୁ ନାହିଁ, କେବଳ ଜଳ, 
ଜଳ । କାରିକ ମାସ ଆରମ୍ଭରୁ ଲୋକେ ନିତାନ୍ତ ନିରାଶ ହୋଇପଡ଼ିଲେ । ଜଳ 
ହେଲେ ମଧ୍ୟ ଆଉ ରକ୍ଷା ନାହିଁ । ଧାନଗଛ ମରିବାକୁ ଲାଗିଲାଣି ¦ ବାଲେଶ୍ଵର ଜିଲ୍ଲାରେ 
ଏକମାତ୍ର ଫସଲ ଧାନ, ସେହି ଗୋଟିଏ ମାତ୍ର ଫସଲ ଉପରେ ଲୋକଙ୍କ ଜୀବନ 
ନିର୍ଭର କରେ । ମୋ ଘରଠାରୁ ଅର୍ଵ ମାଇଲ ଦକ୍ଷିଣକୁ ବାଲେଶ୍ଵର ସହରର ଲୋକବସତି 
ଶେଷ । ସେହିଠାରୁ ଦିଗ୍‌ବଳୟ ସୀମା ପର୍ଯ୍ୟନ୍ତ ନିରବଛ୍ଛିନ୍ନ ଧାନ୍ୟକ୍ଷେତ୍ର । ମଧ୍ୟରେ 
ମଧ୍ୟରେ ସମୁଦ୍ର ମଧ୍ୟଗତ ଦ୍ଵୀପ ସ୍ଵରୂପ ଗୋଟିଏ ଗୋଟିଏ ପ୍ଥକ୍‌ ପ୍ଣଥକ୍‌ ଗ୍ରାମ । 
ସେହି ସମୟରେ ପ୍ରତିଦିନ ପୂର୍ବାହ୍‌ଣ ନଅ ଘଣ୍ଟା ସମୟରେ ସ୍ବାନକରି ଖଣ୍ଡିଏ କମ୍ବଳାସନ 
କାଖରେ ଜାକି ଏକାକୀ ଧାନ ବିଲକୁ ଯାଏଁ । ବିଲ ମଧ୍ୟରେ ଆସନ ପାରି ବସି 
ଭଶ୍ଵରଙ୍କଠାରେ ଲୋକମାନଙ୍କ ରକ୍ଷା ସକାଶେ ପ୍ରାର୍ଥନା କରେ । 

ଏଥିରେ ଥିବା ରେଖାକିତ ପଦଗୁଡ଼ିକୁ ଲକ୍ଷ୍ୟ କର । ସେଗୁଡ଼ିକ ହେଲା- ପୁର୍ବାହ୍ଣ, 
କମ୍ବଳାସନ, ଦିଗ୍ବଳୟ, ନିରବଛିନ୍‌, ନିରାଶ | 

ଏଗୁଡ଼ିକ ଗୋଟିଏ ଗୋଟିଏ ଗୋଟିକିଆ ଶବ୍ଦ ପରି ମନେହେଉଥିଲେ ହେଁ 
ପ୍ରକୃତରେ ତାହା ନୁହେଁ । ପ୍ରତ୍ୟେକ ଦୁଇ ଦୁଇଟି ଶବ୍ଦର ମିଳନରେ ଗଠିତ । 

ପୁର୍ବ + ଅହ୍ଣ = ପୁର୍ବାଦ୍‌ଣ କମ୍ବଳ + ଆସନ = କମ୍ବଳାସନ 

ଦିକ୍‌ + ବଳୟ = ଦିଗ୍ବଳୟ ନିଃ + ଅବଛିନ୍‌ = ନିରବଛିନ୍୍‌ 

ନିଃ + ଆଶ = ନିରାଶ 


ଆମ ଓଡ଼ିଆ ବ୍ୟାକରଣ „^ ୬୫ 


ଏଠାରେ ‹ ପୁର୍ବ 'ର ଶେଷ ସ୍ଵରଟି “ ଅ” ଏବଂ ' ଅହ୍ଣ'ର ଆଦ୍ୟ ସ୍ବରଟି ମଧ୍ୟ 
'ଅ” | ଏହି ଦୁଇଟି ' ଅ”ମିଳି ' |ଆଂରେ ପରିଣତ ହେବାଯୋଗୁଁ “ ପୁର୍ବ' ଓ “ ଅହ୍ଣ' 
ମିଶି ପୂର୍ବାହ୍ନ ହୋଇଛି । ଏଥିରୁ ଜାଣିଲ ଯେ, ଅ + ଅ = ଆ 

ସେହିପରି “କମ୍ବଳଂର ଶେଷ ସ୍ଵର “ଅଂ ଏବଂ “ଆସନର ଆଦ୍ୟ ସ୍ଵର 
'ଆ' | 'ଅ' ଓ 'ଆ' ମିଶି 'ଆ' ହେବା ଯୋଗୁଁ ' କମ୍‌ଳ” ଓ ' ଆସନ ମିଶି 
' କମ୍ବଳାସନ'” ହୋଇଛି | ଏଥିରୁ ଜାଣିଲ ଯେ, ଅ + ଆ = ଆ 

“ ଦିକ୍‌' ଓ “ ବଳୟ ' ଶବ୍ଦ ଦୁଇଟିର ମିଳନରେ “' ଦିଗ୍ବଳୟ ' ଗଠିତ | ଲକ୍ଷ୍ଯ 
କର ଯେ ' ଦିକ୍‌'ର ଶେଷରେ ' କ୍‌! ଓ ' ବଳୟ 'ର ଆରମ୍ଭରେ “ ବ' ରହିଛି | ଏ 
ଉଭୟର ମିଳନ ଘଟିବାଯୋଗୁଁ ' କ୍‌' ବ୍ଯଂଜନଟି ' ଗ୍‌'ରେ ପରିଣତ ହୋଇଛି | ଏଥିରୁ 
ଜାଣିଲ ଯେ, କ୍‌ + ବ = ଗ୍ବ 

' ନିରବଚିନ୍ନ' ଓ ' ନିରାଶ” ଶବ୍ଦ ଦୁଇଟି ଯଥାକ୍ରମେ ' ନିଃ” ଓ “ ଅବଛିନୁ, 
ଏବଂ “ ନିଃ” ଓ ' ଆଶ” ଶବ୍ଦଗୁଡ଼ିକୁ ନେଇ ଗଠିତ | ଲକ୍ଷ୍ୟ କର ଯେ, ପ୍ରଥମ ଶବ୍ଦ 
'ନିଃ'ର ଶେଷ ଧ୍ଵନି ବିସର୍ଗ (8) ଏବଂ ଦ୍ବିତୀୟ ଶବ୍ଦ “ ଅବିଛିନ୍ନ” ଓ “ ଆଶ'ର 
ପ୍ରଥମ ଧ୍ଵନି ସ୍ଵର (ଅ ଏବଂ ଆ) । ବିସର୍ଗ ସହିତ ସ୍ଵରର ମିଳନ ଫଳରେ ବିସର୍ଗ 
“ର' ପାଲଟି ଯାଇଛି । 

ଉପର ଉଦାହରଣଗୁଡ଼ିକରୁ ଦେଖିଲ ଯେ ପ୍ରତ୍ୟେକଟିରେ ପ୍ରଥମ ଶବ୍ଦର 
ଶେଷ ଧ୍ଵନି ସହ ଦ୍ଵିତୀୟ ଶବ୍ଦର ଆଦ୍ୟ ଧ୍ଵନିର ମିଳନ ଘଟିଛି ଏବଂ ଏହି ମିଳନ 
ଫଳରେ କେତେକ ସ୍ଥଳରେ ଉଭୟ ଧ୍ଵନିର, ଆଉ କେତେକ ସ୍ଥଳରେ ଗୋଟିଏ 
ଧ୍ବନିର ପରିବର୍ତନ ହୋଇଛି । 

ପ୍ରଥମ ଶବ୍ଦର ଶେଷ ଧ୍ବନି ଓ ଦ୍ବିତୀୟ ଶବ୍ଦର ଆଦ୍ୟ ଧ୍ଵନିର ମିଳନକୁ 
ସନ୍ଧି କୁହାଯାଏ । 


ସ୍ବର ସନ୍ଧି 


ପୁବୈ ଦେଖିଛ, ପୁର୍ବାହୁ = ପୁର୍ବ + ଅହ୍ଣ 
କମ୍ବଳାସନ = କମ୍ବଳ + ଆସନ 


୬୬ ॥ହ ଆମ ଓଡ଼ିଆ ବ୍ଯାକରଣ 


ଏଠାରେ ଯଥାକ୍ରମେ “ ଅ' ସହିତ ' ଅର ଏବଂ “ ଅ' ସହିତ ' ଆ'ର ମିଳନ 
ହୋଇଛି । ଲକ୍ଷ୍ୟକର ଯେ ଉଭୟ ଉଦାହରଣରେ ପ୍ରଥମ ଶବ୍ଦର ଶେଷ ଏବଂ ଦ୍ବିତୀୟ 
ଶବ୍ଦର ଆଦ୍ୟ ଧ୍ଵନି ସ୍ଵର । ଏହିପରି ଭାବରେ ଦୁଇଟି ସ୍ଵରଧ୍ଵନି ମଧ୍ୟରେ ଯେଉଁ ସନ୍ଧି 
ସାଧିତ ହୁଏ, ତାହା ସ୍ବର ସନ୍ଧି | ଅର୍ଥାତ୍‌ ଯେଉଁ ସନ୍ଧିରେ ପ୍ରଥମ ଶବ୍ଦର ଶେଷରେ 
ଓ ଦ୍ବିତୀୟ ଶବ୍ଦର ମୂଳରେ ସ୍ବରଧ୍ଵନି ଥାଏ, ତାହାକୁ ସ୍ଵରସନ୍ଧି କୁହାଯାଏ । 
ତଳେ ବିଭିନ୍ନ ପ୍ରକାର ସ୍ଵରସନ୍ଧିର ଆଲୋଚନା କରାଯାଇଛି । 
୧. ପୁର୍ବାହୁ = ପୁର୍ବ + ଅହ୍ଣ (ଅ + ଅ = ଆ) 
କମ୍‌,ଳାସନ = କମଳ + ଆସନ (ଅ + ଆ = ଆ) 
ବିଦ୍ୟାଭ୍ୟାସ = ବିଦ୍ଯା + ଅଭ୍ୟାସ (ଆ 4 ଅ = ଆ) 
ବିଦ୍ୟାଳୟ = ବିଦ୍ୟା + ଆଳୟ ( ଆ + ଆ = ଆ) 
ଏଠାରେ ପ୍ରଥମ ଶବ୍ଦଗୁଡ଼ିକରେ ଶେଷ ଧ୍ଵନି “ଅଂ ବା “ଆଂ । ଦ୍ଵିତୀୟ 
ଶବ୍ଦଗୁଡ଼ିକରେ ପ୍ରଥମ ଧ୍ଵନି ମଧ୍ୟ ସେହି ' ଅ” ବା “ ଆ” | ପ୍ରଥମ ଶବ୍ଦର '“ଅ' ବା 
' ଆ' ସହିତ ଦ୍ଵିତୀୟ ଶବ୍ଦର “ ଅ” ବା “ ଆଂ ମିଶି 'ଆ'” ହୋଇଛି | ଏବଂ ଏହି 
' ଆ' ପୁର୍ବ ବ୍ୟଞ୍ଜନ ସହିତ ଯୁକ୍ତ ହୋଇଛି । ଏହାର ନିୟମଟି ହେଲା, 
'ଅ' ବା 'ଆ' ପରେ ' ଅ' ବା 'ଆ' ଥିଲେ ଉଭୟ ମିଶି ' ଆ” ହୁଏ 
ଏବଂ ଏହି ‹ ଆଂ ପୂର୍ବ ବ୍ୟଞ୍ଜନ ସହିତ ଯୁକ୍ତ ହୁଏ । 
୨. ରବୀନ୍ଦ୍‌ = ରବି + ଇନ୍ଦ୍‌ (ଇ + ଇ = ଭ) 
ପରୀକ୍ଷା = ପରି + ରକ୍ଷା (ଇ + ଭ = ଭ) 
ମହୀନ୍ଦ୍ର = ମହୀ + ଇନ୍ଦ୍ର (ର + ଇ = ଭ) 
ଅବନୀଶ = ଅବନୀ + ଭଶ (ଭ + ଭ = ଭ) 
ଏଇ ଉଦାହରଣଗୁଡ଼ିକରେ ପ୍ରଥମ ଶବ୍ଦଗୁଡ଼ିକର ଶେଷରେ ଏବଂ ଦ୍ଵିତୀୟ 
ଶବ୍ଦଗୁଡ଼ିକର ମୂଳରେ “ଇ” ବା “ଭ” ରହିଛି । ପ୍ରଥମ ଶବ୍ଦର ଶେଷରେ ଥିବା 
“'ଇ” ବା “ଭ' ଏବଂ ଦ୍ଵିତୀୟ ଶବ୍ଦର ମୁଳରେ ଥିବା “ଇଂ” ବା “ଭ” ମିଶି 'ଭ' 
ହୋଇଛି । ଏହାର ନିୟମଟି ହେଲା- 
'ଇ' ବା 'ଭ' ପରେ “ଇ” ବା 'ଇ” ଥିଲେ ଉଭୟ ମିଶି 'ଇ” ହୁଏ ଏବଂ 
ଏହି “ର” ପୂର୍ବ ବ୍ୟଞ୍ଜନ ସହିତ ଯୁକ୍ତ ହୁଏ । 


ଆମ ଓଡ଼ିଆ ବ୍ୟାକରଣ 5 ୬୭ 


୩. କଟୁକ୍ି = କଟୁ + ଉକି (ଉ + ଉ = ଉ) 
ସିନ୍ଧୂମି = ସିନ୍ଧୁ + ଭମି (ଉ + ଭ = ଭ) 
ବଧୁତ୍ତମା = ବଧୁ + ଉତ୍ତମା (ଉ + ଉ = ଉ) 
ଭୂଧ୍‌ = ଭୂ + ଉଧ (ଉ + ଉ = ଭ) 
ଏଠି ପ୍ରଥମ ଶବ୍ଦଗୁଡ଼ିକର ଶେଷ ଏବଂ ଦ୍ବିତୀୟ ଶବ୍ଦଗୁଡ଼ିକର ଆଦ୍ଯରେ “ଉଂ ବା 
' ଉ” ରହିଛି | ପ୍ରଥମ ଶବ୍ଦର ଏଇ “ ଉ” ବା ' ଉ” ସହିତ ଦ୍ବିତୀୟ ଶବ୍ଦର “ଉ” ବା ' ଉ' 
ମିଶି “ 9” ରେ ପରିଣତ ହୋଇଛି | ଏହାର ନିୟମଟି ହେଲା- 
' ଉ' ବା 'ଉ” ପରେ ' ଭ” ବା ' ଉ' ଥିଲେ ଉଭୟ ମିଶି ' ଉ' ହୁଏ ଏବଂ 
ଏହି “ ଉ” ପୂର୍ବବର୍ତୀ ବ୍ୟଞ୍ଜନ ସହିତ ଯୁକ୍ତ ହୁଏ । 
୪. ଶୁଭେଛା = ଶୁଭ + ଇଛା (ଅ + ଇ = ଏ) 
ଗଣେଶ = ଗଣ + ଭଶ (ଅ + ଇ = ଏ) 
ଯଥେଷ୍ଟ = ଯଥା + ଇଷ୍ (ଆ + ଇ = ଏ) 
ମହେଶ = ମହା + ଭଶ (ଆ + ଭ = ଏ) 
ଏଠି ପ୍ରଥମ ଶବ୍ଦଗୁଡ଼ିକ ଶେଷରେ “ ଅଂ ବା “ ଆ ' ଏବଂ ଦ୍ଵିତୀୟ ଶବ୍ଦଗୁଡ଼ିକର 
ଆଦ୍ୟରେ “ ଇଂ ବା “ ଇ' ରହିଛି | ଏହି 'ଅ' ବା ' ଆ' ଏବଂ “ଇଂ ବା ' ଇ” ମିଶି 
' ଏ” ହୋଇଛି | ଏହାର ନିୟମଟି ହେଲା- 
' ଅ' ବା 'ଆ' ପରେ ' ଇ' ବା ' ଇ' ଥିଲେ ଭଭୟ ମିଶି ' ଏ' ହୁଏ | ଏହି 
“ଏ” ପୂର୍ବ ବ୍ୟଞ୍ଜନ ସହିତ ଯୁକ୍ତହୁଏ । 
୫. ଅଥୌପାର୍ଜନ = ଅର୍ଥ + ଉପାର୍ଜନ (ଅ + ଉ = ଓ) 
ମହୋତ୍ସବ = ମହା + ଉସବ ( ଆ + ଉ = ଓ) 
ଏଠି ପ୍ରଥମ ଶବ୍ଦଗୁଡ଼ିକ ଶେଷରେ “ ଅଂ ବା ' ଆ' ଏବଂ ଦ୍ବିତୀୟ ଶବ୍ଦର ଆରମ୍ଭରେ 
' ଉ' ରହିଚି | ଏଇ “ଅ' ବା “'ଆ' ସହିତ 'ଉ' ମିଳିତ ହୋଇ “ଓ! ହୋଇଛି | 
ଏହାର ନିୟମଟି ହେଲା- 
' ଅ' ବା ' ଆ” ପରେ ' ଉ' ବା ' ଉ' ଥିଲେ ଉଭୟ ମିଶି 'ଓ' ହୁଏ | ଏଇ 
“ଓ” ପୂର୍ବ ବ୍ୟଂଜନରେ ଯୁକ୍ତ ହୁଏ । 


୬୮ ଛ ଆମ ଓଡ଼ିଆ ବ୍ଯାକରଣ 


୬. ସପ୍ତଷି = ସପ + ରଷି (ଅ + ର = ଅର୍‌) 
ମହର୍ଷି = ମହା + ରଷି (ଆ + ର = ଅର୍‌) 
ଏଠି ପ୍ରଥମ ଶବ୍ଦଗୁଡ଼ିକର ଶେଷରେ “ ଅ” ବା “ ଆ” ଏବଂ ଦ୍ବିତୀୟ ଶବ୍ଦଗୁଡ଼ିକର 
ଆଦ୍ୟରେ “ ର ' ରହିଚି | ଏହି ' ଅ' ବା ' ଆ” ସହିତ “ ର ' ମିଶି ' ଅର୍‌' ହୋଇଛି | 
ଏହାର ନିୟମଟି ହେଲା- 
'ଅ' ବା 'ଆ' ପରେ “' ର' ଥିଲେ ଉଭୟ ମିଶି “ଅର୍‌' ହୁଏ ଏବଂ ଏଇ 
' ଅର' ପୁର୍ବ ବ୍ୟଞ୍ଜନ ସହ ଯୁକ୍ତ ହୁଏ । ଲେଖିଲାବେଳେ “ ର୍‌' ' ରେଫ୍‌' ରୂପରେ 
ପରବର୍ତୀ ବ୍ୟଂଜନ ସହିତ ଯୁକ୍ତ ହୋଇଥାଏ । 
୭. ଜନୈକ = ଜନ + ଏକ (ଅ + ଏ = ଏ) 
ମତୈକ୍ୟ = ମତ + ଏ4କ୍ୟ୍‌ (ଅ + ଏ = ଏ) 
ତଥୈବ = ତଥା + ଏବ (ଆ + ଏ = ଏ) 
ମହୈଶ୍ଵର୍ଯ୍ୟ = ମହା + ଏଶ୍ଯ୍ୟ (ଆ + ଏ = ଏ) 
ଏଇ ଉଦାହରଣଟୁଡ଼ିକରେ ପ୍ରଥମ ଶବ୍ଦ ଶେଷରେ '“ ଅଂ ବା ' ଆ ' ଏବଂ ଦ୍ବିତୀୟ 
ଶବ୍ଦ ଆରମ୍ଭରେ “ ଏ” ବା “ ଏ ରହିଛି | ଏହି ' ଅ' ବା ' ଆ' ସହିତ “ ଏ” ବା ' ଏ' 
ମିଶି ‹ ଏ' ହୋଇଛି | ଏହାର ନିୟମଟି ହେଲା- 
'ଅ' ବା 'ଆ' ପରେ ‹ ଏ” ବା ' ଏ' ଥିଲେ ଉଭୟ ମିଶି ' ଏ? ହୁଏ | 
ଏହି “' ଏ” ପୂର୍ବ ବ୍ୟଂଜନରେ ଯୁକ୍ତ ହୁଏ । 
୮. ବନୌଷଧି = ବନ + ଓଷଧି (ଅ + ଓ = @) 
ମହୌଷଧ = ମହା + ଓ9ଷଧ (ଆ +- 9 = ଓ) 
ଏଠି ପ୍ରଥମ ଶବ୍ଦଗୁଡ଼ିକ ଶେଷରେ “ ଅଂ ବା “ ଆ' ଏବଂ ଦ୍ବିତୀୟ ଶବ୍ଦଗୁଡ଼ିକର 
ଆରମ୍ଭରେ “ ଓ' ବା “ଓ” ରହିଛି | ଏହି 'ଅ' ବା 'ଆ' ଏବଂ “ଓ!” ବା ' ଓ” 
ମିଶି “ଓ” ହୋଇଛି | ଏହାର ନିୟମଟି ହେଲା- 
' ଅ' ବା ' ଆ” ପରେ ' ଓ' ବା ' ୩' ଥିଲେ ଉଭୟ ମିଶି ' 9” ହୁଏ | ଏହି 
“|” ପୂର୍ବ ବ୍ୟଂଜନ ସହ ଯୁକ୍ତ ହୁଏ । 


ଆମ ଓଡ଼ିଆ ବ୍ଯାକରଣ „^ ୬୯ 


୯. ପ୍ରତ୍ଯହ = ପ୍ରତି + ଅହ 
ଇତ୍ୟାଦି = ଇତି + ଆଦି 
ବ୍ୟୁପ୍ଵରି = ବି + ଉପଭି 
ପ୍ରତ୍ୟେକ = ପ୍ରତି + ଏକ 
ସୂଚ୍ୟଗ୍ର = ସୂଚୀ + ଅଗ୍ର 
ଏଠି ପ୍ରଥମ ଶବ୍ଦଗୁଡ଼ିକ ଶେଷରେ “ଇଂ ବା “ଇ” ଏବଂ ଦ୍ବିତୀୟ ଶବ୍ଦଗୁଡ଼ିକ 
ଆରମ୍ଭରେ “ଇ” ଓ “ର” ଭିନ୍ନ ଅନ୍ୟ ସ୍ଵର (ଯଥା- ଅ, ଆ, ଉ, ଏ) ରହିଛି | 
ଏଇ “ ଇ' ବା “ ଇ' ସହିତ ଦ୍ବିତୀୟ ଶବ୍ଦର ' ଇ'” ଓ “' ଇ' ଭିନ୍ନ ଅନ୍ୟ ସ୍ବରର ମିଳନ 
ଫଳରେ “ଇ” 'ଭ' ରୂପ ବଦଳେଇ “ୟ' ପାଲଟିଛି | ତେଣୁ ନିୟମଟି ହେଲା 
“'ଇ” ବା 'ର'” ପରେ 'ଇ' ଓ “ଇଂ ଭିନ୍ନ ଅନ୍ୟ କୌଣସି ସ୍ଵର ଥିଲେ 
'ଇ” ବା 'ଇ” 'ୟ' (4) ଫଳାରେ ପରିଣତ ହୁଏ ଏବଂ ଏହି “ୟ” ଫଳା 
ସହିତ ପରବର୍ତୀ ସ୍ଵର ଯୁକ୍ତ ହୁଏ । 
୧୦. ଅନ୍ୟ = ଅନୁ + ଅୟ 
ସ୍ଵାଗତ = ସୁ + ଆଗତ 
ଅନ୍ବିତ = ଅନୁ + ଇତ 
ତନ୍ନୀ = ତନୁ + ୭ 
ଅନ୍ଵେଷଣ = ଅନୁ + ଏଷଣ 
ଏଠି ପ୍ରଥମ ଶବ୍ଦଗୁଡ଼ିକ ଶେଷରେ ' ଉ'” ଏବଂ ଦ୍ବିତୀୟ ଶବ୍ଦଗୁଡ଼ିକ ମୁଳରେ “ଉଂ 
ଓ “ଉ” ଭିନ୍ନ ଅନ୍ୟ ସ୍ଵର ରହିଛି । ଏହି 'ଉ'” ସହିତ “ଉ” ଓ “ ଉ' ଭିନ୍ନ ଅନ୍ଯ 
ସ୍ଵରଗୁଡ଼ିକ ମିଳିତ ହେବା ଫଳରେ ' ଉ' ହୋଇଯାଇଛି ଓ । ତେଣୁ ନିୟମଟି ହେଲା- 
'ଉ” ପରେ “ଉ” ବା '“ଉଂ ଭିନ୍ନ ଅନ୍ୟ କୌଣସି ସ୍ଵର ଥିଲେ “ଉଂ 
ହୋଇଯାଏ “ଓଏ'” । ଏବଂ ପରବର୍ତୀ ସ୍ଵର ଏଇ “ଓ” ( ¿) ଫଳା ସହିତ 
ମିଶିଯାଏ । 


୭୦ କ ଆମ ଓଡ଼ିଆ ବ୍ୟାକରଣ 


ଅନୁଶୀଳନୀ 


୧. ତଳ ବାକ୍ଯଗୁଡ଼ିକରେ ସ୍ଵର ସନ୍ଧି ହୋଇଥିବା ଅଂଶଗୁଡ଼ିକୁ ଚିହ୍ନାଇ ସେଗୁଡ଼ିକର 
ସନ୍ଧି ବିଚ୍ଛେଦ କର । 

(କ) ଭେଲୋର ଚିକିତ୍ସାଳୟରେ ବହୁ ଆଧୁନିକ ଯନ୍ତ୍ରପାତି ଅଛି । 

( ଖ) ତମେମାନେ ପ୍ରତ୍ୟହ ସୁଯ୍ଯୋଦୟ ପୁର୍ବରୁ ଉଠି କିଛିକିଛି ବିଦ୍ୟାଭ୍ୟାସ କରିବା 

ଉଚିତ । 

( ଗ) ପରୋପକାରୀ ବ୍ୟକ୍ତି ସର୍ବଜନାଦୃତ ହୁଏ । 

(ଘ) ଉଚ୍ଚାସନରେ ବସିବା ପରେ ତାଙ୍କର ଉତ୍ତରୋତ୍ତର ଉନ୍ନତି ଘଟିଛି । 

( ଙ) ସେମାନଙ୍କ ମଧ୍ୟରେ ମତୈକ୍ୟ ନରହିବା ଅତ୍ୟାଶ୍ଚର୍ଯ୍ୟ କଥା । 

୨. ତଳ ବାକ୍ଯଗୁଡ଼ି କରେ କଳା ଅକ୍ଷରଗୁଡ଼ିକୁ ସ୍ବର ସନ୍ଧି ସାହାଯ୍ୟରେ 
ଯୁକ୍ତ କର । 

(କ) ମହାଉଦଧିର ଅନ୍ୟ ନାମ ରତ୍ନଆକର | 

( ଖ) ଆମ ବିଦ୍ୟାଳୟରେ ସ୍ଵଅଧୀନତା ଦିବସ ଜାକଜମକରେ ପାଳିତ ହୁଏ । 

(ଗ) ଏଇ ନାଟକ ମହାଉତ୍ସବକୁ ଜନଏକ ବିଦେଶୀ ନାଟ୍ୟକାର ଆସିଛନ୍ତି । 

(ଘ) ପଦଭଉନ୍ନତି ଲାଭ ଗିରିଭଶ ବାବୁଙ୍କର ଏକ ମାତ୍ର ଅଭିଇଷ୍ଟ ଥିଲା । 

(ଙ) ରାଜରଷି ଜନକ ଅତିଅନ୍ତ ପରଉପକାରୀ ରାଜା ଥିଲେ । 


¿%‰=5=” ଜୋ #±:-୬୬- 


ଆମ ଓଡ଼ିଆ ବ୍ୟାକରଣ 5 ୭୧ 


ବ୍ଯଞ୍ଜନ ସନ୍ଧି 


ଦିଗନ୍ତ = ଦିକ୍‌ + ଅନ 

ସଦିଚ୍ଛା = ସତ୍‌ + ଇଚ୍ଛା 

ଉନ୍ନତ = ଉତ୍‌ + ନତ 

ଉଚ୍ଛୁଖଳ = ଉତ୍‌ + ଶୁଙଂଳ 

ଏଠାରେ ' ଦିକ୍‌'ର ଶେଷ ବ୍ୟଞ୍ଜନ ବଣ୍ଠ ‹ କ୍‌' ସହିତ ' ଅନର ଆଦ୍ୟ ସ୍ବର ବଣ୍ତ 
' ଅ' ମିଶି ' ଗ” ହୋଇଛି | ସେହିପରି ' ସତ୍‌'!ର ଶେଷ ବ୍ୟଞ୍ଜନ “ ତ୍‌! ସହିତ ' ଇଛା'ର 
ଆଦ୍ୟ ସ୍ଵର “ ଇଂ ମିଶି ' ଦି” ହୋଇଛି | ଏଠି ଲକ୍ଷ୍ଯ କର ଯେ ପ୍ରଥମ ଶବ୍ଦର ଶେଷରେ 
ବ୍ୟଞ୍ଜନ ବଣ୍ଠ ଏବଂ ଦ୍ବିତୀୟ ଶବ୍ଦର ଆରମ୍ଭରେ ସ୍ଵର ବଣ୍ଠ ରହିଛି । ବର୍ଣ୍ଣ ଯାହା, ଧ୍ଵନି 
ତାହା । ଧ୍ଵନି ମୁଖରେ ଉଚ୍ଚାରିତ ହୁଏ, ବଣ୍ଠ ଲେଖାରେ ପ୍ରକାଶ ପାଏ । 

କିନ୍ତୁ ଶେଷ ଦୁଇଟି ଉଦାହରଣର କଥା ଭିନ୍ନ । ' ଉତ୍‌'ର ଶେଷରେ ' ତ୍‌', ଏବଂ 
' ନତ” ଓ ' ଶୁଖଳ ' ଆରମାଭରେ ଯଥାକ୍ରମେ ' ନ” ଓ “ ଶ” ଅଛି | ଅର୍ଥାତ୍‌ ଏଠି ପ୍ରଥମ 
ଶବ୍ଦର ଶେଷ ଏବଂ ଦ୍ବିତୀୟ ଶବ୍ଦର ଆଦ୍ୟରେ ଥିବା ଦୁଇଟିଯାକ ବର୍ଣ୍ତ ବ୍ୟଂଜନ ବର୍ଣ । 

ଯେଉଁ ସନ୍ଧିର ପ୍ରଥମ ଶବ୍ଦର ଶେଷରେ ବ୍ଯଞ୍ଜନ ଓ ଦ୍ବିତୀୟ ଶବ୍ଦର 
ଆରମ୍ଭରେ ସ୍ଵର ବା ବ୍ୟଞ୍ଜନ ରହିଥାଏ, ତାହାକୁ ବ୍ୟଞ୍ଜନ ସନ୍ଧି କୁହାଯାଏ । 

ବିଭିନ୍ନ ପ୍ରକାର ବ୍ୟଞ୍ଜନ ସନ୍ଧି ବିଷୟରେ ଆଲୋଚନା କରିବା ପୁର୍ବରୁ ତୁମେ 
ବର୍ଗ୍ୟଯ ବ୍ୟଞ୍ଜନଗୁଡ଼ିକର ବିଭାଗୀକରଣ ଜାଣିରଖିବା ଆବଶ୍ୟକ । ଏହା ଜାଣିଲେ 
କେତେକ ସନ୍ଧି କିପରି ସାଧିତ ହେଉଛି, ତାହା ବୁଝିବାରେ ସୁବିଧା ହେବ | 


୭୨ ହ ଆମ ଓଡ଼ିଆ ବ୍ୟାକରଣ 


କ୍‌, ଖ୍‌, ଗ୍‌, ଘ, ଙ୍‌ = କ ବର୍ଗ 
ଚ୍‌, ଛ୍‌, ଜ୍‌, ଝ୍, ଞ୍‌ = ଚ ବର୍ଗ 
ଟ୍‌, ଠ, ଡ୍‌, ଢ୍‌, ଣ୍‌ = ଟ ବର୍ଗ 
ତ, ଥ୍‌, ଦ୍‌, ଧ୍‌, ନ୍‌ = ତ ବର୍ଗ 
ପ୍‌, ଫ୍‌, ବ୍‌, ଭ୍‌, ମ୍‌ = ପ ବର୍ଗ 
(ହଳନ୍ତ ଦେଇ ଲେଖିଲେ ଜଣାପଡ଼େ ଯେ ବ୍ୟଞ୍ଜନ ବଣ୍ଠରେ କୌଣସି ସ୍ଵର 
ମିଶିନାହି ।) ପାଞ୍ଚଟି ବର୍ଗରେ ବିଭକ୍ତ ହୋଇଥିବାରୁ “କ୍‌ଠାରୁ “ ମ୍‌' ପର୍ଯ୍ୟନ୍ତ 
ବ୍ୟଞ୍ଜନ ବର୍ଣ୍ଗୁଡ଼ିକୁ ବର୍ଗ୍ୟବ୍ୟଞ୍ଜନ କୁହାଯାଏ । 
ଏବେ କେତେକ ବ୍ୟଞ୍ଜନ ସନ୍ଧିର ଆଲୋଚନା କରିବା । 
୧. ଦିଗନ୍ତ = ଦିକ୍‌ + ଅନ 
ବାଗୀଶ = ବାକ୍‌ + ଭଶ 
ସଦିଚ୍ଛା = ସତ୍‌ + ଇଛ୍ଛା 
ସଦୁପାୟ = ସତ୍‌ 4 ଉପାୟ 
ଷଡ଼ାନନ = ଷଟ୍‌ + ଆନନ 
ସଦ୍‌ଗତି = ସତ୍‌ + ଗତି 
ଉଦ୍‌ଘାଟନ = ଉତ୍‌ 4 ଘାଟନ 
ଉଭିଦ = ଉତ୍‌ + ଭିଦ 
ଉଦ୍‌ଯାପନ = ଉତ୍‌ + ଯାପନ 
ଜୟଦ୍ରଥ = ଜୟତ୍‌ + ରଥ 
ଏଠି ପ୍ରଥମ ଶବ୍ଦଗୁଡ଼ିକର ଶେଷରେ ବର୍ଗର ପ୍ରଥମ ବ୍ୟଞ୍ଜନ ( ଯଥା- କ୍‌, 
ଟ୍‌, ତ୍‌) ଓ ଦ୍ବିତୀୟ ଶବ୍ଦଗୁଡ଼ିକର ମୂଳରେ ସ୍ଵର ବର୍ଗର ତୃତୀୟ ଓ ଚତୁର୍ଥ 
ବ୍ୟଞ୍ଜନ କିମ୍ବା (ଯ୍‌', 'ର୍‌” ବ୍ୟଞ୍ଜନ ରହିଛି | ପ୍ରଥମ ଶବ୍ଦର ଶେଷରେ ଥିବା 
ବର୍ଗର ପ୍ରଥମ ବ୍ୟଞ୍ଜନ ସହିତ ଦ୍ବିତୀୟ ଶବ୍ଦର ମୁଳରେ ଥିବା ସ୍ଵର, ବର୍ଗର 
ତୃତୀୟ, ଚତୁର୍ଥ ବ୍ୟଞ୍ଜନ ବା ' ଯ୍‌ ' ଓ ' ର୍‌ ' ମିଶିବାରୁ ବର୍ଗର ପ୍ରଥମ ବ୍ୟଞ୍ଜନଟି 
ସେହି ବର୍ଗର ତୃତୀୟ ବ୍ୟଞ୍ଜନରେ ପରିଣତ ହୋଇଛି । “ କ୍‌'ର ତୃତୀୟ ବ୍ୟଞ୍ଜନ 
“ ଗ', 'ଟ୍‌'ର ତୃତୀୟ ବ୍ୟଞ୍ଜନ ' ଡ଼ ', ' ତା'ର ତୃତୀୟ ବ୍ୟଞ୍ଜନ ' ଦ୍‌” ଇତ୍ୟାଦି | 


ଆମ ଓଡ଼ିଆ ବ୍ୟାକରଣ ଜ୩ ୭୩ 


ଏହାର ନିୟମଟି ହେଲା- 
ବର୍ଗର ପ୍ରଥମ ବ୍ୟଞ୍ଜନ ପରେ ସ୍ଵର ବର୍ଗର ତୃତୀୟ, ଚତୁର୍ଥ ବ୍ୟଞ୍ଜନ ବା 
“ ଯ୍‌' “ର୍‌' ଥିଲେ ବର୍ଗର ପ୍ରଥମ ବ୍ୟଞ୍ଜାନଠାରେ ସେହି ବର୍ଗର ତୃତୀୟ ବ୍ୟଞ୍ଜନ 
ହୁଏ । 
୨. ସଚ୍ଚରିତ୍ର = ସତ୍‌ + ଚରିତ୍ର 
ଉଚ୍ଚାରଣ = ଉତ୍‌ + ଚାରଣ 
ସଚ୍ଛାତ୍ର = ସତ୍‌ + ଛାତ୍ର 
ଉଚ୍ଛେଦ = ଉତ୍‌ + ଛେଦ 
ଏଠି ପ୍ରଥମ ଶବ୍ଦଗୁଡ଼କର ଶେଷରେ “ ତ୍‌” ଓ ଦ୍ଵିତୀୟ ଶବ୍ଦଗୁଡ଼କର ଆରମ୍ଭରେ “ ଚ୍‌' 
ବା 'ଛ”' ଥିବାର ଦେଖୁଛ | ଏଇ “ ତ୍‌' ଦୃତୀୟ ଶବ୍ଦର ' ଚ୍‌' ବା ' ଛ' ସହ ମିଶି ' ଚ୍‌'ରେ 
ପରିଣତ ହୋଇଛି ଏବଂ ଚ୍‌ + ଚ = ଚ ଏବଂ ଚ୍‌+ଛ = ଛ ହୋଇଛି | ଏହାର ନିୟମଟି 
ହେଲା- 
'ତ୍‌' ପରେ “ଚ'” ବା ' ଛ” ଥିଲେ ' ତ୍‌' ସାନରେ ' ଚ୍‌' ହୁଏ ଏବଂ ଏହି 'ଚ୍‌' 
ପରବର୍ତୀ  ଚ୍‌' ବା ' ଛ” ସହିତ ଯୁକ୍ତ ହୁଏ | 
୩. ସଜନ = ସତ୍‌ + ଜନ 
ଉତ୍ଜ୍ଵଳ = ଉତ୍‌ + ଜଳ 
ଉଜୀବିତ = ଉତ୍‌ + ଜୀବିତ 
ଜଗଜ୍ଜନନୀ = ଜଗତ୍‌ + ଜନନୀ 
ଏଠି ପ୍ରଥମ ଶବ୍ଦଗୁଡ଼ିକର ଶେଷରେ “ ତ୍‌” ଓ ଦ୍ବିତୀୟ ଶବ୍ଦଗୁଡ଼ିକର ଆଦ୍ଯରେ 
“ ଜ୍‌' ରହିଛି ଏବଂ ଉଭୟର ସନ୍ଧି ହୋଇ “ ତ୍‌' ହୋଇଯାଇଛି ' ଜ୍‌' | ଏହାର ନିୟମଟି 
ହେଉଛି- 
' ତ'' ପରେ ' ଜ୍‌' ଥିଲେ “ତ୍‌' ସାନରେ “ଜ୍‌' ହୁଏ, ଏବଂ ଏହି 'ଜ୍‌' 
ପରବର୍ତୀ ' ଜ୍‌' ସହିତ ଯୁକ୍ତ ହୁଏ । 
୪. ଉନ୍ନତି = ଉତ୍‌ + ନତି 
ଉନ୍ନୟନ = ଉତ୍‌ + ନୟନ 
ଜଗନ୍ନାଥ = ଜଗତ୍‌ + ନାଥ 


୭୪ # ଆମ ଓଡ଼ିଆ ବ୍ୟାକରଣ 


ଚିନ୍ୟୟ = ଚିତ୍‌ + ମୟ 
ସନ୍ଜାର୍ଗ = ସତ୍‌ + ମାର୍ଟ 
ଏଠି ପ୍ରଥମ ଶବ୍ଦଗୁଡ଼ିକର ଶେଷରେ “ ତ୍‌ ' ଏବଂ ଦ୍ବିତୀୟ ଶବ୍ଦଗୁଡ଼ିକର ମୁଳରେ 
' ନ୍‌' ବା ' ମ୍‌! ରହିଛି | ଏହି ' ନ୍‌' ବା 'ମ୍‌' ସହିତ “' ତ୍‌' ମିଶି ' ନ୍‌'ରେ ପରିଣତ 
ହୋଇଛି । ତେଣୁ ଏହାର ନିୟମଟି ହେଲା- 
'ତ୍‌' ପରେ “ ନ୍‌' ବା ' ମ୍‌' ଥିଲେ “ ତ୍‌' ସ୍ାନରେ 'ନ୍‌' ହୁଏ ଏବଂ ଏହି 
'ନ୍‌' ପରବର୍ତୀ 'ନ୍‌' ବା 'ମ୍‌' ସହିତ ଯୁକ ହୁଏ | 
୫. ଉଲ୍ଲାସ = ଉତ୍‌ + ଲାସ 
ଉଲ୍ଲଂଘନ = ଉତ୍‌ 4+ ଲଂଘନ 
ଉଲ୍ଲେଖ = ଉତ୍‌ + ଲେଖ 
ବିଦ୍ୟୁଲଲତା = ବିଦ୍ୟୁତ୍‌ + ଲତା 
ଏହି ଉଦାହରଣଗୁଡ଼ିକରେ ସବୁଠି ପ୍ରଥମ ଶବ୍ଦଗୁଡ଼ିକର ଶେଷରେ “ ତ୍‌” ଓ ଦ୍ବିତୀୟ 
ଶବ୍ଦର ଆରମ୍ଭରେ “ ଲ'” ରହିଛି ଏବଂ ଉଭୟ ପରସ୍ପର ସହ ମିଶିବା ହେତୁ “ ତ୍‌' 
ହୋଇଯାଇଛି “ ଲ” । ତେଣୁ ନିୟମଟି ହେଲା- 
'ତ୍‌' ପରେ 'ଲ୍‌' ଥିଲେ ତ୍‌! ସ୍ାନରେ 'ଲ୍‌' ହୁଏ ଏବଂ ଏହି “'ଲ୍‌' 
ପରବର୍ତୀ ' ଲ” ସହିତ ଯୁକ୍ତ ହୁଏ । 
୬. ଉଚ୍ଛୁଙଳ = ଉତ୍‌ + ଶୂଙ୍ଖଳ 
ଉଚନ୍ହ୍ଵାସ = ଉତ୍‌ + ଶ୍ଵାସ 
ଉଚଛିଷ୍ଟ = ଉତ୍‌ ++ ଶିଷ୍ 
ଏଠି ପ୍ରଥମ ଶବ୍ଦଗୁଡ଼ିକର ଶେଷରେ “ ତ୍‌! ଏବଂ ଦ୍ବିତୀୟ ଶବ୍ଦଗୁଡ଼ିକର ଆରମ୍ଭରେ 
' ଶ୍‌' ରହିଛି | ଏ ଉଭୟ ମିଶିବା ଫଳରେ “ ତ୍‌! ' ଚ୍‌'ରେ ପରିଣତ ହୋଇଛି ଏବଂ 
'ଶ୍‌', ' ଛ' ରେ ପରିଣତ ହୋଇଛି | ଏହାର ନିୟମଟି ହେଲା- 
' ତ'' ପରେ ' ଶ୍‌' ଥିଲେ ' ତ୍‌' ସୁାାନରେ “ଚ୍‌! ଏବଂ ' ଶ୍‌” ସୁାନରେ 'ଛ୍‌' 
ହୁଏ । ଏହି “ଚ୍‌' ଓ ‹ଛ୍‌' ମିଶି 'ଚ୍ର' ହୋଇଯାଏ | 
୭. ଉଦ୍ଧତ = ଉତ୍‌ + ହତ 
ଉଦ୍ଧାର = ଉତ୍‌ 4 ହାର 


ଆମ ଓଡ଼ିଆ ବ୍ୟାକରଣ ଜ ୭୫ 


ତଵିତ = ତତ୍‌ + ହିତ 
ଏଠି ପ୍ରଥମ ଶବ୍ଦଗୁଡ଼ିକର ଶେଷରେ “ ତ୍‌' ଏବଂ ଦ୍ବିତୀୟ ଶବ୍ଦଗୁଡ଼ିକର ଆଦ୍ଯରେ 
' ହ' ରହିଛି | ' ତ୍‌' ହୋଇଯାଇଛି ' ଦ୍‌' ଏବଂ ' ହ” ହୋଇଯାଇଛି “ଧ' | ଏହାର 
ନିୟମଟି ହେଲା- 
' ତ'୍‌' ପରେ ' ହ୍‌' ଥିଲେ “ ତ୍‌' ସ୍୍ଵାନରେ ' ଦ୍‌' ଏବଂ “ ହ୍‌' ସ୍ାନରେ “ଧ୍‌' 
ହୁଏ । ଏହି “ଦ୍‌' ଓ 'ଧ୍‌' ମିଶି ' ଵ' ହୋଇଯାଏ | 
୮.. ସଙ୍କୀଣତ = ସମ୍‌ + କୀଣ୍ର 
ସଙ୍ଗୀତ = ସମ୍‌ + ଗୀତ 
ସଞ୍ଚୟ = ସମ୍‌ + ଚୟ 
ସଞ୍ଜୟ = ସମ୍‌ + ଜୟ 
ସନ୍ତୋଷ = ସମ୍‌ + ତୋଷ 
ସମ୍ପର୍ଣ୍ଣ - ସମ୍‌ + ପୁଣ୍ଠ 
ସନ୍ଦେହ = ସମ୍‌ + ଦେହ 
ଏଠି ପ୍ରଥମ ଶବ୍ଦଗୁଡ଼ିକ ଶେଷରେ “ ମ୍‌' ଏବଂ ଦ୍ବିତୀୟ ଶବ୍ଦଗୁଡ଼ିକର ଆରମ୍ଭରେ 
ବିଭିନ୍ନ ବର୍ଗର ବ୍ୟଞ୍ଜନ ରହିଛି । ଏହି ' ମ୍‌' ବିଭିନ୍ନ ବର୍ଗର ବ୍ୟଞ୍ଜନ ସହ ମିଶିଲା 
ବେଳେ ସେହି ସେହି ବର୍ଗର ପଞ୍ଚମ ବ୍ୟଞ୍ଜନରେ ଅର୍ଥାତ୍‌ ଙ୍‌, ଞ୍, ଣ୍‌, ନ୍‌, ମ୍‌ ରେ 
ପରିଣତ ହୋଇ ପରବର୍ତୀ ବ୍ୟଞ୍ଜନଗୁଡ଼ିକ ସହିତ ମିଶି ଯାଇଛି । ଯଥା- ଙ୍‌ + କ = 
ଙ୍କ, ଙ୍-ଗ= ଇଂ, ୭+ଚ= ଥି, ଞ4ଜ=ଞ ଇତ୍ୟାଦି | ଏହାର ନିୟମଟି ହେଲା- 
'ମ୍‌' ପରେ କୌଣସି ବର୍ଗ୍ୟ ବ୍ୟଞ୍ଜନ ଥିଲେ ' ମ୍‌' ସ୍ାନରେ ଭକ ବର୍ଟାର 
ପଞ୍ଚମ ବ୍ୟଞ୍ଜନ ହୁଏ ଏବଂ ଏହି ପଞ୍ଚମ ବ୍ୟଞ୍ଜନ ବର୍ଣ୍ଣ ପରବର୍ତୀ ବ୍ୟଞ୍ଜନ ସହ 
ଯୁକ୍ତହୁଏ । 
ଲେଖିବାବେଳେ ଏହି ପଞ୍ଚମ ବ୍ୟଞ୍ଜନ ସ୍ଥାନରେ ଅନୁସ୍ଵାର ମଧ୍ୟ ବ୍ୟବହାର 
କରାଯାଇପାରେ । ଯଥା- ସଙ୍କୀଣ୍ଠଚସଂକୀଣ୍ଟ, ସଞ୍ଜୀୟ- ସଂଜୟ, ସଞ୍ଚୟ-ସଂଚୟ, 
ସନ୍ତୋଷ-ସଂତୋଷ, ସମ୍ଣ୍ତ-ସଂପୂର୍ଣ | 


୭୬ ଛ ଆମ ଓଡ଼ିଆ ବ୍ୟାକରଣ 


ଅନୁଶୀଳନୀ 


୧. ତଳ ବାକ୍ଯଗୁଡ଼ିକରେ ବ୍ୟଞ୍ଜନ ସନ୍ଧି ହୋଇଥିବା ରେଖାଙ୍କିତ ପଦଗୁଡ଼ିକର 
ସନ୍ଧି ବିଚ୍ଛେଦ କର । 
(କ) ଗୌତମ ସନ୍ନ୍ୟାସ ନେବା କଥା ଜାଣି ଯଶୋଧାରାଙ୍କ ହୃଦୟ ଦୁଃଖରେ 
ଉଦ୍୍‌ବେଳିତ ହୋଇଉଠିଲା | 
(ଖ) ଫୁଅ ବିଦେଶରୁ ଫେରୁଛି ଶୁଣି ଉଲ୍ଲାସରେ ବିଧୁବାବୁଙ୍କ ମୁହଁ ଉଜ୍ଳ ଦିଶିଲା | 
( ଗ) ଉଛହୁଙଳ ପିଲାମାନେ ହିଁ ଶିକ୍ଷକଙ୍କ ଆଦେଶ ଭଲୁଘଂନ କରନ୍ତି | 
(ଘ) ସଚ୍ଚିଦାନନ୍ଦ ଭଗବାନ ତୁମକୁ ସବୁ ବିପଦରୁ ରକ୍ଷା କରିବେ | 
(ଙ) ଗୁରୁଙ୍କ ସଦୁପଦେଶ ଶିଷ୍ଯ ହୃଦୟରେ ଜ୍ଞାନର ଦିଗନ୍ତ ଉଦ୍‌ଘାଟନ 
କରିଦେଲା । 
୨. ତଳ ବାକ୍ଯଗୁଡ଼ିକରେ ରେଖାଙ୍କିତ ଅଂଶଗୁଡ଼ିକୁ ବ୍ୟଞ୍ଜନ ସନ୍ଧି ସାହାଯ୍ଯରେ 
ଯୁକ୍ତ କର । 
(କ) ଗୁରୁଜନଙ୍କ ସତ୍ଇଛୁା ଓ ନିଜର ଉତ୍ଯୋଗ ବଳରେ ମଣିଷ ବଡ଼ ହୁଏ | 
(ଖ) ଭକ୍ତ ଜଣକ ତତ୍ମୟ ହୋଇ ବାକ୍ଦେବୀଙ୍କ ପୁଜା କରୁଥିଲେ | 
(ଗ) ରାଜୁ ଅତି ଉତ୍ହତ ହୋଇଯିବା ଯୋଗୁଁ ତତ୍ଜନିତ ଦୁଃଖରେ ତା ବାପା 
ଭାଙ୍ଗିପଡ଼ିଲେ । 
( ଘ) ସମ୍ତାନଙ୍କ ଉତ୍ନତିରେ ବାପା ମାଆ ଖୁସି ହୁଅନି | 
( ଙ) ସମ୍ତୋଷ ଓ ସତ୍‌ ଆଚାର ମଣିଷ ଜୀବନକୁ ସାର୍ଥକ କରେ | 














2୬6 ରୋ %± = ୭୦-+୨ 


ଆମ ଓଡ଼ିଆ ବ୍ୟାକରଣ ୭୭ 


ବିସର୍ଗ ସନ୍ଧି 


ନିରାଶ = ନିଃ 4+ ଆଶ 
ପୁନର୍ଜନ୍ମ = ପୁନଃ + ଜନ୍ମ 
ଶିରୋଧାର୍ଯ୍ୟ = ଶିରଃ + ଧାର୍ଯ୍ୟ 
ଏଇ ଉଦାହରଣଗୁଡ଼ିକରେ ପ୍ରଥମ ଶବ୍ଦ ଶେଷରେ ସବୁଠାରେ ବିସର୍ଗ (8) 
ରହିଛି । ପ୍ରଥମ ଉଦାହରଣଟିରେ ବିସର୍ଗ ' ର୍‌'ରେ ପରିଣତ ହୋଇଛି ଏବଂ ଏହି 
' ର୍‌! ପରବର୍ତୀ ' ଆ' ମିଶି “ ରା” ହୋଇଛି | ଦ୍ବିତୀୟ ଉଦାହରଣଟିରେ ମଧ୍ୟ ବିସର୍ଗ 
' ର୍‌'ରେ ପରିଣତ ହୋଇଛି ଏବଂ ଏହି ' ର୍‌' ପରବର୍ତୀ ବ୍ୟଞ୍ଜନ ଉପରେ ' ରେଫ! 
ରୂପରେ ବ୍ୟବହୃତ ହୋଇଛି । ତୃତୀୟ ଉଦାହରଣଟିରେ ବିସର୍ଗ ଓ ତାର ପୂର୍ବବର୍ତୀ 
ସ୍ଵର 'ଅ' ମିଶି “ଓ” ହୋଇଛି | ଏହି ' ଓ” ପୁର୍ବ ବ୍ଯଂଳନ “ର” ସହିତ ମିଶି ' ରୋ' 
ହୋଇଯାଇଛି । ଏହାର ନିୟମଟି ହେଲା- 
ଯେଉଁ ସନ୍ଧିରେ ପ୍ରଥମ ଶବ୍ଦର ଶେଷରେ ବିସର୍ଗ ଓ ଦ୍ଵିତୀୟ ଶବ୍ଦର 
ଆରମ୍ଭରେ ସ୍ଵର ବା ବ୍ୟଞ୍ଜନ ଥାଏ, ତାକୁ ବିସର୍ଗ ସନ୍ଧି କୁହାଯାଏ । 
ତଳେ ବିଭିନ୍ନ ପ୍ରକାର ବିସର୍ଗ ସନ୍ଧିର ଉଦାହରଣ ଦିଆଗଲା । 
୧. ନିଶ୍ଚୟ = ନିଃ + ଚୟ 
ନିଶ୍ଚିତ = ନିଃ + ଚିତ 
ନିଶ୍ଚଳ = ନିଃ + ଚଳ 
ଦୁଶ୍ଚିନ୍ତା = ଦୁଃ + ଚିନ୍ତା 
ଶିରଣ୍ଡେଦ = ଶିରଃ + ଛେଦ 


୭୮ ହକ ଆମ ଓଡ଼ିଆ ବ୍ଯାକରଣ 


ଏଇ ଉଦାହରଣଗୁଡ଼ିକରେ ସବୁଠି ପ୍ରଥମ ଶବ୍ଦର ଶେଷ ବଣ୍ଠଟି ବିସର୍ଗ ଏବଂ 
ଦ୍ବିତୀୟ ଶବ୍ଦର ପ୍ରଥମ ବର୍ଣ୍ର ।ଚ” ବା “ଛ” । ଏହାର ନିୟମଟି ହେଲା- 
ବିସର୍ଗ ପରେ ' ଚ” ବା ' ଛ” ଥିଲେ ବିସର୍ଗଟି ' ଶ୍‌' ହୋଇଯାଏ ଏବଂ ଏହି 
'ଶ୍‌' 'ଚ” ବା 'ଛ” ସହିତ ମିଶି ' ଭୃ” ବା “' ହୁଏ | 
୨. ଇତସ୍ତତଃ = ଇତଃ + ତତଃ 
ମନସ୍ତାପ = ମନଃ 4 ତାପ 
ନିସ୍ତାର = ନିଃ + ତାର 
ନିସ୍ତେଜ = ନିଃ + ତେଜ 
ଦୁସ୍ତର = ଦୁଃ + ତର 
ଏଠାରେ ପ୍ରଥମ ଶବ୍ଦଗୁଡ଼ିକର ଶେଷରେ ବିସର୍ଗ ଏବଂ ଦ୍ଵିତୀୟ ଶବ୍ଦଗୁଡ଼ିକର 
ଆରମ୍ଭରେ “ ତ୍‌' ରହିଥିବାରୁ ପ୍ରଥମ ଶବ୍ଦର ଶେଷରେ ଥିବା ବିସର୍ଗଟି ' ସ୍‌' ହୋଇଛି 
ଏବଂ ଏହି “ସ୍‌! ଟି ' ତ୍‌! ସହିତ ମିଶି ' ସଂ ହୋଇଛି | ଏହାର ନିୟମଟି ହେଲା- 
ବିସର୍ଗ ପରେ “ ତ୍‌' ଥିଲେ ବିସର୍ଗଟି “ ସ୍‌' ହୋଇଯାଏ ଏବଂ ଏହି “ ସ୍‌' 
ପରବର୍ତୀ “ତ୍‌' ସହିତ ମିଶି “ସ୍ତ” ହୁଏ । 
୩ ବାଚସ୍ପତି = ବାଚଃ + ପତି 
ପୁରସ୍କାର = ପୁରଃ 4 କାର 
ନମସ୍କାର = ନମଃ 4- କାର 
ମନସ୍କାମ = ମନଃ + କାମ 
ଏଠାରେ ପ୍ରଥମ ଶବ୍ଦଗୁଡ଼ିକର ଶେଷରେ ବିସର୍ଗ ଏବଂ ଦ୍ବିତୀୟ ଶବ୍ଦଗୁଡ଼ିକର 
ଆରମ୍ଭରେ ' ପ' ବା “' କ” ରହିଛି | ବିସର୍ଗଟି 'ସ୍‌'ଟରରେ ପରିଣତ ହୋଇ ପରବର୍ତୀ 
“କ” ବା 'ପ'” ସହିତ ମିଶି ' ସ୍‌” ଓ ' ସ,' ହୋଇଛି | ଏହାର ନିୟମଟି ହେଲା- 
ବିସର୍ଗ ପରେ ' ପ' ବା ' କ' ଥିଲେ ବିସର୍ଟଟି ' ସ୍‌୍ଂ ହୋଇଯାଏ ଏବଂ ଏହି 
'ସ୍‌' ପରବର୍ତୀ ' କ' ଓ ' ପ' ସହିତ ମିଶି ' ସ ଓ ' ସ,' ରେ ପରିଣତ ହୁଏ | 
୪. ଦୁଷ୍ପାପ୍ଯ = ଦୁଃ + ପ୍ରାପ୍ଯ 
ଚତୁଷ୍ପଦ = ଚତୁଃ + ପଦ 
ନିଷ୍ଫଳ = ନିଃ + ଫଳ 


ଆମ ଓଡ଼ିଆ ବ୍ୟାକରଣ ଜ ୭୯ 


ନିଷ୍କାସନ = ନିଃ + କାସନ 
ପରିଷ୍କାର = ପରିଃ + କାର 
ବହିଷ୍କାର = ବହିଃ + କାର 
ଏଠାରେ ପ୍ରଥମ ଶବ୍ଦଗୁଡ଼ିକ ଶେଷରେ ବିସର୍ଗ ଥିଲେ ହେଁ ସବୁଠାରେ ତା ପୁର୍ବରେ 
'ଇ” ବା 'ଉ” ରହିଛି | ଦ୍ବିତୀୟ ଶବ୍ଦଗୁଡ଼ିକର ଆରମ୍ଭରେ 'ପ', 'ଫ' ଓ “କ” 
ରହିଛି । ବିସର୍ଗଟି ' ଷ୍‌'/ ହୋଇଛି ଏବଂ ପରବର୍ତୀ 'ପ', ' ଫ' ଓ “ କ” ସହିତ ମିଶି 
ଯଥାକ୍ରମେ ଷ୍କ, ଷ୍ତ ଓ ଷ୍କ ହୋଇଛି । ତେଣୁ ନିୟମଟି ହେଲା- 
ବିସର୍ଗ ପୂର୍ବରେ ‹°ଇ” ବା “ଭଉ” ଥାଇ ପରେ ' ପ' “ଫ” ବା 'କ' ଥିଲେ 
ବିସର୍ଗ ସ୍ହାାନରେ ' ଷ୍‌' ହୁଏ | ଏହି ' ଷ୍‌' ପରବର୍ତୀ ' ପ' “ଫ” ଓ ' କ' ସହିତ 
ମିଶି ଯଥାକ୍ରମେ ' ଷ', 'ଷ' ଓ ' ଷ' ରେ ପରିଣତ ହୁଏ | 
୫. ମନୋରମ = ମନଃ + ରମ 
ମନୋହର = ମନଃ + ହର 
ମନୋରଞ୍ଜନ = ମନଃ + ରଞ୍ଜନ 
ଅଧୋମୁଖ = ଅଧଃ + ମୁଖ 
ଅଧୋଗତି = ଅଧଃ + ଗତି 
ତପୋବନ = ତପଃ + ବନ 
ଶିରୋମଣି = ଶିରଃ + ମଣି 
ଏଠାରେ ପ୍ରଥମ ଶବ୍ଦଗୁଡ଼ିକର ଶେଷରେ ବିସଗ୍ଗ ଥିଲେ ହେଁ ସବୁଠି ତା ପୂର୍ବରୁ 
' ଅ” ଧ୍ଵନି ରହିଛି ଏବଂ ପରେ ବର୍ଗର ତୃତୀୟ, ଚତୁଥ୍ଥ, ପଞ୍ଚମ ବ୍ଯଞ୍ଜନ ବା 'ର୍‌' ' ହ୍‌' 
ରହିଛି । ପୁର୍ବର “ ଅ” ଏବଂ ବିସର୍ଗ ମିଶି 'ଓ'ରେ ପରିଣତ ହୋଇଛି | ଏହାର 
ନିୟମଟି ହେଲା- 
ବିସର୍ଗ ପୂର୍ବେ ‹ଅ' ଏବଂ ପରେ ବର୍ଗର ତୃତୀୟ, ଚତୁର୍ଥ, ପଞ୍ଚମ ବ୍ୟଂଜନ 
ବା “ର'› ' ହ” ଥିଲେ ବିସର୍ଗ ଓ ତା ପୁର୍ବର ' ଅ' ମିଶି '(ଓ”ରେ ପରିଣତ ହୁଏ | 
ଏହି “ଓ” ପୂର୍ବ ବ୍ୟଂଜନ ସହିତ ଯୁକ୍ତ ହୁଏ । 
୬. ପୁନମିଳନ = ପୁନଃ + ମିଳନ 
ପୁନର୍ଜନ୍ମ = ପୁନଃ + ଜନ୍ନ 


୮୦ ॥ ଆମ ଓଡ଼ିଆ ବ୍ୟାକରଣ 


ପୁନରୁକ୍ତି = ପୁନଃ + ଉକ୍ତି 
ଅନ୍ତର୍ଗତ = ଅନ୍ତଃ + ଗତ 
ଅନ୍ତର୍ଭୁକ୍ତ = ଅନ୍ତଃ + ଭୁକ୍ତ 
ଅନ୍ତର୍ଯାମୀ = ଅନ୍ତଃ + ଯାମୀ 
ସ୍ଵର୍ଗତ = ସ୍ଵବଃ + ଗତ 

ଏଠାରେ ପ୍ରଥମ ଶବ୍ଦଗୁଡ଼ିକ ହେଲା “ ପୁନଃ”, “ ଅନ୍ତଃ” ଓ ' ସ୍ଵଃ” | ଦ୍ବିତୀୟ 
ଶବ୍ଦଗୁଡ଼ିକର ଆରମ୍ଭରେ ସ୍ଵର, ବର୍ଟର ତୃତୀୟ ବ୍ୟଞ୍ଜନ, ଚତୁର୍ଥ ବ୍ୟଞ୍ଜନ, ପଞ୍ଚମ 
ବ୍ୟଞ୍ଜନ ବା 'ହ” 'ଲ' ଓ “ ଯ' ମଧ୍ଯରୁ କୌଣସି ବଣ୍ଠ ରହିଛି | ପୁନଃ, ଅନ୍ତଃ ଓ ସଵଃ- 
ଏଗୁଡ଼ିକର ' ବିସର୍ଗ” “ ର୍‌'ରେ ପରିଣତ ହୋଇଛି | ଦିତୀୟ ଶବ୍ଦର ଆରମ୍ଭରେ ଯେଉଁଠି 
ସ୍ଵର ଅଛି, ସେଠାରେ ଏହି ' ର୍‌' ତାହା ସହିତ ଯୁକ୍ତ ହୋଇଛି ଏବଂ ଯେଉଁଠି ବ୍ୟଞ୍ଜନ 
ଅଛି, ସେଠାରେ `“ ର୍‌' ସେହି ବ୍ୟଞ୍ଜନ ଉପରେ “ ରେଫ୍‌' ରୂପେ ଲିଖିତ ହୋଇଛି | 
ତେଣୁ ଏହାର ନିୟମଟି ହେଲା- 

' ପୁନଃ', ' ଅନ୍ତଃ” ଓ ' ସଵଃ” ପ୍ରଭୂତି କେତେକ ଶର୍ଦର ପରେ ସ୍ଵର, ବର୍ଗର ତୃତୀୟ, 
ଚତୁର୍ଥ ବା ପଞ୍ଚମ ବ୍ୟଞ୍ଜନ ବା 'ଯ', 'ଲ', ' ହ', ଥିଲେ ଭକ ଶବ୍ଦଗୁଡ଼ିକରେ ଥିବା 
ବିସର୍ଗ, 'ର୍‌' ରେ ପରିଣତ ହୁଏ | ଏହି ' ର୍‌' ପରବର୍ତୀ ସ୍ବର ସହିତ ଯୁକ୍ତ ହୁଏ ବା 
ପରେ ବ୍ୟଞ୍ଜନ ଥିଲେ ସେହି ବ୍ୟଞ୍ଜନ ଉପରେ ରେଫ୍‌ ରୂପେ ଲିଖତ ହୁଏ । 

୭. ନିରନ୍ତର = ନିଃ + ଅନର 

ଦୁରଭିସନ୍ଧି = ଦୁଃ + ଅଭିସନ୍ଧି 
ନିରାଶ୍ରୟ = ନିଃ + ଆଶ୍ରୟ 
ନିରୀକ୍ଷଣ = ନିଃ + ଭକ୍ଷଣ 
ଚତୁଦ୍ଦିଗ = ଚତୁଃ + ଦିଗ 
ଦୁର୍ନୀତି = ଦୁଃ + ନୀତି 
ନିର୍ଜନ = ନିଃ + ଜନ 
ଆବିଭାଁବ = ଆବିଃ + ଭାବ 
ଦୁଯୌଗ = ଦୁଃ + ଯୋଗ 
ଦୁର୍ଲିଭ = ଦୁଃ + ଲଭ 


୪ 


ଆମ ଓଡ଼ିଆ ବ୍ୟାକରଣ # ୮୧ 


ଏଇ ଉଦାହରଣଗୁଡ଼ିକରେ ବିସର୍ଗର ପୁର୍ବରୁ “ଇ” ବା “ଉ” ଏବଂ ପରେ ସ୍ଵର, 
ବର୍ଗର ତୃତୀୟ, ଚତୁର୍ଥ, ପଞ୍ଚମ ବ୍ୟଞ୍ଜନ କିମା ' ଯ', “ ଲ' ରହିଛି | ବିସର୍ଗଟି “ ର୍‌' 
ହୋଇ ପରବର୍ତୀ ସ୍ଵର ସହିତ ମିଣିଛି କିମ୍ବା ପରବର୍ତୀ ବ୍ୟଞୀନ ଉପରେ ରେଫ୍‌ ହୋଇଛି । 
ଏହାର ନିୟମଟି ହେଲା- 

' ବିସର୍ଗ” ପୂର୍ବରୁ `ଇ+” ବା “9” ଥିଲେ ଏବଂ ପରେ କୌଣସି ସ୍ବର, ବର୍ଗର 
ତୃତୀୟ, ଚତୁର୍ଥଃ ପଞ୍ଚମ ବ୍ୟଞ୍ଜନ ବା “ଯ” “ଲ” ଥିଲେ ‹“ ବିସର୍ଗ”ଟି “ର୍‌' 
ହୋଇଯାଏ । “ର୍‌' ପରେ ସ୍ଵର ଥିଲେ ଏହା ସେହି ସ୍ଵର ସହିତ ଯୁକ୍ତ ହୁଏ । 
ମାତ୍ର ପରବର୍ତୀ ବର୍ଣ୍ଟଟି ବ୍ୟଞ୍ଜାନ ହୋଇଥିଲେ ଏହି “ର୍‌” ତାହା ଉପରେ 
“ ରେଫ୍‌' ରୂପେ ଲେଖାଯାଏ | 

୮. ନୀରସ = ନିଃ + ରସ 

ନୀରନ୍ଧ = ନିଃ + ରନ୍ଧ 
ନୀରୋଗ = ନିଃ + ରୋଗ 
ନୀରବ = ନିଃ 4 ରବ 

ଏଇ ଉଦାହରଣଟୁଡ଼ିକରେ ପ୍ରଥମ ଶବ୍ଦ ହେଉଛି “' ନିଃ” ଏବଂ ଦୁତୀୟ ଶବ୍ଦଗୁଡ଼ିକର 
ଆରମ୍ଭରେ ସବୁଠି “ ର” ରହିଛି { ' ନିଃ” ସ୍ରାନରେ “ ନୀ” ହୋଇଛି | ଏହାର ନିୟମଟି 
ହେଲା- 

' ନିଃ!' ପରେ “ ର' ଥିଲେ ‹ ନିଃ” ସୁାନରେ ' ନୀ' ହୁଏ | 


ଅନୁଶୀଳନୀ 


୧ . ତଳ ବାକ୍ଯଗୁଡ଼ିକରେ ବିସର୍ଗ ସନ୍ଧି ହୋଇଥିବା କଳା ଅକ୍ଷର ପଦଗୁଡ଼ିକର 
ସନ୍ଧି ବିଛେଦ କର । 

(କ) ଦୁର୍ଜନ ସବୁଠି ତିରସ୍କାର ପାଏ । 

(ଖ) ମୁନି, ରଷିମାନେ ନିଷ୍ନାମ, ନିରାଡମ୍‌ର ଓ ନିରଳସ ଭାବରେ ଜୀବନ 
ଯାପନ କରନ୍ତି । 


୮୨ „କ ଆମ ଓଡ଼ିଆ ବ୍ୟାକରଣ 


(ଗ) ନିରାକାର ଭଶ୍ଵରଙ୍କୁ ନମସ୍କାର କରି ତାଙ୍କ ଆଶୀର୍ବାଦ ପାଇବାକୁ 
ଚେଷ୍ଟାକର। 

( ଘ) ଦୁର୍ନୀତି ଅଭିଯୋଗରେ ଅଭିଯୁକ୍ତ ହେବା ପରେ ହୀରାଲାଲ୍‌ବାବୁ କୁଆଡ଼େ 
ଅନ୍ତର୍ଧାନ ହୋଇଗଲେ । 

( ଙ) ଏବେ ମଣି ଖାଲି ଦୁର୍ମୂଲ୍ୟ ନୁହେଁ, ଦୁଶ୍ରାପ୍ଯ ମଧ୍ଯ । 

୨. ବିସର୍ଗ ସନ୍ଧିଗତ ଅଶୁଵି ଥିଲେ ସଂଶୋଧନ କର | 

(କ) ଠାକୁରେ ତୁମ ସତୁଦ୍ୟମ ସଫଳ କରିବେ | 

( ଖ) ଆର୍ଥିକ ଦୁରାବସ୍ଫା ଓ ଦୁର୍ଗତିର ସମ୍ମୁଖୀନ ହେଲା ପରେ ତାର ପ୍ରାର୍ଦୁଭାବ 
ବଢ଼ିଯାଇଛି । 

( ଗ) ଭୂତ୍ୟର ର୍ଦୁବିନୀତ ଆଚରଣ ଦେଖି ରାଜା ତାକୁ ଦଣ୍ଡ ଦେଲେ । 

(ଘ) ତପବନଟି ର୍ଦୁମତିମାନଙ୍କର ଆଡ଼୍‌ୁଡ଼ାରେ ପରିଣତ ହେଲାଣି | 

(ଙ) ସଜନମାନଙ୍କୁ ଜଗନାଥଙ୍କ କରୁଣା ମିଳୁଥାଉ । 


ଆମ ଓଡ଼ିଆ ବ୍ୟାକରଣ ଜ ୮୩ 


ଆମ ଓଡ଼ିଶା 


କେଡ଼େ ମଧୁମୟ ସୁନ୍ଦର ଆମ ଓଡ଼ିଶା ଭୁଇଁ 
ମହୋଦଧି ସେବା କରଇ ଯାର ଚରଣ ଛୁଇଁ । 
ମହାନଦୀ ଇବ ବ୍ରାହ୍ମଣୀ ବଇତରଣୀ ଆଦି 
ପୟଦାନେ ଜୀବେ ପାଳନ୍ତି ପୁଣ୍ଯସଲିଳା ନଦୀ । 
ଧାନ ମୁଗ ବିରି କୋଳଥ ଆଖୁ ଆଦି ଫସଲ 


ଉପୁଜାଏ ଆମ ଓଡ଼ିଶା ଯାହା ଧନ ଅସଲ । 
ମେଘାସନ ଗନ୍ଧମାର୍ଦନ ଖଣ୍ଡଗିରି ଧଉଳି 
ପାହାଡ଼ ପର୍ବତ ଶୋଭନ୍ି କେତେ ମୁକୁଟ ଭଳି । 
ଜାଇ ଯୁଇ ମଲ୍ଲୀ ମାଳତୀ ଚମ୍ପା ହେନା ସେବତୀ 
କେତେ ଜାତି ଫୂଲ ଫୂଟିଣ ବାସେ ମନ ମୋହନ୍ତି । 
ଦଶହରା ରଥଯାତରା ନୂଆଖାଇ ପରବ 
ସୁଖେ ନରନାରୀ ପାଳନ୍ତି ରଜ ଦୋଳ ଉତ୍ସବ । 
ବ୍ରହ୍ମପୁର ପାଟ ବସନ ଶାଢ଼ି ସମ୍ବଲପୁରୀ 
କଟକର ତାରକସି ତ ଗଉରବ ଆମରି । 
ଓଡ଼ିଆ ଭାଷାର ମହିମା କେ ବା ପାରିବ କହି 
ବୁଦ୍ଧଦେବ ଯାହା ପଢ଼ିଲେ ମନେ ଆଦର ବହି । 
ଶୂଦ୍ରମୁନି କବିସମ୍ରାଟ ଅତିବଡ଼ୀ ଆବର 
କବିସୂର୍ଯ୍ୟ ଆଦି କବିଏ ରହିଛନ୍ତି ଅମର । 
ଗୋପବନ୍ଧୁ ମଧୁବାବୁଙ୍କ ନାମ ନ ଜାଣେ କିଏ 
ଓଡ଼ିଶା ମାଆର ସନ୍ତାନ ବୀର ସୁରେନ୍ଦ୍ର ସାଏ । 
କେତେ ବର ପୁତ୍ର କନ୍ଯାଙ୍କୁ ମାଆ ପାଳିଛି କୋଳେ 
ସୁମରନ୍ତି ଗୁଣ ତାଙ୍କର ଜନେ ଆନନ୍ଦ ଭୋଳେ । 
ହିନ୍ଦୁ ଇସଲାମ ଖ୍ରୀଷ୍ଟାନ ଆମେ ଓଡ଼ିଶାବାସୀ 
ମାଆର ଗୌରବ ରଖିବା ସବୈ ଆନନ୍ଦେ ମିଶି । 

୮୪ „ଜ ଆମ ଓଡ଼ିଆ ବ୍ୟାକରଣ 


ଓଡ଼ିଆ ଭାଷା-ସାହତ୍ୟରେ ବ୍ଯାକରଣକାର, 
ଭାଷାତତ୍ତ୍ଵବତ୍‌, ଅନୁବାଦକ, ରମ୍ୟରଚନା ଲେଖକ, 
ପ୍ରାବନ୍ଧିକ ଓ ସାହିତ୍ଯଆଆଲୋଚକ ଭାବରେ ଡକ୍ତର 
ଧନେଶ୍ବର ମହାପାତ୍ର (୧୯୩୨) ସୂ୍‌ପରିଚିତ। 
ବ୍ଯାକରଣ ପରସ୍ତକ “ସ୍ଗମ ବ୍ଯାକରଣ', “ଆଧୁନକ 
ଓଡ଼ିଆ ବ୍ୟାକରଣ' ଓ “ ଠିକ୍‌ ପଢ଼ ଠିକ୍‌ ଲେଖ'ର ସେ 
ରଚୟିତା। ଓଡ଼ିଶା ସାହିତ୍ଯ ଏକାଡେମୀର ସବୋଚ୍ଚ 
ସମ୍ମାନ “ଅତିବଡ଼ୀ ଜଗନ୍ନାଥ ଦାସ ପୂରସ୍କାର” ସେ ପାଇଛନ୍ତ। ସ୍କୁଲପିଲାଙ୍କୁ 
ଓଡ଼ିଆ ବ୍ୟାକରଣ ବିଷୟରେ ଅବଗତ କରିବା ପାଇଁ “ଆମ ଓଡ଼ିଶା” ଡକ୍ତର 
ମହାପାତ୍ରଙ୍କର “ଆମ ଓଡ଼ିଆ ବ୍ୟାକରଣ' ପୁସ୍ତକର ପ୍ରଥମ ଭାଗ ଆଗରୁ ପ୍ରକାଶ 
କରିଥିଲା। ଏବେ ଏହାର ଦ୍ଵିତୀୟ ଭାଗ ପ୍ରକାଶିତ ହେଉଛି | ଆଶା, ପ୍ରଥମ ଭାଗ 
ଭଳି ଏହା ମଧ୍ୟ ଛାତ ଛାତୀ ଓ ଶିକ୍ଷକ ଶକ୍ଷୟ ତ୍ରୀଙ୍କର ଆଦର ଲାଭ କରିବ। 

